

జనశక్తి

విప్లవ కమ్యూనిస్టుల పక్ష పత్రిక

సంపుటి : 45 సంచిక : 2 విజయవాడ 20-5-2012 పేజీలు : 12 వల: రు 5.00

ఆహార పంటల ఎగుమతులు ముందు నుయ్యి - వెనుక గొయ్యి సంకట స్థితిలో పడవేసిన సామ్రాజ్యవాదులు

వ్యవసాయ పంటలను, ప్రత్యేకించి ఆహార పంటలను, పెద్దయెత్తున ఎగుమతి చేయాలని కేంద్రప్రభుత్వం నిర్ణయించింది. దీనికి వారు చెబుతున్న కారణాలు ఏమైనప్పటికీ, అసలు కారణం మాత్రం విదేశీ వాణిజ్యంలో నానాటికీ పెరుగుతున్న లోటును పూరించుకునేందుకు మరోదారిలేక పంటల ఎగుమతిని పెంచాలని నిర్ణయించింది. 65 ఏళ్ల “ప్రణాళికాబద్ధ” అభివృద్ధిద్వారా దేశాన్ని ప్రపంచశక్తిగా ఎదిగించామని చెప్పుకుంటున్న ప్రభుత్వం, విదేశీ వాణిజ్యమంటే పంటల ఎగుమతన్న ట్రిటిషు వలన కాలం నాటి స్థితికి దేశాన్ని తిరిగి చేర్చింది.

ఈ ఏడాది జూన్ నాటికి ప్రభుత్వ గోదాముల్లో ఏడున్నర కోట్ల ఆహార ధాన్యాలు పోగుపడతాయనీ, వీటిలో రెండున్నర కోట్ల టన్నులు గోదాములకు బయట నిల్వచేసి వున్నాయనీ, ఇవి చెడిపోయేందుకు సిద్ధంగా వున్నాయనీ ‘వ్యవసాయ ఖర్చులు ధరల కమీషన్’ చైర్మన్ అశోక్ గులాతి తెలిపారు. కొత్త పంట వచ్చేలోగా గోదాములు ఖాళీచేయకపోతే, కొత్త పంటనంతా అరక్షిత స్థితిలో నిల్వచేయాల్సి వస్తుందని చెబుతూ, ధాన్యాన్ని ఎగుమతి చేయటానికి తాత్కాలిక అనుమతుల స్థానంలో దీర్ఘకాల విధానంగా ఎగుమతులపై ఆంక్షలను ఎత్తివేయాలని సూచించాడు. దీనితోపాటుగా ప్రజాపంపిణీ వ్యవస్థకు రాష్ట్రాలకిచ్చే కోటాలను పెంచాలనీ, బహిరంగ మార్కెట్టులో తక్కువ ధరకు బియ్యం అమ్మాలనీ కూడా సూచించాడు. ఆహార ధాన్యాల నిల్వలను ఏంచెయ్యాలో సూచనలందించమని సి.రంగరాజన్తో కమిటీని వేశారు. ఆ కమిటీ నివేదిక రాకుండానే ఎగుమతులు చేయాలని ప్రభుత్వం నిర్ణయించింది.

ఆహార ధాన్యాలను నిలువ వుంచటానికి ఖర్చవుతుంది; చెడిపోయే ధాన్యంవల్ల నష్టం వుంటుంది. నిల్వవుంచకుండా ఖర్చు నష్టం మేరకు ధర తగ్గించి ఎగుమతి చేయవచ్చునన్న వాదన చాలాకాలంనుండి వినిపిస్తున్నది. నిజానికి జరుగుతున్నదదే. దేశప్రజలు కొంటున్న ధరకంటే తక్కువ ధరకు ఎగుమతి చేస్తున్నారు. తేడాను ప్రభుత్వం ఎగుమతిదారులకు చెల్లిస్తున్నది. అలా తక్కువ ధరకు దేశంలోనే అమ్మువచ్చుకదా అన్న వాదన చివికి చివికి చివరకు సుప్రింకోర్టు చేరింది.

గోదాముల్లో ధాన్యం ముక్కిపోనివ్వటం ఘోరమనీ, అలాకాకుండా పేదవర్గాలకు అందించే ఏర్పాటు చెయ్యమనీ సుప్రింకోర్టు కేంద్రాన్ని ఆదేశించింది. దీనికి ముందునుంచే యుపిఎ ప్రభుత్వం ఆహారభద్రతా చట్టం గురించి వాగ్దానాలు కురిపించింది. అది చివరకు బిల్లు రూపంలో రాగానే, అమలుజరపటం సాధ్యం కాదన్న వాదనలు యుపిఎలోనే మొదలయ్యాయి. దీనికొచ్చిన ప్రధాన అభ్యంతరం ఏమిటంటే, దీనినమలుజరిపితే దేశంలో పండుతున్న ఆహార ధాన్యాలు చాలవని. దాదాపు అందరూ దీనినంగీకరిస్తున్నారు. ఆహార ధాన్యాల దిగుబడులు పెరిగితే తప్ప ఆహారభద్రతా చట్టాన్ని అమలుచేయటం సాధ్యంకాదని తేల్చారు. ఆ విధంగా బిల్లును అటకెక్కించారు.

ఇక్కడ రెండు వాస్తవాలు బయటపడ్డాయి. ఒకటి: దేశంలో పండుతున్న ఆహారధాన్యాలు ప్రజల అవసరాలకు సరిపడలేవు. ఇన్నాళ్లా ఆహార ధాన్యాలలో స్వయంసమృద్ధి సాధించామన్న మాటలు కల్లలే. సగం జనాభా అర్థాకలితో గడుపుతున్నందున, విదేశాల నుండి దిగుమతి చేసుకోవాల్సిన అవసరం రాకపోవటాన్నే స్వయంసమృద్ధి అని చెబుతున్నారు. ప్రభుత్వ గణాంకాల ప్రకారమే ఆహారధాన్యాల తలసరి లభ్యత ప్రతిఏడూ తగ్గిపోతున్నది. ఈనాడు తలసరి ఆహారధాన్యాల లభ్యత 1971 నాటి లభ్యతకు దిగజారింది.

రెండు: దీని పర్యవసానంగా, ప్రభుత్వ గోదాముల్లో నిల్వవున్న ఆహారధాన్యాలు మిగులు కావు. అవి ప్రజల ఆహార అవసరాన్ని తీర్చలేవు. ప్రజలు వాటిని కొనుగోలు చేయలేనందున మిగిలిపోతున్నాయి. ఈ మేరకన్నా మార్కెటు ధరకన్నా తక్కువ ధరకు వీటిని ప్రజలకు అందించటానికి సిద్ధపడని ప్రభుత్వం విదేశాలకు మాత్రం తక్కువ ధరకు అమ్ముతున్నది. తక్కువ ధరకు అమ్మి ఎగుమతి వ్యాపారులు నష్టపోవటంలేదు. వారికి ప్రభుత్వం చెల్లిస్తున్నది. కానీ ప్రజలకందించటానికి సిద్ధపడటంలేదు. నష్టపోయినా, పెట్టిన ఖర్చుకన్నా తక్కువ వచ్చినా విదేశీ మారకద్రవ్యంకోసం తక్కువ ధరలకు ఎగుమతి చేయటానికే పూనుకుంటున్నది.

ఇది ఒక్క ఆహార ధాన్యాలకే పరిమితం కాదు. కూరగాయలు, పండ్లు, చేపలు, రొయ్యలు, చక్కెర మొదలగు ఆహార ఉత్పత్తులన్నింటికీ వర్తిస్తుంది. వరి, గోధుమపంటి ధాన్యాలేకాక విదేశీ మారకద్రవ్య ఆర్జనకోసం భారత ప్రజలు ఆహారంగా వినియోగించే వ్యవసాయ ఉత్పత్తులన్నింటినీ ఇలాగే ఎగుమతిచేసి భారత ప్రజలకు అందుబాటులో లేకుండా చేస్తున్నారు. కాకపోతే వీటిలో కొన్నింటికీ ఎగుమతులద్వారా ఎక్కువ ధర రావచ్చు. దానివల్ల ప్రభుత్వానికి విదేశీ మారకద్రవ్యం లభిస్తుంది. ఎగుమతి వ్యాపారులకు లాభాలు వస్తున్నాయి. కానీ ఉత్పత్తిదారులు మాత్రం నిరంతరం సంక్షోభంలోనే వుంటున్నారు. పాలు, చేపలు, రొయ్యలు, కోళ్ల రైతాంగ కష్టాలే దీనికి తార్కాణం. రెండవ ప్రక్కన భారత ప్రజలు ఎగుమతులతో వీటికి ఎక్కువ ధరలు చెల్లించవలసి వస్తుంది. ఉల్లిపాయల ఎగుమతితో వాటి ధరలను చుక్కల నంటించిన అనుభవాన్ని మరచిపోకుండానే, కిలో 30 నుండి 35 రూపాయలవరకూ పలుకుతున్న చక్కెరను ఇప్పుడు ఎగుమతి చేయటానికి పూనుకున్నారు. గత ఏడాది 15 లక్షల టన్నుల చక్కెర దిగుమతైనా, ప్రస్తుతం 10 లక్షల టన్నులే చక్కెర నిల్వలుండగా, ఎగుమతికి పూనుకోవటమంటే ధరను కొండెక్కించబూనుకున్నారు.

ఇలా దేశ ప్రజల కడుపులుకొట్టి ఆహారాన్ని విదేశాలకు ఎగుమతి చేయాల్సిన దుస్థితి ఎందుకు ఏర్పడింది? సామ్రాజ్యవాద ద్రవ్య సంస్థలైన ప్రపంచబ్యాంకు, అంతర్జాతీయ ద్రవ్య నిధి, ప్రపంచ వాణిజ్యసంస్థలు “సంస్కరణల”పేరిట రుద్దిన ఆర్థిక విధానాలేనన్నది స్పష్టం. అయినా ఈ సంస్కరణలనే మరింత వేగవంతం చేస్తామని చెప్పుకుంటూ ఆ దిశగానే ప్రభుత్వం నడుస్తున్నది.

నూతన ఆర్థిక విధానాలలో భాగంగా ప్రభుత్వం విదేశీ పెట్టుబడికి గేట్లు బార్లా తెరిచింది. దీనివల్ల దేశంలో మౌలిక వసతులు పెరుగుతాయనీ, కొత్త పరిశ్రమలు ఏర్పడి పారిశ్రామికీకరణ సాగుతుందనీ, పారిశ్రామిక ఎగుమతులు పెరుగుతాయనీ, దేశం అభివృద్ధి చెందుతుందనీ ప్రభుత్వం చెప్పుకుంది.

అయినప్పటికీ విదేశీ పెట్టుబడులు ప్రభుత్వం చెప్పిన మేరకు రాలేదు. వచ్చిన దానిలో కూడా భారత మార్కెట్టును కైవశం చేసుకునేందుకే చూసింది. ఒక్క కార్ల పరిశ్రమల్లో తప్ప విదేశీ పెట్టుబడులు పరిశ్రమల స్థాపనకు పూనుకోలేదు. మిగిలిన విదేశీ పెట్టుబడి ఇప్పటికీ దేశంలో వున్న పరిశ్రమలను కొనివేయటానికే వచ్చాయి. కనుక పరిశ్రమల స్థాపనలో పెరుగుదలా లేదు, అందువల్ల పారిశ్రామిక ఉత్పత్తుల ఎగుమతుల పెరుగుదలా గణనీయంగాలేదు. ఇకపోతే ఎగుమతులను పెంచిన విదేశీ పెట్టుబడులన్నీ సేవా రంగంలోనే, ప్రధానంగా బటి రంగంలోనే వున్నాయి. కనుక దేశీయ సంస్థల ఉత్పత్తిలో సేవారంగం వాటా 55శాతం కాగా, పారిశ్రామిక రంగం వాటా 30శాతానికి తక్కువగా వుంది. బాగా పెరిగిన మరొక పరిశ్రమ ఔషధాలతయారీ. ఇదీ, బటిరంగమూ కూడా అంతర్జాతీయ పెట్టుబడికి లొంగి వ్యవహరిస్తున్నాయి.

స్వాతంత్ర్యం వచ్చేనాటికి ప్రాథమికరంగ ఎగుమతులు(వ్యవసాయ ఉత్పత్తులూ, ఖనిజాలు) ప్రధానంగా వున్న దశనుండి పారిశ్రామిక ఉత్పత్తులు ఎక్కువైన దశకు భారత విదేశీ వాణిజ్యం చేరుకుంది. నూతన ఆర్థిక విధానాల తర్వాత పరిస్థితి మళ్లీ మొదటికొచ్చింది. పారిశ్రామిక సరుకుల ఎగుమతుల పెరుగుదల తగ్గిపోతూ వచ్చింది.

(తరువాయి 4వ పేజీలో)

www.janashaktionLine.com

లోపలి పేజీల్లో...

- ◆ పౌర సమాజం అంటే ఏమిటి? -తైమూర్ రహమాన్
- ◆ అంతర్జాతీయ కార్మిక సంస్థ నివేదిక
- ◆ పాకిస్తాన్పై ఫైలట్ లేని విమానదాడులు
- ◆ ప్రపంచ వ్యాపిత కార్మికుల ఆందోళనలు
- ◆ పేదరికమే మాతా-శిశు మరణాలకు కారణం
- ◆ గంటర్గ్రాస్పై ఇజ్రాయిల్ పాలకుల దాడి
- ◆ సాదత్ హసన్ మంటోకు శతజయంతి నివాళి
- ◆ కనీస మద్దతుధర : సిపిసిపి నిష్ఫలమైన సూచనలు

సంపాదకీయం

దేశ ప్రయోజనాలూ-ప్రజల అవసరాలూ ఈడేర్బటమే సహజవనరుల వినియోగానికి మార్గదర్శకం కావాలి

2జి స్పెక్ట్రం కేటాయింపుల్లో అక్రమాలు జరిగి ప్రభుత్వానికి వేలకోట్ల రూపాయలు నష్టం వాటిల్లిందని జనతాపార్టీ నాయకుడు సుబ్రహ్మణ్యస్వామి వేసిన ప్రజాప్రయోజన వ్యాజ్యాన్ని విచారించిన సర్వోన్నత న్యాయస్థానం 2008 జనవరిలో కేంద్ర ప్రభుత్వం జారీ చేసిన 122 టెలికాం లైసెన్సెలను రద్దు చేసింది. “ముందువచ్చిన వారికి మొదటకేటాయింపు” పద్ధతిలో ఇచ్చిన లైసెన్సులు నష్టదాయకమనీ, సహజవనరుల పంపకానికి బహిరంగ వేలం పాట సరైన పద్ధతనీ తీర్పునిచ్చింది.

దీనితో కేంద్ర ప్రభుత్వం రాష్ట్రపతి ద్వారా కొన్ని పరిశీలనాంశాలను సర్వోన్నత న్యాయస్థానానికి నివేదించింది. విధాన నిర్ణయంలో సర్వోన్నత న్యాయస్థాన జోక్యానికున్న పరిమితులేమిటి? వరస ప్రభుత్వాలన్నీ అమలు జరిపిన విధానాన్ని కొట్టివేసి ఒక విధానాన్ని (వేలం పాట) సర్వోన్నతన్యాయస్థానం నిర్ణయించటం సరైనదేనా? దీనికి ముందు 1994 నుండి 2007 వరకు ఇచ్చిన టెలికాం లైసెన్సులకు కూడా ఇది వర్తిస్తుందా? వంటివి రాష్ట్రపతి ప్రతిపాదించిన అంశాలలో వున్నాయి. వీటి సంగతిలా వుంచితే, సహజ వనరుల పంపకానికి వేలం పాటే ఉత్తమమైన పద్ధతా అన్నది కీలకమైన అంశం. దీని కొనసాగింపుగా, ఇతర సహజవనరులన్నింటికీ ఇది వర్తిస్తుందా అన్నది కూడా కీలకమైన అంశంగా వుంది.

రాష్ట్రపతి ప్రతిపాదనలను పరిశీలించేందుకు బదుగురు న్యాయమూర్తులతో రాజ్యాంగ ధర్మాసనాన్ని సర్వోన్నత ప్రధాన న్యాయమూర్తి నియమించారు. రాష్ట్రపతి ప్రతిపాదనలను పరిశీలించకుండా, వాటికి సమాధాన మివ్వకుండా వెనక్కు పంపాలని సుబ్రహ్మణ్యం స్వామి లేవనెత్తిన అభ్యంతరాన్ని కూడా స్వీకరించి, వీటన్నింటిపై ధర్మాసనం జూలై 10న విచారణ మొదలు పెడుతుందని తెలిపారు. 2జి స్పెక్ట్రం కేసులో తీర్పుజోలికి పోకుండా, రాష్ట్రపతి ప్రతిపాదించిన అంశాల మేరకే ధర్మాసన పరిశీలన వుంటుందని కూడా స్పష్టం చేశారు.

రాజ్యపు మూడు అంగాలైన శాసన నిర్మాణ, కార్యనిర్వాహక, న్యాయవ్యవస్థల అధికారాలూ, పరిమితుల గురించిన చర్చ చాలా సందర్భాల్లో సాగింది. ఇటీవల న్యాయవ్యవస్థ చొరవ ఎక్కువైందన్న విమర్శలూ వినిపిస్తున్నాయి. ఏ విభాగానిది సర్వోన్నత అధికారమన్న వాదనలు సాగాయి. ఆ పండిత చర్చ ఈ సందర్భంలో కూడా సాగవచ్చు. అయితే దేశ సహజవనరులను ఎలా వినియోగించాలన్న అంశం ఇప్పుడు సర్వోన్నత న్యాయస్థానం విచారణలోకి వచ్చింది. ఇది దేశపు, ప్రజల ప్రయోజనాలను ప్రభావితం చేసే సమస్య కనుక లోతుగా పరిశీలించాలి.

సహజవనరుల పంపకానికి వేలం పాట పద్ధతే ఉత్తమమా? అన్నది రాష్ట్రపతి సంధించిన ప్రశ్న. ఈ ప్రశ్నను రూపొందించిన పదజాలమే సమాధానాన్ని నిర్దేశించేదిగా వుంది. జరగాల్సింది సహజవనరుల పంపకంకాదు, వినియోగం. పంపకం అనగానే ఉన్నదానిని ఎవరికి ఎలా కేటాయించాలన్నదే చర్చ అవుతుంది. వినియోగం అనగానే ఎవరికోసం, ఎందుకోసం, ఎలా కేటాయించాలన్నది చర్చనీయాంశమౌతుంది.

దేశంలోని భూమిపైనా, భూమిలోపలావున్న వనరులన్నింటికీ ప్రభుత్వమే యజమాని. ప్రజలందరి ఈ సంపదకు తాను ధర్మకర్తగా (ట్రస్టీ) మాత్రమే వ్యవహరిస్తాననీ, అన్నివర్గాలపట్లా సమభావంతో వ్యవహరిస్తానని ప్రభుత్వం చెప్పుకుంటున్నది. దీని దృష్ట్యా కూడా సహజవనరుల వినియోగం గురించే చర్చ జరగాల్సి వుంటుంది. ధర్మకర్తత్వ పాత్రను చెప్పుకున్న ప్రభుత్వం దానినేనాడూ పాటించలేదు. దానికి భిన్నంగా యజమానిగా తన నిరంకుశ అధికారాన్ని వాడుకుంది. ఆదివాసుల సహజ హక్కులను కాలరాసేందుకు అటవీ చట్టాన్ని వినియోగించింది. ధర్మకర్తను మాత్రమేనంటూనే నీటిని ప్రైవేటు మార్కెట్టుకక్కుల పరంచేసి జల విధానాన్ని ప్రకటించింది. భూగర్భ సంపదైన ఖనిజాలపట్ల కూడా ఇదే వైఖరి తీసుకుంది.

గనులను, ఖనిజాలనూ ప్రభుత్వరంగానికి కేటాయించిన కాలంలోనూ గనుల తవ్వకం వల్ల ఆ ప్రాంత నివాసిత ప్రజల సమస్యలనూ, కరిగిపోయే వారి జీవనోపాధికి ప్రత్యామ్నాయ ఏర్పాట్లకు అది పూనుకోలేదు. ప్రభుత్వరంగంలోని ఖనిజాలను కారుచౌకకు దేశీయ, విదేశీబడాబూర్జువాలకు కట్టబెట్టింది. జపానుకు కాకిరాయి ఎగుమతులు ఇలా జరిగినవే. కోల్ ఇండియా, స్టీల్ అధారిటీ వంటి ప్రభుత్వరంగ కంపెనీలకు వచ్చిన నష్టాలన్నీ నిజానికీ ఖనిజాలనూ, ఖనిజ ఉత్పత్తులనూ చౌకగా బడాబూర్జువాలకు సరఫరా చేసినందువల్ల వచ్చినవే.

ఇక గనుల ప్రైవేటీకరణ చేపట్టిన తర్వాత, ఖనిజ సంపదనంతా దోపిడీ వర్గాలకు కట్టబెట్టడమేకాక, ఉత్పత్తి వ్యయాన్ని బట్టికాకుండా, అంతర్జాతీయ మార్కెట్టుతో సమానంగా ధరలు నిర్ణయించుకునే స్వేచ్ఛనిచ్చింది. దేశంలోని బొగ్గు గనులను తవ్వేందుకు విదేశీ, కంపెనీలకు లైసెన్సులివ్వగా వాటిలో అధికభాగం తవ్వకుండా విదేశాల నుండి బొగ్గు దిగుమతి చేసుకుంటున్నాయి. ప్రభుత్వరంగ సంస్థ కోల్ ఇండియాను దేశంలోని బొగ్గు ఆధారిత విద్యుత్తు ప్లాంటులతో బొగ్గు సరఫరా ఒప్పందాలు చేసుకొమ్మని కేంద్ర ప్రభుత్వం ఆదేశిస్తే, దానిలో వాటాలు కొన్న విదేశీ కంపెనీ దానిని వ్యతిరేకించింది. అలా ఒప్పందాలు చేసుకోరాదని కోల్ఇండియా బోర్డుతో తీర్మానం చేయించింది. అంటే భారత్ బొగ్గును ప్రజాధనంతో వెలికి తీసినా ఎవరికి అమ్మూలో నిర్ణయించే అధికారాన్ని ప్రభుత్వం కోల్పోయింది. ప్రభుత్వ రంగంలో వున్నా, ప్రైవేటు రంగానికి అప్పజెప్పినా ఖనిజవనరులను దేశ ప్రజల అవసరాలు తీర్చటం, వారి సంక్షేమానికి సాధనం చేయటం లక్ష్యంగా ఖనిజాల వినియోగం సాగలేదు.

(తరువాయి 2వ పేజీలో)



ప్రముఖ ఉర్దూ ఆభ్యుదయ రచయిత సాదత్ హసన్ మంటోకు శతజయంతి నివాళి

మతోన్మాదాన్ని తీవ్రంగా వ్యతిరేకించి, తన రచనల ద్వారా మహోన్నత మానవతా విలువలను ప్రతిపాదించిన ప్రముఖ ఉర్దూ అభ్యుదయ రచయిత సాదత్ హసన్ మంటో మే 11న 1912లో పంజాబ్‌లోని సంబ్రీలో జన్మించారు. ఈ నెలలో బారత ఉపఖండమంతా అభ్యుదయవాదులు ఆయన శతజయంతిని జరుపుకుంటున్నారు. శతజయంతి సందర్భంగా “జనశక్తి” సాదత్ హసన్ మంటోకు నివాళులర్పిస్తున్నది.

మంటో ఏడేళ్ళ వయసులో వున్నపుడు అమృతసర్‌లో జలియన్‌వాలాబాగ్ మారణకాండ జరిగింది. 1920వ దశాబ్దమంతా పంజాబ్, మరీ ముఖ్యంగా అమృతసర్ నిరంతర కల్లోలభరితంగా వుంది. ఈ కాలంలో మంటోను చారీ అలీన్ (‘ఈస్ట్ ఇండియా కంపెనీ చరిత్ర’ గ్రంథకర్త) అనే పత్రికా రచయిత సాహిత్యంవైపు మళ్ళించాడు. రష్యా, ఫ్రెంచి సాహిత్యలోకాన్ని మంటోకి పరిచయం చేసాడు. విక్టర్ హ్యూగో రాసిన ‘మరణశిక్షకు గురైనవారి చివరి రోజులు’ అనే నాటకాన్ని మంటో చేత ఉర్దూలోకి అనువదింపచేశాడు. అస్కార్‌వెల్స్ రాసిన ‘వీరా’ను అనువదించి 1934లో ప్రచురించాడు.

మంటో కథా రచనలో అనతికాలంలోనే ఆరితేరాడు. జలియన్‌వాలాబాగ్‌పై ఆయన సాహిత్య జీవితంలో మొదట్లోనూ, చివరా రెండు కథలు రాశాడు.

క్షయవ్యాధికి గురై కాశ్మీర్‌లో విశ్రాంతి తీసుకుని అమృతసర్‌కు వచ్చి పత్రికా సంపాదకునిగా పనిచేశాడు. 1936లో ముస్సావర్ అనే సినిమా వారపత్రిక సంపాదకునిగా బొంబాయిలో పనిచేసిన కాలంలో చలనచిత్రాలకు రచయితగా మారాడు. ఆయన రాసిన మొదటి కథల సంపుటి 1940లో, వ్యాసాల సంపుటి 1942లో విడుదలయ్యాయి. ఢిల్లీలోని ఆల్ ఇండియా రేడియోలో రచయితగా పనిచేశాడు. రెండేళ్ళ తర్వాత మరల బొంబాయి చేరి 1943లో ఫిల్మ్‌స్టాన్ సంస్థలో ఆ తర్వాత బొంబాయి టాకీస్‌లో చేరాడు. ఈ కాలంలోనే అభ్యుదయ రచయితలైన కిషన్ చందర్, రాజేంద్రసింగ్ బేడీ, అహ్మద్‌నసీమ్ ఖాసిమి, ఇస్మత్ చుగతాయ్, అలీ సర్దార్ జాఫ్రీలకు సన్నిహితుడయ్యాడు.

1947 అగస్టు 14న భారతదేశం రెండుముక్కలుగా విభజింపబడింది. మంటో భార్య, పిల్లలు, ఇతర కుటుంబ సభ్యులు పాకిస్తాన్‌కు వలస వెళ్ళారు. 1948 జనవరిలో అయిష్టంగానే ఆయన పాకిస్తాన్‌కు వెళ్ళాడు. దేశ విభజన ఆయనను ఎంతో కలచివేసింది. ఆ సందర్భంగా జరిగిన మత కొట్లాటలు, మారణకాండ ఆయనను అతలాకుతలం చేసాయి.

ఆనాటి రచయితల్లో మంటో ఒక్కడే 1947 నాటి సంఘటనలకు ఉన్నత సాహిత్య రూపమిచ్చాడు. 1940లో ఒకసారీ, 1948లో మరోసారీ మంటో అశ్లీల రచనలు చేస్తున్నాడన్న ఆరోపణకు గురై సెషన్స్ కోర్టులో నిర్దోషిగా విడుదలయ్యాడు.

ఆయన రాసిన కథలన్నిటిలో సాధారణ ప్రజలు, అత్యంత దుఃఖపూరిత భయంకర పరిస్థితులలో కూడా మానవత్వాన్ని ఎలా ప్రదర్శించారో తెలియచేశాడు. ఆయన 1955లో తన 43వ ఏట లాహోర్‌లో మరణించాడు. మంటో రాసిన ‘సాహే’ అనే కథను ప్రారంభిస్తూ మత కలహాలను రెచ్చగొట్టే వారి కళ్ళు తెరిపించేలా ఇలా రాశాడు. “ఒక లక్షమంది హిందువులూ, మరో లక్షమంది ముస్లిములు చనిపోయారని అనవద్దు. రెండులక్షల మంది మానవులు చనిపోయారని చెప్పు. రెండులక్షల మంది మనుషులు చనిపోవడం గొప్ప విషాద సంఘటనేమీకాదు. కానీ అనలు విషాదం ఏమిటంటే చంపినవారూ, చంపబడ్డవారూ సాధించేదేమీ లేదు. ఒక లక్షమంది హిందువులను చంపివేసిన తర్వాత ముస్లిములు తాము హిందూ మతాన్ని అంతం చేశామని అనుకోవచ్చు. కాని అది సజీవంగానే వుంది, వుంటుంది. అదే విధంగా ఒక లక్షమంది ముస్లిములను చంపి హిందువులు తాము ఇస్లామ్ మతాన్ని తుడిచిపెట్టామని చంకలు గుద్దుకోవచ్చు. కాని మనముందున్న వాస్తవమేమిటి? ఇస్లాం మతానికి లేశమాత్రమైనా వీరివల్ల నష్టం కలుగలేదు. తుపాకులతో, కత్తులతో మతాలు హతమవుతాయని నమ్మేది తెలివితక్కువ దద్దమ్మలే. మహజబ్, దిన్, ఇమాన్, ధర్మం, విశ్వాసం, నమ్మకం ఇవన్నీ మన అంతరంగంలో వుంటాయి. శరీరంలో కాదు. వాటిని కసాయి వాళ్ళు, హంతకులు తమ కత్తులు, తల్వార్లు, తుపాకిగుండ్లతో నిర్మూలించగలరా?”

మంటో కథలు	ముందస్తు పర్యాట్లు
<i>బాలికేద్ వద్ద మొదటి సంఘటన జరిగింది. వెంటనే ఒక కానిస్టేబుల్‌ను అక్కడ నియమించారు. మర్నాడే ఒక దుకాణం ముందు మరో సంఘటన జరిగింది. అదే కానిస్టేబుల్‌ను రెండవ సంఘటన దగ్గరకు పంపారు.</i>	
<i>అర్ధరాత్రి చాకలి కొట్టు దగ్గర మూడో సంఘటన జరిగింది. కానిస్టేబుల్‌ను అక్కడకు వెళ్లమని ఇన్‌స్పెక్టరు చెప్పినప్పుడు, అతను కొన్ని నిమిషాలాగి “తరువాయి సంఘటన జరగబోయే స్థలానికి నన్ను పంపండి” అని అడిగాడు.</i>	
రాయితీ	
<i>“దయచేసి నాకూతుర్ని నా కళ్లముందే చంపకండి”</i>	
<i>“అలాగే ఒప్పకుండాం...ఆమె బట్టలు లాగి వేయండి వెనక్కు తిప్పి నిలబెట్టండి”.</i>	
సారీ	
<i>కత్తి దూసుకొచ్చి పొట్టను చీల్చింది. బొడ్డు కిందకు కూడా దిగింది. బెల్టు తెగిపోయింది. దాడి చేసిన వ్యక్తే హఠాత్తుగా నొచ్చుకున్నాడు: “అయ్యో...నేను పొరపాటు చేశాను”.</i>	
విగ్రహం	
<i>నగరంలోని బ్రహ్మాండమైన భవనాల్లో ఒక భవనం. హిందూ ధనదేవత లక్ష్మీదేవి విగ్రహం ఆ భవనం ముందు వుంది. సరిహద్దుల నుంచి బచ్చిన శరణార్థులు ఆ లక్ష్మీ విగ్రహంపై గోసేపట్టాలు కప్పారు. కబీరు అది చూసి చింతా క్రాంతుడయ్యాడు.</i>	
<i>“మూ మతం విగ్రహరాధనను నమ్ముడు, కనుక అలా కప్పాం” చెప్పారు వారు.</i>	
<i>“అందాన్ని నాశనం చెయ్యకూడదని మీ మతం చెప్పదా” అడిగాడు కబీరు.</i>	★

కాకలుతీరిన కమ్యూనిస్టుయోధుడు కామ్రేడ్ మండ్ర సుబ్బారెడ్డి వర్తంతి సభ

అనంతపురం, 24-4-12:

కాకలుతీరిన కమ్యూనిస్టుయోధుడు, పార్టీ కేంద్రకమిటీ నాయకులు కామ్రేడ్ మండ్ర సుబ్బారెడ్డి 11వ వర్ధంతి సందర్భంగా అనంతపురం పట్టణం- కా॥ఎమ్.ఎస్. నగర్‌లో ఏప్రిల్ 24వ తేదీ ఉదయం సిపిఐ(ఎం.ఎల్), ఏబిఎఫ్‌బీయూ, రైతుకూలీసంఘం, ఇతర ప్రజాసంఘాల, ట్రేడ్ యూనియన్ల సభ్యులు, కార్యకర్తలు, కార్మికులు, కాలనీ ప్రజానీకం ఎర్రజెండాలతో, అమరులకి జోహార్లర్పిస్తూ నినాదాలతో ప్రదర్శనగా కా॥మండ్ర సుబ్బారెడ్డి స్థూపంవద్దకు వెళ్ళి పూలమాలలువేసి జోహార్లర్పించారు.

24వ తేదీ సాయంత్రం స్థానిక రజకనగర్‌లోని అనంత వెంకటరెడ్డి కమ్యూనిటీహాల్‌లో సిపిఐ(ఎం.ఎల్) స్థానిక నాయకులు కా॥చంద్రశేఖర్ అధ్యక్షతన కా॥మండ్ర సుబ్బారెడ్డి 11వ వర్ధంతి సభ జరిగింది.

ఈ సభలో సిపిఐ(ఎం-ఎల్) రాష్ట్ర నాయకులు కా॥సి. పెద్దన్న ప్రసంగిస్తూ ఆదర్శ కమ్యూనిస్టుగా కా॥ఎం.ఎస్.జీవితంలోని ముఖ్య ఘట్టాలను వివరించారు. తన జీవితాన్ని, యావదాన్ని పీడిత ప్రజల ఉద్యమానికే అంకితంచేసిన త్యాగధనుడిగా పేర్కొన్నారు. ఆనాడు



కా॥ ఎం.ఎస్. వర్ధంతి సభలో ప్రసంగిస్తున్న

తెలుగుగంగ మునకబాధిత రైతాంగం తరపున నిలచి పోరాడటంలో కా॥ఎమ్.ఎస్. పట్టుదలతో సాగించిన కృషిని గుర్తుచేశారు. పేదలను సంఘటితంగా నిలిపి సాగించిన పోరాట ఫలితంగానే తెలుగుగంగ మునక రైతులకు నష్టపరిహారం అందిన తర్వాతనే వారి భూములను తీసుకోగలిగారని, ఇది చారిత్రాత్మక మైనదన్నారు. ఆ సందర్భంగా వెట్టిచాకిరీకి గురవుతున్న తెలుగుగంగ హెచ్.ఆర్.కార్మికుల సమస్యను కా॥ఎమ్.ఎస్. చేపట్టారని, ఆపై దానిని కార్మికుల సమైక్య పోరాటంద్వారా ముందుకు

దేశ ప్రయోజనాలూ... (మొదటి పేజీ తరువాయి)

దేశ ప్రయోజనాలూ, ప్రజలు అవసరాలూ తీరేవిధంగా సహజ సంపదలను ప్రభుత్వం వినియోగించటం లేదన్నది స్పష్టం. తద్వినంగా దోపిడీ వర్గాల లాభార్జనకు వనరుగా వాటిని వినియోగిస్తున్నది. ఈ క్రమంలో ప్రజల అవసరాలు తీరకపోయినా, వారి జీవనోపాధి మృగ్యమయినా, పర్యావరణం విధ్వంసమైనా వారికి పట్టలేదు. దీనితో ప్రజల మధ్య, ప్రాంతాలమధ్య ఆర్థిక వ్యత్యాసాలు తీవ్రమాతున్నాయి. ప్రజలలో అసంతృప్తి, అశాంతి ప్రబలుతున్నాయి. అయినా పాశవిక నిర్బంధంతో వాటిని అణచివేయటానికి పూనుకుంటున్నదే తప్ప, ఈ చేదు అనుభవాల నుండి పాఠాలు నేర్చుకుని తన విధానాన్ని మార్చుకునేందుకు సిద్ధపడటంలేదు.

ఈ వాస్తవ పరిస్థితుల నేపథ్యంలోనే రాష్ట్రపతి సంధించిన ప్రశ్నను పరిశీలించాలి. ఇన్ని అనుభవాల తర్వాతకూడా ప్రభుత్వం వనరుల పంపకాన్ని గురించీ, దానిపద్ధతి గురించీ మాట్లాడుతున్నది తప్ప సమగ్ర వినియోగం గురించి మాట్లాడటం లేదు. అంటే ప్రభుత్వ ఖజానా నింపుకుంటూ పంచాలా లేక ఖజానాకు గండి పెట్టి పంచాలా అన్నదానికే చర్చను పరిమితం చేయబూనుకున్నది.

ముందు వచ్చిన వారికి మొదట కేటాయింపు పద్ధతిలో ఇనువ గనులను గాలి జనార్దనరెడ్డికి కేటాయించారు. అదే పద్ధతిలో గ్రానైటు క్వారీలను కేటాయించారు. వేలం పాట పెట్టి ఇనుక తవ్వకాలనూ ఇచ్చారు. ఉత్పత్తిలో ఖర్చులు రాబట్టుకున్న తర్వాత మిగిలిన దానిలో కొంత భాగాన్ని ఉచితంగా ప్రభుత్వానికిచ్చే ఒప్పందంపై చమురు, గ్యాసు నిక్షేపాలను, బొగ్గును కేటాయించారు. పద్ధతి ఏదైనా కేటాయింపు పొందిన స్వదేశీ, విదేశీ పెట్టుబడిదారులే లాభాలు పొందారు తప్ప దేశానికీ, ప్రజలకూ ఒనగూడిందేమీలేదు.

లెక్కవెప్పి, చెప్పకుండా ఇనుపఖనిజాన్ని తరలించి వేల కోట్లరూపాయలు గాలిజనార్దనరెడ్డి ఆర్జించాడు. అక్కడ ఉక్కు ఫ్యాక్టరీ పెడతానన్న అతను, దానినెందుకు అమలుచేయలేదో చర్చలేదు. ప్రభుత్వమే మిల్లు పెట్టివుంటే ప్రజలకు ఉపాధి లభించి వుండేది. ఉక్కు అమ్మకాలతో ఇంతకంటే ఎక్కువ లాభాలూ వచ్చివుండేవి. చివరకు దీనిపై కోర్టు నిషేధం పెట్టింది. రాష్ట్రాల సరిహద్దుల తగవు తేలక తప్ప, వినియోగం పట్ల సరైన విధానం లేదనికాదు.

ఇనుక తవ్వకాలు వేలం పాటలో యిచ్చిన పద్ధతిలో నష్టాలు తక్కువేమీ కాదు. ప్రతి ఏడాదీ వేలం పాటలు పెంచి ఖజానా నింపుకోవటమే లక్ష్యంగా ప్రభుత్వం పనిచేయటంతో నాయకులు, అధికారులూ, కాంట్రాక్టర్లు కలిసి ఇనుక మాఫియాగా తయారయ్యారు. ఫలితంగా పదేళ్లలో లారీ ఇనుక 500 రూ.ల నుండి 5000 రూ.లకు పెరిగింది. ఈ భారమంతా మధ్యతరగతుల ప్రజలపై ప్రత్యక్షంగా పడగా, ప్రభుత్వ నిర్మాణాల ఖర్చులన్నీ పెరిగి పరోక్షంగా ప్రజలందరిపైనా పడింది. పైగా లాభార్జనే ధ్యేయమై, పర్యావరణ వినాశన ప్రమాదం ముంచుకొస్తున్నది.

ఇదికాక ఉత్పత్తిలో వాటాయిచ్చే ఒప్పందాలు జరిగిన చమురు, గ్యాసు నిక్షేపాలలో నాటకం అంతం లేకుండా సాగుతున్నది. చెప్పిన మేరకు బావులు తవ్వకుండా, లభ్యమైన గ్యాసును తీయకుండా, ఖర్చుల తప్పుడు లెక్కలతో గ్యాసు ధరను రిలయన్ను పెంచుకున్న తీరు తెలిసినదే! ఇప్పుడు రిలయన్ను తనకిచ్చిన దానిలో బ్రిటీష్ పెట్రోలియం కంపెనీకి వాటాలిచ్చి కొత్త నాటకానికి తెరలేపింది. ఉత్పత్తి తగ్గింది గనుక తాను పెట్టిన ఖర్చులు తిరిగి రావాలంటే గ్యాసు ధర పెంచమని కూర్చుంది. ఇప్పటికే యూనిటు ధరను 1.08 డాలర్ల నుండి 4.25 డాలర్లకు పెంచగా, దానిని 9 డాలర్లకు పెంచమని రిలయన్ను అడిగింది. ధరపెంచకపోతే ప్రభుత్వానికివ్యాల్చిన ఉచిత గ్యాసు మిగలదు. ముందునుయ్యి వెనుక గొయ్యి అన్న చిక్కులో పడింది ప్రభుత్వం. వుండుపై కారం చల్లినట్లు అంతర్జాతీయ రేటుకే అమ్ముకుంటాను, 12 డాలర్లు రేటు నిర్ణయించమని బ్రిటీషు పెట్రోలియం కంపెనీ డిమాండు చేస్తోంది. ఇక బొగ్గు విషయంలో ప్రభుత్వం చెప్పినట్లుగా సరఫరా చేసేది లేదని తెగేసి చెప్పింది విదేశీ కంపెనీ.

పద్ధతి ఏదైనా జరిగింది- సహజవనరులు, దోపిడీ వర్గాల ఆస్తికావటమే. సమాజం మొత్తానికీ ఉపయోగపడవలసిన ఉమ్మడి వనరులు ప్రజలకు అందుబాటులో లేకుండా పోయాయి. వెలికి తీసిన ఖనిజ సంపద నుండి వచ్చిన ఆదాయమైనా ప్రభుత్వానికి అందిందా అంటే అదీలేదు. ప్రవాహంలా విదేశాలకు తరలిపోతున్నది. అనలు ప్రజా ప్రయాజనాలు ధ్యేయంగాలేని, దోపిడీ వర్గాలకు సేవచేయటమే లక్ష్యమైనవారు పాలన సాగిస్తున్న ప్రభుత్వమిది.

ఈ రాజ్యాంగ వ్యవస్థలో భాగమైన న్యాయవ్యవస్థ కూడా ఇదే పాత్రను పోషిస్తుంది. ఇనుకపై హైకోర్టు నిషేధం విధించగానే నిర్మాణ కార్మికులకు ఉపాధి పోవటాన్ని ముందుపెట్టి నిషేధాన్ని ఎత్తివేయమని గగ్గోలు పెడుతున్నారు గానీ తమ విధానాన్ని మార్చుకోవటం గురించి ఒక్కమాట మాట్లాడరు. ఆదివాసీ ప్రాంత భూములను ప్రైవేటు వారికి కేటాయించరాదన్న సుప్రిం కోర్టు తీర్పుని వమ్ముచేస్తూ ఆంధ్రప్రదేశ్, ఒరిస్సా రాష్ట్రాలు బాక్సైటు గనులను జిందాల్ కంపెనీకి కట్టబెట్టినా చూస్తూ ఊరుకున్న సుప్రిం కోర్టు, శాసనాల సాంకేతిక అంశాల మధ్య దాగుకుని, అంతిమంగా ప్రభుత్వ విధానానికే మద్దతు పలుకుతున్నది.

అనలు విధాన నిర్ణయం ఎవరిదన్న రాజ్యాంగ అంగాల మధ్య తగాయిదా అర్థంలేనిదే కాక, దృష్టిమళ్లించేది. ఉమ్మడి వనరులపై తిరుగులేని అధికారం ప్రజలదే. ఉమ్మడి సహజవనరుల వినియోగం దేశ ప్రయోజనాలూ, ప్రజల అవసరాలూ తీర్చేవిగా సాగాలి. కొందరు దోపిడీవర్గాల సొత్తుకాకూడదు. సహజవనరుల దోపిడీ, తత్పర్యపసానంగా ప్రజల జీవనోపాధి అదృశ్యం, పర్యావరణ వినాశనాలను కొనసాగనివ్వరాదు. ప్రజల అవసరాలు తీర్చే విధంగా, వారి జీవనాన్ని మెరుగు పరిచేవిధంగా భవిష్యత్తరాలకు నివాసయోగ్య పర్యావరణాన్ని అందించేవిధంగా ఖనిజ వనరుల వినియోగం సాగాలి.

రాజ్యాంగంలోని ఏ అంగాలూ, సర్వోన్నత న్యాయస్థానంతో సహా, ఈ దిశగా పయనించలేవన్నది 65 ఏళ్ల చేదు అనుభవం. సంఘటిత ప్రజాపోరాటాలు మాత్రమే, ప్రజల విప్లవ కార్యాచరణ మాత్రమే అలాంటి విధానాన్ని అమలు చేయగలవు.

★

ప్రజలు ఈ సభకు హాజరయ్యారు. బాలకళాకారుల నృత్యాలు, అమరులపై పాటలు సభికులకు స్ఫూర్తినందించాయి.

మచిలీపట్నం, 24-4-12:

కా॥ మండ్ర సుబ్బారెడ్డి వర్ధంతి సభను స్థానిక అరుణోదయకాలనీలోని కా॥మండ్ర సుబ్బారెడ్డి స్మారక స్థూపంవద్ద సిపిఐ(ఎం.ఎల్) అధ్వర్యంలో నిర్వహించారు. రైతుకూలీసంఘం(ఆం.ప్ర) జిల్లా నాయకులు కా॥పాపయ్యి అంజమ్మ అధ్యక్షత వహించిన ఈ సభలో సిపిఐ(ఎం.ఎల్) జిల్లా నాయకులు కా॥యద్దనపూడి సోని తొలుత కా॥ఎం.ఎస్. చిత్రపటానికి పూలమాలలువేసి జోహార్లర్పించి మాట్లాడుతూ వీరోచిత తెలంగాణా రైతాంగ సాయుధ పోరాటకాలంలో నల్లమల అడవులలో రైతాంగ గెరిల్లా దళాలకు నాయకత్వం వహించిన పోరాటయోధుడని వివరించారు. అనేక భూపోరాటాలకు నాయకత్వం వహించారనీ, ఆరెస్టులూ, జైళ్ళూ, నిర్బంధాన్ని అనుభవించారనీ, 18 సం॥ల కాలం అజ్ఞాతవాసం గడిపారనీ, జీవిత పర్యంతం కష్టజీవుల ఉద్యమాల్లో, పోరాటాల్లో నిమగ్నమై అవిశ్రాంత కృషి సాగిస్తూ ఆ క్రమంలోనే అమరులయ్యారని పేర్కొన్నారు. (తరువాయి 4వ పేజీలో)

పౌర సమాజం అంటే ఏమిటి? పౌర సమాజ అవగాహనపై మార్క్సిస్టు విమర్శ

తైమూర్ రహమాన్ ప్రధాన కార్యదర్శి కమ్యూనిస్టు వర్క్స్ అండ్ పీజంట్స్ పార్టీ, పాకిస్తాన్

సోవియటు యూనియను విచ్ఛిన్నమై పోయిన తర్వాత చాలామంది వామపక్ష మేధావులకు పౌర సమాజ జ్వరం పట్టుకుంది. ప్రభుత్వేతర సంస్థలు, మానవ హక్కుల బృందాలు, మేధావులు, కార్యకర్తలు, ప్రజాస్వామిక ప్రతిపక్షంగా చెప్పుకునేవారూ ఆధునిక ప్రపంచంలోని చెదులపై పోరాడటానికి పౌర సమాజ అవగాహనను చేపట్టారు. అయితే దాని అవగాహననెవరూ ప్రశ్నించటం లేదు. కొందరు మౌనం వహిస్తున్నారు.

ఫ్రెంచి, అమెరికా విప్లవాలను ప్రజాస్వామ్యానికీ, పౌర సమాజానికీ మూలస్థంభాలుగా గుర్తిస్తున్నారు. ఈ బూర్జువా ప్రజాస్వామిక విప్లవాలలో అభివృద్ధి చెందిన భావజాలచటాన్ని పౌర సమాజానికి పునాదిగా ఆమోదిస్తున్నారు.

ఫ్రెంచి, అమెరికా విప్లవాలలో రూపొందిన రాజ్యాంగ చట్టాల ప్రకారం ఆరు సూత్రాలపై పౌర సమాజం ఆధారపడి వుంటుంది : ఆస్తి, సమానత్వం, స్వేచ్ఛ, భద్రత, లౌకికత్వం, పత్రికా స్వేచ్ఛ. ఉదాహరణకు, మానవ హక్కుల ప్రకటనలోని రెండవ అధికరణం “స్వేచ్ఛ, ఆస్తి, భద్రత, అణచివేతకు ప్రతిఘటన”లను మానవుని సహజ, అనుల్లంఘనీయ హక్కులుగా నిర్వచించింది.

పైపైన చూస్తే ఈ అవగాహన న్యాయమైనదిగానే కనిస్తుంది. అలా అనే పత్రికలన్నీ ప్రచారం చేస్తున్నాయి. కానీ లోతుగా పరిశీలిస్తే, పెట్టుబడిదారీ వర్గ పాలనను పౌర సమాజం దాటిపోదని అర్థమౌతుంది. ఒక్క మాటలో చెప్పాలంటే, పెట్టుబడిదారీ వర్గ పాలనకు పెట్టిన మృదువైన పేరే పౌర సమాజం!

ఆస్తి

పౌర సమాజపు కేంద్రసూత్రం ప్రైవేటు ఆస్తి అనుల్లంఘనీయత. ఉదాహరణకు, 1973 నాటి ఫ్రెంచి రాజ్యాంగ చట్టపు 16వ అధికరణం “ఆస్తి హక్కు అన్నది తమ వస్తువులను, ఆదాయాలను, వారి పని, పరిశ్రమ ఫలితాలను అనుభవించటానికీ, అమ్మి వేయటానికీ పౌరులందరికీ ఉండే హక్కు” అని నిర్వచించింది. పౌర సమాజ అవగాహనగల అన్ని రాజ్యాంగ చట్టాలకూ ఈ సూత్రం వర్తిస్తుంది.

కారల్ మార్క్స్ ఇలా అన్నారు. “కనుక ప్రైవేటు ఆస్తి హక్కు అంటే ఒకరి ఆస్తిని మిగిలిన వారితో సంబంధంలేకుండా, సమాజం నుండి విడిగా అమ్ముకునే, అనుభవించే స్వంత ప్రయోజన హక్కు. ఈ వ్యక్తిగత స్వేచ్ఛ, దాని అనువర్తన రూపమే పౌర సమాజానికి పునాది. ఇది ఎదుటి మనిషిని తన స్వేచ్ఛకు సాధనంగా కాకుండా అవరోధంగా చూసేటట్లు ప్రతి ఒక్కరినీ మారుస్తుంది”.

మిగిలిన మనుషులను పట్టించుకోకుండా కోరుకున్న విధంగా ప్రైవేటు ఆస్తిని వాడుకోవచ్చునన్నది, బూర్జువా ప్రజాస్వామ్య రాజ్యాంగాలూ, పౌర సమాజాలన్నింటిలోనూ రచించబడివుంది. వనరుల సార్వభౌమియోగం పౌర సమాజపు కేంద్ర సూత్రంగా వుంది.

ఆర్థికశాస్త్రం అధ్యయనం చేసినప్పుడు, ప్రైవేటు ఆస్తి కొన్ని సూత్రాలకు లోబడి పనిచేస్తుందని అర్థమౌతుంది. పెట్టుబడి సాంద్రీకరణ సూత్రాన్నే తీసుకోండి. ప్రపంచంలోని 60 కోట్ల మంది ప్రజలందరి వద్దా వున్నదానికంటే ముగ్గురు అత్యంత ధనికుల వద్ద ఎక్కువ ధనం వుంది. ఈ పెరిగిపోయే అసమానత్వాన్ని, ప్రైవేటు ఆస్తి సూత్రం వ్యతిరేకించదు.

సమానత్వం

సమానత్వాన్ని పౌర సమాజం ఇలా నిర్వచించింది. (1795 ఫ్రెంచి రాజ్యాంగ చట్టం, 3వ అధికరణం) : “రక్షించినా లేదా శిక్షించినా, చట్టమందరికీ ఒక్కటే అన్న వాస్తవంలో సమానత్వం వుంటుంది”.

మరో మాటల్లో చెప్పాలంటే, పౌర సమాజంలో సమానత్వమంటే “చట్టం ముందు సమానత్వం” తప్ప సమానత్వంగానీ, వర్గాల రద్దగానీ కాదు. మరొక మాటల్లో చెప్పాలంటే, శుద్ధ చట్టపరిధి సమానత్వమేతప్ప, ఆర్థిక, మానవీయ అర్థంలో సమానత్వం కాదు. కనుక పౌర సమాజంలో సమానత్వమంటే-విపరీత ఆర్థిక వ్యత్యాసాలు; సంపదల, అధికారాల, ప్రత్యేక హక్కుల కేంద్రీకరణ. వాస్తవానికి పౌర సమాజం కీర్తించే సమానత్వమంటే, పౌర సమాజమే ప్రైవేటు ఆస్తి హక్కు భావన పైన ఆధారపడినది గనుక, ఆర్థిక అసమానత్వ భావన దానిలో అవిభాజ్యంగా వుంటుంది. ఇలాంటి సమాజంలో స్వేచ్ఛ గురించి ఏ అర్థంతో మాట్లాడగలం?

స్వేచ్ఛ

ఈ పెద్ద పదం దోపిడీ నుండి స్వేచ్ఛ అన్న భావనను అందిస్తుంది. అయితే ఈ భావన పూర్తిగా తప్పు. 1793 ఫ్రెంచి రాజ్యాంగ చట్టంలోని ఆరవ అధికరణం ప్రకారం “ఇతరుల హక్కును అతిక్రమించకుండా ఏదైనా చేసే అధికారం మనిషికుండటమే స్వేచ్ఛ”. అలాగే 1791 మానవ హక్కుల ప్రకటన ప్రకారం “చట్టం నిర్వచించిన విధంగా ఇతరులకు హానికలిగించకుండా ఏదైనా చేసే అధికార ముండటమే స్వేచ్ఛ”.

కనుక పౌర సమాజంలో స్వేచ్ఛ అంటే, ఇతరుల ఆస్తిని అతిక్రమించకుండా ఏదైనా చేయగల హక్కు. పౌర సమాజంలోని స్వేచ్ఛకు హద్దులను చట్టం నిర్వచించింది. ఆ చట్టం ప్రైవేటు ఆస్తి అనుల్లంఘనీయతను కేంద్ర సూత్రంగా ఆరాధిస్తుంది. మరో మాటల్లో చెప్పాలంటే ప్రైవేటు ఆస్తి వ్యవస్థ ద్వారా కార్మికులను దోచుకునే హక్కుండటమన్న భావనే స్వేచ్ఛ. ఇంకా చెప్పాలంటే, సామాజిక సంబంధాలను మార్పు చెయ్యాలన్న కార్మికుల ప్రయత్నం (ప్రైవేటు ఆస్తిని అతిక్రమించకుండా ఇది సాధ్యపడదు) స్వేచ్ఛా సాధన కాబోదు; స్వేచ్ఛను అతిక్రమించటమౌతుంది. సూటిగా చెప్పాలంటే, పౌర సమాజంలో స్వేచ్ఛ అంటే కార్మికులను దోచుకునేందుకు పెట్టుబడిదారులకు స్వేచ్ఛ.

భద్రత

ఆర్థిక అసమానత్వ భారంతో కూలిపోకుండా పౌర సమాజాన్ని నివారిస్తున్నది, భద్రత అన్న భావన. 1793 ఫ్రెంచి రాజ్యాంగ చట్టంలోని 8వ అధికరణం ప్రకారం “వ్యక్తినీ, హక్కులనీ, ఆస్తినీ నిలిపివుంచేందుకు సభ్యులందరికీ సమాజమందించే రక్షణే భద్రత”

మార్క్సు ఇలా వ్రాసారు : “**పౌర సమాజపు అత్యున్నత సామాజిక అవగాహన భద్రత. అదే పోలీసు భావన. ప్రతి సభ్యుడి హక్కులనీ, ఆస్తిని నిలిపి ఉంచే హామీ ఇచ్చేందుకే మొత్తం సమాజం ఉనికిలోవుంది.**

మరొక మాటల్లో చెప్పాలంటే, పౌర సమాజంలో భద్రత అంటే ఆకలి నుండీ, దారిద్ర్యం నుండీ, లేక పోవటం నుండీ భద్రత కాదు. ఆస్తికీ, ఎలాంటి నిరోధమూ లేకుండా దానిని వినియోగించటానికీ భద్రత. కనుక భద్రత అంటే సాధారణంగా వ్యక్తులకు భద్రత కాదు; ఆస్తికీ, ఆస్తి వినియోగానికీ భద్రత అన్న ప్రత్యేక అర్థం.

మార్క్సు ఇలా వ్రాసారు: “**కనుక, మానవుని హక్కులనబడేవేవీకూడా అహంబద్ధ మనిషిని, పౌర సమాజంలో వుండే మనిషిని, ప్రైవేటు ప్రయోజనాలూ కాంక్షలలోకి ముడుచుకు పోయిన మనిషిని, సమాజం నుండి వేరుపడిపోయిన మనిషిని దాటిపోవు...వారిని కలిపి వుంచే ఏకైక బంధమల్లా సహజ అవసరమైన ప్రైవేటు ప్రయోజనం, తన ఆస్తిని అహంపూరిత వ్యక్తినీ నిలుపుకోవటం**”.

పెట్టుబడిదారీ దోపిడీ(ఆస్తి), చట్టం ముందు సమానత్వ లాంఛనం, కార్మికులను దోపిడీ చేసే స్వేచ్ఛ, భద్రతకు హమీనిచ్చే పోలీసు బలగం మీద పౌరసమాజం ఆధారపడివుంది. పౌర సమాజం గురించి మాట్లాడే వారంతా పెట్టుబడిదారీ దోపిడీ గురించే మాట్లాడు తున్నామని గుర్తించాల్సిన సమయం వచ్చింది.

మీ ఈ వాదన సరైనదే కావచ్చు గానీ లౌకికత్వం, పత్రికా స్వేచ్ఛ పౌర సమాజపు అనుకూలాంశాలని కొందరు వాదించవచ్చును.

లౌకికత్వం

మతానికీ, మత అసహనానికీ ప్రతివాదాన్ని (యాంటీథీసిస్) లౌకికత్వమన్న సాధారణ భావ మొకటుంది. లౌకిక వాదులను దూషించటంలో అలసట నెరుగని మత మితవాదులు ఈ భావనను బలపరుస్తారు. ఈ దృక్పథం సరైనదికాదు.

1971 మానవుని హక్కుల ప్రకటనలోని 10వ అధికరణం ప్రకారం “భావాలు, మతపర భావాలు అయినా, కలిగి వున్నందుకు ఎవరినీ హింసించరాదు” ఇంతేకాక, “తాను కట్టుబడి వుండే మతాన్ని ఆచరించేందుకు ప్రతివ్యక్తికీ స్వేచ్ఛ, మానవ హక్కుగా వుంటుంది”. 1795 ఫ్రెంచి రాజ్యాంగ చట్టం, 44వ సెక్షను, 854వ అధికరణం, మతస్వేచ్ఛ అన్నది ఎంత స్పష్టమంటే “ఆ హక్కులను ఇక్కడే ప్రకటించే అవసరం, సమీపగతంలో లేదా ఇటీవల నియంతృత్వ జ్ఞాపకాలున్నాయనిఊహించటమౌతుం”దని వాదించింది. అలాగే 1776 పెన్సిల్వేనియా రాజ్యాంగ చట్టంలోని 1వ అధికరణం మూడవ పేరా “తమ అంతరాత్మ ప్రభోధాన్ని

అనుసరించి సర్వబలుడైన దేవుని కొలిచే, తొలగించరాని సహజ హక్కు ప్రతి మనిషికీ వుంది. ఇష్టం లేకుండా ప్రాధనాలయాలకు హాజరు కమ్మనీ, వాటిని నిర్మించమనీ, వాటికి మద్దతు తెలుపమనీ బలవంతపెట్టే హక్కు ఎవరికీ లేదు. ఏ సందర్భంలో కూడా అంతరాత్మ హక్కులను అదుపు చేసే, జోక్యం చేసుకునే మానవ ప్రాధికారత వుండదు”. 1784 న్యూ హాంప్ షీర్ రాజ్యాంగ చట్టంలోని 5వ, 6వ అధికరణాలు “సహజహక్కులలో కొన్ని వాటి స్వభావరీత్యానే తొలగించరానివి... వీటిలో అంతరాత్మ హక్కు వుంది” అని చెప్పాయి.

పాకిస్తాన్‌లో బూర్జువా లౌకిక వాదులకూ, మత మితవాదులకూ మధ్య తీవ్ర చర్చనీయాంశంగా వున్నది- మతమూ, మత ఆరాధనా వుండాలా లేదా అన్నది కాదు. ఇద్దరూ మత ఆరాధనా హక్కును గుర్తిస్తారు. ప్రభుత్వం మత రాజ్యంగా వుండాలా లేక లౌకిక రాజ్యంగా వుండాలా అన్నదే కీలక చర్చ.

పెట్టుబడిదారీసంబంధాల అత్యాధునిక భావాలకనుగుణంగాపెట్టుబడిదారీ ఆర్థిక వ్యవస్థను నిర్వహించాలని బూర్జువాలౌకికవాదులు కోరుకుంటున్నారు. ఈ భావనల్లో ఇతర అంశాలతోపాటు, బూర్జువా ఆర్థిక వ్యవస్థ పరిధి లోపల మహిళా విముక్తి కూడా వుంది. సహజంగానే ఈ పరిమిత విముక్తి కార్మిక, కర్షక మహిళలపై పరిమిత ప్రభావాన్నే నెరపుతుంది.

తరచుగా పెట్టీ బూర్జువాలైన మత మితవాదులు మరింత సాంప్రదాయక ఉపరితల నిర్మాణంతో పెట్టుబడిదారీ ఆర్థికవ్యవస్థ వుండాలని కోరుకుంటున్నారు. వాస్తవానికి ఉప్పొంగే కార్మిక వర్గ ఉద్యమానికి బూర్జువా ప్రజాస్వామ్యం కన్నా ఈ సాంప్రదాయక ఉపరితల నిర్మాణమే ఎక్కువ సైద్ధాంతిక అణచివేతను కలిగి వుంటుంది. కనుక కార్మిక వర్గ చైతన్యం పెరగటానికి ప్రధాన ఆటంకంగా వుంటుంది.

పెట్టుబడిదారీ విధానపు ప్రత్యేక రూపాన్ని (ఆధునికమా, సాంప్రదాయకమా) గురించి ఈ రెండు సామాజిక బృందాలూ ఘర్షణ పడుతున్నాయి. మతమిత వాదులు స్పష్టంగా కన్పించే శతృవులు కాగా, బూర్జువా లౌకిక వాదులు కార్మిక వర్గ ప్రయోజనాల పరిరక్షకులుగా తమను తాము చూపెట్టుకోగలుగుతున్నారు. సంకుచిత మత మితవాద శక్తుల ప్రభావంపై కుడి చేతితోనూ, భావజాల రంగంలో బూర్జువా లౌకిక వాదుల ప్రభావంపై ఎడమ చేతితోనూ విప్లవశక్తులు పోరాడాల్సి వుంటుంది.

బిబి ప్రత్తి రైతులకు చేదుఫలం- విత్తన కంపెనీలకు లాభాలపంట

కవిత కురుగంటి

వ్యవసాయ మంత్రిత్వశాఖ ఆంతరంగిక సలహాలతోసహా, సాగు నష్టాలకూ, రైతుల ఆత్మహత్యలకూ బిటి ప్రత్తితో ఉన్న సంబంధాన్ని ఎత్తి చూపే సాక్ష్యాలు నానాటికి పెరిగి పోతుండటంతో, జన్మ్యూమార్పిడి ప్రోత్సాహకులూ, దాని సమర్థకులూ తమ తప్పుడు ప్రచారమూ, విఫల వాగ్దానాలూ బయటపడుతున్నాయని బెంబేలెత్తి పోతున్నారు. గత కొన్ని సంవత్సరాలుగా దేశంలో ప్రత్తిపంట వృద్ధికి బిటి ప్రత్తే కారణమని జీవసాంకేతిక పరిశ్రమ చెప్పుకుంటున్నది.

అయితే రెండు సాధారణ ప్రశ్నలు వేస్తే ఇది పుక్కిటి పురాణమని బయట పడుతుంది. ఒకటి : గత దశాబ్దంలో ఒక్క ప్రత్తిపంటలోనే కాక, అన్ని రకాల పంటల్లోనూ చీడల బెడద తక్కువగా వున్నందున, బిటి వల్లే దిగుబడులు పెరిగాయని ఎలా చెప్పగలుగుతున్నారు? రెండు : బిటి పత్తిని వాడుతున్న ఏ దేశంలోనూ ప్రత్తి దిగుబడులు పెరగనప్పుడు, భారత్‌లో మాత్రం ప్రత్తి దిగుబడులు గణనీయంగా పెరగటాన్ని వివరించగలరా? సాధారణ వ్యక్తులు కూడా దీనికి కారణం బిటి ప్రత్తి కాదని చెప్పగలరు. అసలు కారణం బిటి ప్రత్తి విత్తనాలు హైబ్రిడ్ వంగడాలుగా వినియోగిస్తున్నారు. ప్రత్తిలో హైబ్రిడ్ వంగడాలు వాడటం భారత రైతాంగం చాలా కాలం నుండీ చేస్తున్నారు. ఒక్క భారత్‌లోనే ఇలా జరుగుతున్నది. మిగిలిన దేశాలలో ఇతర రకాలు వాడుతున్నారు. గత దశాబ్ద కాలంలో ప్రత్తి పంట విస్తీర్ణంలో 2000 సంవత్సరంలో 40 శాతమున్న హైబ్రిడ్ వంగడాల వాడకం, నేడు 85.5 శాతానికి పెరిగింది. 2005 వరకూ ఉత్తర ప్రాంతంలో 95 శాతం ప్రత్తి ఇతర రకాలలో వుండేది. ఇప్పుడు పంజాబు హర్యానాల్లో 100 శాతం హైబ్రిడ్ పత్తి క్రింద వుంది.

అలాగే ప్రత్తిసాగు నీటి పారుదలా సౌకర్యం ఉన్న భూములకు గణనీయంగా విస్తరించింది. నేడు

పత్రికా స్వేచ్ఛ

1793 ఫ్రెంచి రాజ్యాంగ చట్టం 122వ అధికరణం ప్రకారం మానవహక్కుగా వ్యక్తిగత స్వేచ్ఛకు పర్యవసానంగా “అపరిమిత పత్రికా స్వేచ్ఛ”కు హామీ యివ్వబడింది. అయితే లోతుగా చూస్తే పత్రికా స్వేచ్ఛకు పబ్లిక్ స్వేచ్ఛ అన్న పరిమితి విధింపు వుంది. పై అధికరణమే ఇలా చెప్పింది. “పబ్లిక్ స్వేచ్ఛలో రాజీ పడాల్సివస్తే పత్రికా స్వేచ్ఛను అనుమతించరాదు” మరొక మాటల్లో చెప్పాల్సివస్తే ప్రైవేటు ఆస్తి వ్యవస్థ ద్వారా కార్మికులను దోచుకునే స్వేచ్ఛకు పెట్టుబడిదారీ వర్గానికున్న హక్కును అతిక్రమిస్తే పత్రికా స్వేచ్ఛను అనుమతించరాదు. స్వేచ్ఛా వార్తా ప్రసరణ, సంచార యుగంలోకి ప్రవేశించామని చెప్పుకుంటున్నప్పటికీ వుంటుందన్నది స్పష్టమే. అంత స్పష్టంగా కన్పించని దేమిటంటే ఈ సెన్సారింగుకు, పౌర సమాజానికీ మధ్య వైరుధ్యంలేకపోవటం. ప్రైవేటు ఆస్తిపై ఆధారపడ్డ స్వేచ్ఛకు రక్షణనిచ్చే సెన్సార్‌హక్కు భాననతో పౌరసమాజం వుంది.

ముగింపు

పౌర సమాజమన్న అవగాహన పెట్టుబడిదారీ వర్గపాలనతో పూర్తిగా ముడిపడివున్నదని ఈ వివరణ తెలుపుతున్నది. కనుక, బూర్జువా వర్గ పాలనకు మరో మృదువైన పేరు పౌర సమాజమన్న నిర్ధారణ ఆధార రహితం కాదు. ఇంతేకాక, ఒక ప్రత్యేక బృందం వినియోగిస్తున్న పౌరసమాజ అవగాహనకు పై వివరణ విభిన్నంగా వుందని వాదిస్తే, రాజకీయాల స్వభావాన్ని విస్మరించటమవుతుంది. వ్యక్తులు లేక బృందాల స్వీయాత్మక కాంక్షలు పౌరసమాజ అవగాహనకు వినియోగించినప్పుడు పూర్తిగా అసంగతమైనవవుతాయి. రాజకీయ రంగంలో ఈ అవగాహన పెట్టుబడిదారీ వర్గ పాలనతో మేధోపరంగానూ, నైతికంగానూ ముడిపడి వుంది. ఈ ముడి విడదీయలేనిది, విప్లవకర అవసరాల కొరకు ఈ అవగాహనను వినియోగించలేము

కనుక, దోపిడీ, సంకుచిత వ్యక్తిగత తత్వము, అణచివేత, అసమానత సెన్సార్‌షిప్‌ల భావనలపై ఉన్నదే పౌరసమాజమని కార్యకర్తలు గుర్తించాల్సిన అవసరముంది. ప్రజలపట్ల అంకిత భావమున్న వారు ప్రజావిముక్తి పోరాటాన్ని నిర్వహించేందుకు తగిన సైద్ధాంతిక భావనలను అభివృద్ధి పరచాలి. ★

గుజరాత్‌లో 65 శాతం ప్రత్తిపంట నీటి పారుదలగల భూమిలో వుండగా, 2000లో 39 శాతం వుండేది. ఈ భూమే గుజరాత్ ప్రత్తి పంటలో 84 శాతాన్ని ఇస్తున్నది. గుజరాత్‌లో ప్రత్తి దిగుబడులును గమనిస్తే అసలు విషయం పూర్తిగా అర్థమవుతుంది. నీటి పారుదల వున్న భూముల్లో హెక్టారుకు 639 కేజీలు దిగుబడి వుండగా, ఇతర భూముల్లో 247 కేజీలు మాత్రమే వుంది.

ఇంతే కాక ప్రఖ్యాత ప్రత్తి శాస్త్రవేత్తలు ఇలా చెప్పారు: “నీటి పారుదలా సౌకర్యాల వినియోగం, కొత్త భూములకు బిటి ప్రత్తి విస్తరణ, వర్ష పాత సమతుల్యత, పెద్ద ఎత్తున హైబ్రిడ్ రకాల వాడకానికి మరలటం, పురుగుమందుల వాడకంలో నూతన పద్ధతులు అవలంబించటం ప్రత్తి ఉత్పాదకత పెరగటానికి ప్రధాన అంశాలు కాగా బిటి ప్రత్తి ప్రవేశపెట్టడం కాదు”.

దిగుబడులను లోతుగా విశ్లేషిస్తే, బిటి ప్రత్తి విస్తరణకు ముందు కూడా ప్రత్తి దిగుబడులు గణనీయంగా పెరిగాయని తెలుస్తుంది. 2000-01 నుండి 2004-05 వరకూ ఐదేళ్ల కాలంలో దిగుబడులు 69 శాతం పెరిగాయి. బిటి కాలం ప్రారంభమైన 2005-06 తర్వాత మూడేళ్ళ వరకూ (2007-08) 17 శాతమే దిగుబడులు పెరిగాయి (హెక్టారుకు 470 కేజీల నుండి 554 కేజీలకు) అనాటి నుండి దిగుబడులు తగ్గముఖంలో వున్నాయి.

రసాయనిక పురుగుమందుల వాడకాన్ని పరిశీలిస్తే బిటి ప్రత్తి చుట్టూ వున్న అబద్ధాల పుట్ల పగిలిపోతుంది. ప్రత్తి పరిశోధనా కేంద్రీయ సంస్థ (సిఐసిఆర్) సంచాలకుని సమాచారం ప్రకారం కీటక నాశనుల వాడకం 2002లో రూ॥ 597 కోట్ల నుండి 2010లో రూ॥ 880 కోట్లకు పెరిగింది. చీడ మందుల వాడకం ప్రత్తి సాగు అయ్యే అన్ని రాష్ట్రాలలోనూ (మహారాష్ట్ర, మధ్యప్రదేశ్, గుజరాత్,

(తరువాయి 4వ పేజీలో)

అంతర్జాతీయ కార్మిక సంస్థ నివేదిక “విఫలమైన ఉపాధి కల్పన-భద్రతలేని ఉద్యోగం-పెరిగిన అసమానతలు”

అంతర్జాతీయ కార్మిక సంస్థ(ఐ.ఎల్.ఓ) ప్రపంచ దేశాలలోని శ్రామికుల స్థితిగతులపై తన వార్షిక నివేదికను విడుదల చేసింది. ఐక్యరాజ్యసమితి అంగమైన ఐఎల్ఓ తన “ప్రపంచ శ్రమ నివేదిక–2012”లో 2008 ద్రవ్య సంక్షోభం తర్వాత 5 కోట్ల ఉద్యోగాలు తుడిచి పెట్టుకు పోయాయనీ, కనీసం రాగల ఐదేళ్లవరకూ ఉపాధి కొలుకోబోదనీ అంచనావేసింది. 2011లోని 19.6 కోట్ల నిరుద్యోగుల సంఖ్య 2012లో 20.2 కోట్లకు పెరగగలదని చెప్పింది. నిరుద్యోగ రేటు ఈ ఏడాది 6.1 శాతంగా వుంటుందని చెప్పింది. ఇవి తక్కువ అంచనాలు. వివిధ దేశాల అధికారిక గణాంకాల ఆధారంగా ఈ అంచనాలు వేసింది. అవి సాధారణంగా పరిస్థితిని తక్కువచేసి చూపుతాయి. ఉదాహరణకు అమెరికాలో నిరుద్యోగ రేటు అధికారిక అంచనా 8.3 శాతం కాగా వాస్తవరేటు 14శాతం వరకూ వుంది.

ఐఎల్ఓ నివేదికలోని కొన్ని ముఖ్యాంశాలు ఇక్కడ ఉల్లేఖించదగినవి.

సంక్షోభపు కోలుకోలేని స్వభావం

“ఈ ఉపాధి తగ్గుదల సాధారణమైనది కాదు. సంక్షోభంచచ్చి నాలుగేళ్లు గడిచిన తర్వాత, లేబరు మార్కెట్టులోని అసమతుల్యతలు మరింతగా వ్యవస్థాగత మైనవిగా ఉన్నాయి. కనుక వీటిని తొలగించటం కష్టమౌతున్నది. దీర్ఘకాల నిరుద్యోగితకులోచైన కొన్ని బృందాలు లేబరు మార్కెట్టు నిండి తొలగింపబడే ప్రమాదంలో వున్నారు. సంక్షోభ స్థితినుండి పటిష్టంగా కోలుకున్నప్పటికీ, వీరికి ఎలాంటి ఉపాధిలభించదని అర్థం”.

ఈ మాటల అర్థం స్పష్టమే. నేటి సంక్షోభం కోలుకునే స్థితిలో లేదు. ఉపాధి లభ్యత కంటే ఉపాధి

ఆహార పంటల... (మొదటి పేజీ తరువాయి)

వాటి దిగుమతులు పెరుగుతూవచ్చాయి. ఈ రంగంలో విదేశీ వాణిజ్యంలో లోటు భారీగా పెరిగిపోయింది. అయితే మొదట విదేశాలలోని భారత కార్మికులు పంపుతున్న ధనంతోనూ తర్వాత వీటితో కలిపి, ఐతీ రంగపు ఎగుమతులతోనూ, విదేశీ వాణిజ్యంలో చెల్లింపుల్లో బకాయిపడకుండా నెట్టుకొస్తున్నది.

2008 ద్రవ్య సంక్షోభం తర్వాత ఐటీ ఎగుమతుల నుండి ఆదాయం తగ్గింది. నూతన ఆర్థిక విధానాల ఫలితంగా, వ్యవసాయ రంగానికి అన్ని విధాలుగా ద్రవ్య వనరులు తగ్గి తీవ్ర సంక్షోభంలో పడింది. రెండు లక్షలకు పైగా రైతాంగ ఆత్మహత్యలు దీనికి పరాకాష్ఠ. దీనితో దేశంలో పారిశ్రామిక ఉత్పత్తుల మార్కెట్టు కుచించుకు పోతున్నది. గ్రామీణ జనాభా కొనుగోలుశక్తి తరిగిపోయి పారిశ్రామిక సరుకుల కొనుగోళ్లు తగ్గుతున్నాయి. ఈ మార్కెట్టులో మిగిలివున్న అధిక ఆదాయ వర్గాల వినియోగాన్ని పెంచే విధానాలను ప్రభుత్వం అనుసరించింది. దీనికోసం వీరి ఆదాయాలను పెంచే విధానాలను తీసుకుంది. ఫలితంగా విలాస వస్తువులు ఉత్పత్తిచేసే పరిశ్రమలు పెరిగాయి. పెరిగిన ఆదాయాన్ని వీరు సేవారంగానికి వెచ్చిస్తున్నారు. తత్ఫలితంగా ఆర్థికవ్యవస్థ విస్తరించిందని చెప్పుకుంటున్నప్పటికీ, అది వికృత రూపంలో సాగింది. దేశ ప్రజల అవసరాలను తీర్చే పరిశ్రమలు కునారిల్లుతుండగా, ధనాధ్యవర్గాల విలాసాలను తీర్చే పరిశ్రమలు లాభాలను గడిస్తున్నాయి. పారిశ్రామిక సరుకుల ఎగుమతులలో 45 శాతానికి పైగా చిన్న పరిశ్రమలు చేస్తున్నవే. విదేశీ పెట్టుబడులు వచ్చిన పరిశ్రమలేవీ ఎగుమతులను ఆ స్థాయిలో చేయటంలేదు. ఫలితంగా ప్రపంచ మార్కెట్టులో భారత పారిశ్రామిక ఉత్పత్తులకు ఎలాంటి గుర్తింపులేదు. అవి పెరిగే అవకాశం లేకుండాపోయింది.

దీని ఫలితంగా విదేశాలనుండి పారిశ్రామిక సరుకుల దిగుమతులు పెరిగినట్లుగా వాటి ఎగుమతులు పెరగక విదేశీ వాణిజ్యంలో లోటు పెరుగుతున్నది. గాట్ ఒప్పందంలో సేవారంగాన్ని కూడా వాణిజ్యంలో చేర్చటంతోనూ, ద్రవ్య రంగంలో సంస్కరణలతోనూ విదేశాలకు ధనం ప్రవాహంలా తరలిపోతున్నది. 2001 నుండి 2011 వరకూ విదేశీ ప్రత్యక్ష పెట్టుబడులు 1.94 లక్షల కోట్ల రూపాయలు రాగా, వీటికి వచ్చిన లాభాలలో తిరిగి పెట్టుబడిగా పెట్టింది దీనిలో 48వేల కోట్లు వుంది. మరో లక్ష కోట్ల రూపాయలు విదేశీ ద్రవ్యపెట్టుబడులు వచ్చాయి. ఇవన్నీ కలిసి లాభాలూ, రాయశీలూ, వేతనాలు తదితర రూపాలలో ధనాన్ని తరలించుకు పోతున్నాయి. ఫలితంగా విదేశీ వాణిజ్యంలో లోటు

లభ్యంకాని వారి సంఖ్య ఎక్కువుంది. ఇది పెట్టుబడిదారీ వ్యవస్థలో భాగం. కనుక తొలగించబడదు. కనుక నిరుద్యోగులలో కొందరికి ఇక ఎప్పటికీ ఉపాధి దొరకదు.

పొదుపు చర్యల దివాళా

“పొదుపు చర్యలను, సరళీకరణను అనుసరించిన దేశాలలో, ప్రధానంగా దక్షిణ యూరపులోని దేశాలలో, ఆర్థిక–ఉపాధి వృద్ధి క్షీణించటం కొనసాగుతున్నది. అనేక దేశాలలో ఈ చర్యలు ద్రవ్య స్థిరత్వాన్ని సాధించటంలో కూడా విఫలమయ్యాయి”.

ఆర్థిక సంక్షోభం నుండి బయటపడటానికి పొదుపు చర్యలవసరమనీ, అవి ఆర్థిక వ్యవస్థనూ, ఉపాధినీ మెరుగుపరుస్తాయని అమలుజరిపిన చర్యలన్నీ విఫలమయ్యాయి.

పార్టుటైము, తాత్కాలిక, నిలకడలేని ఉపాధి పెరుగుదల

“ఇంతేకాక, ఉపాధిలేమి, పెరుగుతున్న కార్మికులకు ఉపాధి, నిలకడలేనిదిగానూ, అనిశ్చితంగానూ వున్నది. అభివృద్ధి చెందిన ఆర్థిక వ్యవస్థల్లో మూడింట రెండు వంతుల దేశాల్లో నిర్బంధ పార్టుటైము ఉపాధీ, సగానికి పైగా అభివృద్ధిచెందుతున్న ఆర్థిక వ్యవస్థల్లో తాత్కాలిక ఉపాధీ పెరిగాయి”.

నిరుద్యోగ సైన్యం పెరిగేకొద్దీ వారి శ్రమశక్తిని చౌకగా కొల్లగొట్టి తాత్కాలిక, పార్టుటైము, ఎప్పుడైనా తొలగించే ఉపాధిని రుద్దుతున్నారు.

యువతపై తీవ్రప్రభావం

“80శాతం అభివృద్ధిచెందిన ఆర్థిక వ్యవస్థల్లోనూ, 66శాతం అభివృద్ధిచెందుతున్న ఆర్థిక వ్యవస్థల్లోనూ యువతలో నిరుద్యోగరేటు పెరిగిపోయింది. అభివృద్ధి చెందిన ఆర్థికవ్యవస్థల్లో 36శాతంమంది యువత సగటున ఒకఏడాదిపాటుపనిలేకుండా వేచి వుంటున్నారు”.

భారీగా పెరుగుతున్నది. రూపాయి విలువ దిగజారిపోయి (గత ఏడాది డాలరు విలువ 43 రూపాయల నుండి నేడు 55కు పెరిగింది) విదేశీ చెల్లింపుల భారం మరింత పెరుగుతున్నది.

లోపం వ్యవస్థాగతంగా ఇక్కడుండగా, రూపాయి మారకం విలువ పడిపోకుండా ఆపటానికి వడ్డీరేట్లు తగ్గుదల వంటి రిజర్వుబ్యాంకు తీసుకున్న చర్యలేవీ అనుకున్న ప్రయోజనాన్ని సాధించలేకపోవటం ఆశ్చర్యాన్ని కలిగించదు. ఇక విదేశీ వాణిజ్య లోటును పూరించు కునేందుకు ఎగుమతులను పెంచటమే ప్రభుత్వానికి మిగిలిన మార్గం.

అలా ఎగుమతి చేయటానికి మిగిలింది వ్యవసాయ ఉత్పత్తులే. రైతులకు ధర రానందునా, గోదాములు నిండి పోయినందునా వరి ఎగుమతులకు అనుమతించాలని ప్రతిపక్షాలు గత ఏడాది యాగీ చేశాయి. వ్యవసాయ మంత్రి శరద్‌యాదవ్ కూడా దీనికి వంత పలికాడు. చివరకు 10 లక్షల టన్నుల బియ్యం ఎగుమతులకు అనుమతించారు. దీనితో కొద్దిమంది బడా ఎగుమతి వ్యాపారులు లబ్ధిపొందారు తప్ప, రైతాంగానికి ఒరిగిందేమీ లేదు. ఏడాది చివరకు తేలిన అసలు నిజమేమిటంటే, గత ఏడాది మొత్తం 70 లక్షల టన్నుల బియ్యం ఎగుమతి అయ్యింది. దీనితో బియ్యం ఎగుమతుల్లో ప్రపంచంలోనే రెండవ స్థానంలోకి భారత్ వచ్చింది. ఈ ఏడాది దీనికి మించి ఎగుమతి చెయ్యాలన్నది భారత ప్రభుత్వ లక్ష్యం. ఎన్నికల వాగ్దానంలో భాగంగా, థాయిలాండు ప్రభుత్వం వరి ధరను పెంచింది. దీనితో బియ్యం ఎగుమతి ధర టన్ను 600–650 డాలర్లు అయింది. ప్రపంచ మార్కెట్టు ధర 500–550 డాలర్లు వుంది. దీనితో థాయిలాండ్ నుండి బియ్యం ఎగుమతులు తగ్గాయి. అంతకంటే తక్కువ ధరవున్న భారత బియ్యం అమ్ముడయింది. కనుక 2010లో 30 లక్షల టన్నుల ఎగుమతులు, 2011లో 70 లక్షల టన్నులకు పెరిగాయి. అందువల్ల కొంత లాభాలు వచ్చాయి. అయితే థాయిలాండు తనఎగుమతి వ్యాపారులకు రాయితీలు యిస్తే పోటీపెరిగి భారత్ యింకా తక్కువ ధరకు అమ్మాల్సి వస్తుంది. ఎగుమతి చేయాలన్న నిర్ణయం తీసుకున్నందున ప్రపంచ మార్కెట్లో బియ్యం ధరలు తగ్గటం ఖాయం.

రష్యా, ఉక్రెయిన్‌లు తమ గోధుమల ఎగుమతి రేటును తగ్గించాయి. ఈ రేటుకు భారత్ గోధుమలు ఎగుమతి చేయటం సాధ్యంకాదు. ప్రభుత్వ ఆశలన్నీ బియ్యం ఎగుమతులమీదే పెట్టుకుంది. దిగుమతులను తగ్గించుకోవచ్చు గదా అంటే, అది చెయ్యలేని నిస్సహాయ స్థితిలోనే ప్రభుత్వం వుంది. దిగుమతుల్లో ప్రధమస్థానం చమురుదే. దీనిని తగ్గించటమంటే ప్రజారవాణా వ్యవస్థను పెంచి, వ్యక్తిగత రవాణాను తగ్గించాలి. అలా చేస్తే కార్లు,

“ఉపాధిలో ప్రస్తుతమున్న లోటును పూరించగల విధంగానూ, లేబరు మార్కెట్టులో కొత్తగా ప్రవేశించబోయే 8 కోట్లమందికి ఉపాధి కల్పించగలిగే విధంగానూ, రాగల రెండేళ్లలో ప్రపంచ ఆర్థిక వ్యవస్థ పుంజుకోవటం దాదాపు జరగదు”.

యువత తీవ్ర నిరుద్యోగ సమస్యనెదుర్కొంటున్నది. ఈసమస్య ఏమాత్రం మెరుగుపడబోదని నివేదిక తెల్పింది.

కాలక్షేప ఉపాధి

“కాలక్షేప ఉపాధి(ఇన్‌ఫార్టల్) ఎక్కువగా వుంది. మూడింట రెండు వంతుల దేశాలలో వ్యవసాయేతర రంగంలో ఇది 40 శాతం వరకూ వుంది. సంక్షోభం ప్రారంభమైన తర్వాత, 60శాతం దేశాలలో కాలక్షేప ఉపాధి అదేస్థాయిలో వుంది లేక కొద్దిపాటి తగ్గింది”.

నిరుద్యోగిత

“2007తో పోల్చినప్పుడు ఉపాధి కల్పనారేటు తగ్గిన, ప్రమాణాలు పాటించని ఉపాధి పెరిగిన, దేశాలు నాల్గవ కేటగిరిగా వున్నాయి. దీనిలో వెనిజులా, బల్గేరియా, కెనడా, సైప్రస్, చెక్ రిపబ్లిక్, ఎస్తొనియా, ఫిన్లాండ్, ఫ్రాన్సు, గ్రీసు, హంగరీ, భారత్, ఐర్లాండ్, ఇటలీ, లాత్వియా, లిథువానియా, మెక్సికో, పోర్చుగల్, రుమేనియా, స్లోవేకియా, స్వీడన్, బ్రిటన్ వున్నాయి”.

ఉపాధి కల్పన తగ్గిపోవటంతో, కార్మికులపై ఒత్తిడి పెంచి ఎలాంటి హక్కులూ, రక్షణలూ లేని పనుల్లోకి తీసుకుని వారి శ్రమ శక్తిని కొల్లగొడుతున్న దేశాలివి.

దారిద్ర్యం, అసమానతల పెరుగుదల

“అభివృద్ధిచెందిన ఆర్థిక వ్యవస్థల్లో సగం, అభివృద్ధి చెందుతున్న ఆర్థిక వ్యవస్థల్లోని మూడవ వంతు దేశాల్లో సంక్షోభం, దారిద్ర్యాల్ని పెంచింది. అదేవిధంగా, అభివృద్ధి

మోటారు సైకిళ్ల అమ్మకాలు తగ్గి పారిశ్రామిక వృద్ధిరేటు గురించి చెప్పిన గొప్పల డొల్లతనం బయటపడుతుంది. దేశప్రజల అవసరాలు తీర్చని పారిశ్రామిక రంగపు విలాస సరుకులరంగం కుదేలైపోతుంది.

ఏ విదేశీ చెల్లింపులలో సంక్షోభంనుండి బయట పడేందుకంటూ సామ్రాజ్యవాదులు రుద్దిన నూతన ఆర్థిక విధానాలను చేపట్టారో, ఆ విధానాలు ప్రకటిత లక్ష్యాలను సాధించలేక పోయాయి. ఆ విదేశీ చెల్లింపుల సమస్య మరింత క్లిష్టమై కొనసాగుతోంది.

ముందు నుయ్యి–వెనుక గొయ్యి పరిస్థితిలో పడింది ప్రభుత్వం. వ్యవసాయ ఉత్పత్తులనెగుమతి చేయకపోతే విదేశీ చెల్లింపులో సంక్షోభం వస్తుంది. ఎగుమతి చేస్తే దేశంలో ఆహారకొరత ఏర్పడి ధరలు మరింత పెరుగుతాయి. ప్రజలు ఆకలి బారినపడతారు. సామ్రాజ్య వాదులు సూచించిన విధానాలను తుచా తప్పుకుండా అమలుజరిపిన ఫలితమిది. అయినా తన విధానాలను సమీక్షించుకునే బదులుగా సంస్కరణల జపమే చేస్తున్నది. సామ్రాజ్యవాదులు గీసిన గిరిని దాటి బయటకు రాలేని పరాధీనతలో వున్నది. అందుకనే భారత ప్రజలను తిరిగి బయటకు రాలేని, అడుగిక్కడుందో కన్పించని గొయ్యిలోకి నెట్టేందుకే పూనుకుంది. దీనిలో భాగమే వ్యవసాయ ఉత్పత్తుల ఎగుమతులు.

ఎగుమతుల వల్ల రైతాంగానికి మంచి ధర లభిస్తుందన్నది కల్ల. గత పదేళ్ల అనుభవం తెలిపేదిదే!

బిటి ప్రత్తి... (3వ పేజీ తరువాయి)

కర్ణాటక) ఒక్క ఆంధ్రప్రదేశ్‌లో తప్ప పరిమాణంలో పెరిగిందని భారత ప్రభుత్వ గణంకాలు తెలుపుతున్నాయి.

బిటి ప్రత్తికి అనుకూల ప్రచారంపై నిష్పర్ణ తీర్పు–మహారాష్ట్రలో రైతుల ఆత్మహత్యల సంఖ్య. ఈ రాష్ట్రంలో 1997 - 2002 మధ్య సాలీనా రైతుల ఆత్మహత్యలు 2833 కాగా, 2003–08 మధ్య సాలీనా 4,067 జరిగాయి. (పి. సాయినాథ్, ది హిందూ) మిగిలిన వాటిని వదిలివేస్తే, ఆ సంక్షోభానికి బిటి ప్రత్తి పరిష్కారం చూపకపోగా, మరింత తీవ్రం చేసింది.

ఈ బిటి ప్రత్తి చుట్టూ అల్లిన అబద్ధాల వెనుక దాగిన నిజమేమిటంటే, ఇది భారత రైతులకు చేదు ఫలాన్నివ్వగా విత్తన కంపెనీలకు, పురుగుమందుల కంపెనీలకు లాభాల పంట నిచ్చింది. నిలకడైన, రక్షితమైన, అందుబాటులో వున్న, ప్రత్యామ్నాయాలు ఉనికిలో వున్నప్పటికీ అవి తగిన శ్రద్ధ, పెట్టుబడులూ ఉనికిలో వున్నప్పటికీ అవి తగిన శ్రద్ధ, పెట్టుబడులూ పొందలేక పోయాయని బిటి ప్రత్తి వృత్తాంతం తెలుపుతున్నది. బిటి ప్రత్తి ప్రవేశపెట్టిన పదేళ్ల తర్వాత, విత్తన కంపెనీల ప్రచార దాడికి లోను కాకుండా ఈ

చెందిన ఆర్థికవ్యవస్థలోదాదాపుసగం, అభివృద్ధిచెందుతున్న ఆర్థిక వ్యవస్థల్లో నాల్గవవంతులోనూ, అసమానత పెరిగింది. విద్య, ఆహారం, భూమి, రుణం అందుబాటు ల్లోనూ ఈ అసమానతలు మరింత పెరిగాయి”.

సామాజిక అశాంతి–అసంతృప్తి

“సమాచారం అందుబాటులోవున్న దేశాల మేరకు, సామాజిక అశాంతి సూచిక 2011 కంటే 2012లో 54 శాతం దేశాల్లో పెరిగింది. (సూచిక ఎంత పెరిగితే ప్రమాదం అంత పెరుగుతుంది). సహార ప్రాంత ఆఫ్రికా, మధ్యప్రాచ్యం, ఉత్తర అమెరికాల్లో ఈ ప్రమాదం అత్యధికంగా పెరిగింది. అభివృద్ధి చెందిన ఆర్థిక వ్యవస్థలోనూ, మధ్యయూరపు, తూర్పు యూరపులోనూ దీని పెరుగుదల తక్కువదేమీ కాదు”.

ప్రమాదం (రిస్క్) ఎవరికి? దోపిడీ వ్యవస్థకు. దాని వైఫల్యంతో ప్రజల్లో పెరుగుతున్న అసంతృప్తి, అశాంతి వాటినెక్కడ ముంచివేస్తుందోనన్నదే ఐఎల్ఓ ఆందోళన.

ఐఎల్ఓ నివేదిక తెల్చిన నిరుద్యోగ సమస్య తీవ్రత పెట్టుబడిదారీ సామ్రాజ్యవాద వ్యవస్థ పనికిమాలినతనంపై తీర్పు. కోట్లాది ప్రజలు పనికోసం ఎదురుచూస్తుండగా, పదులకోట్ల ప్రజల అవసరాలు తీరకపోతుండగా, ఈ విశాల మానవశక్తిని వినియోగించుకోలేని స్థితి ఏర్పడింది. లాభాద్దనే ధ్యేయమైన పెట్టుబడిదారీ వ్యవస్థా, గుత్తపెట్టుబడి నియంతృత్వమూ, మూడవ ప్రపంచ దేశాల ప్రజల శ్రమశక్తి దోపిడీ, సహజ, ఆర్థిక వనరుల దారిదోపిడీలు దీనికి కారణం.

సోషలిస్టు వ్యవస్థ నిర్మాణమే దీనికి పరిష్కారం. దానికోసం ప్రపంచ కార్మికవర్గం తన పోరాటాన్ని ఎక్కుపెట్టాలి. ★

భారత ప్రజలకు ఆహారపు ధరలు మరింత పెరుగుతాయి. పేదవర్గాలలో ఆకలి మరింత పెరుగుతుంది. తక్కువ ధరలకు ఎగుమతి చేసేందుకు ప్రభుత్వ ఖజానాను వినియోగించటంతో, ప్రభుత్వ ద్రవ్య వనరులు తగ్గి, వ్యవసాయానికి కేటాయింపులు మరింత తగ్గి వ్యవసాయ సంక్షోభం మరింత పెరుగుతుంది. మామూలు మాటల్లో చెబితే, రైతాంగం నష్టపోయి మరింత పేదరికంలో కూరుకుపోతారు. వ్యవసాయ కూలీలకు ఉపాధి తగ్గిపోయి మరింత పేదలవుతారు.

కనుక వ్యవసాయ ఉత్పత్తుల, ప్రత్యేకించి ఆహార పంటల ఎగుమతులను చేయరాదని డిమాండు చేయాలి. దేశీయ వనరులతో దేశప్రజల అవసరాలను తీర్చటమే లక్ష్యంగా గల పారిశ్రామిక విధానాన్ని డిమాండు చేయాలి. ఈ పరిశ్రమలు మనుగడ సాగించాలంటే, వాటి ఉత్పత్తులను కొనుగోలు చేయగలిగే స్థాయికి ప్రజల కొనుగోలుశక్తిని పెంచాలి. దీనికి ప్రధాన ఆటంకం భూమిలో నేడున్న ఆస్తి హక్కు–ఉత్పత్తి సంబంధాలే. కనుక దున్నేవాడికే భూమి పంపకం కేంద్రంగా విప్లవ భూసంస్కరణలను అమలుజరపాలి. దీనితోపాటుగా సామ్రాజ్యవాద పెట్టుబడులను ఆపివేయాలి. ఈ రెండు విధానాలూ అమలు జరపనంతకాలమూ ముందు గొయ్యా–వెనుక నుయ్యి సంకట స్థితిలోనే దేశం వుంటుంది. సర్వ సంపదలుగల దేశమైనా ప్రజలు నిత్యదరిద్ర్యంలోనే వుండిపోతారు. ★

సంక్షోభాన్ని నిరపేక్షంగా, స్వతంత్రంగా ప్రభుత్వం సమీక్షించాలి. పురుగు మందులు లేని నిర్వహణ, ఇప్పటికే సమర్థవంతమని నిరూపించుకున్న ప్రభుత్వరంగ విత్తన సంస్థలు రైతాంగానికి ప్రత్యామ్నాయాన్ని చూపమని ఆదేశించటం వంటి చర్యలను వెంటనే తీసుకోవాలి.

(ది న్యూ ఇండియన్ ఎక్స్‌ప్రెస్ దినపత్రిక నుండి స్వేచ్ఛానువాదం) ★

కాకలుతీరిన... (2వ పేజీ తరువాయి)

ప్రస్తుత పాలకుల సామ్రాజ్యవాద అనుకూల దళారీ విధానాల ఫలితంగా ప్రజల జీవితాలెదుర్కొంటున్న సంక్షోభాన్ని వివరిస్తూ, ఈ నేపథ్యంలో కా!మండ్ర సుబ్బారెడ్డి పోరాట పటిమ, సిద్ధాంత నిబద్ధత, అంకితభావం, క్రమశిక్షణలను స్ఫూర్తిగా తీసుకొని ఉద్యమ నిర్మాణం సాగించాలని పిలుపునిచ్చారు.

ఇంకా ఈ సభలో కామ్రేడ్స్ జె.జగన్, ఈపూరి రాంబాబు, ముచ్చు సుధాకరరావు తదితరులు పాల్గొని ప్రసంగించారు. 150మంది కాలనీవాసులు, కార్మిక ప్రజానీకం పాల్గొన్న ఈ సభలో బాలకళాకారుల, ప్రజా కళాకారుల జనంపాటలు ప్రజలను ఆకట్టుకున్నాయి. ★

పాకిస్తాన్‌పై ఫైలెట్‌లేని విమాన దాడులు ప్రజల ప్రాణాలను హీనంగా జూసే సామ్రాజ్యవాదం

గత రెండేళ్లుగా “టెర్రరిజంపై పోరు” పేరిట అమెరికా సామ్రాజ్యవాదం పాకిస్తాన్ భూభాగంపై పైలెట్ రహిత విమానాలతో దాడులు చేస్తున్నది. మిలిటెంట్లు, తాలిబన్లు, అల్‌కాయిదా వాదులన్న పేరిట గ్రామాలపై క్షిపణి దాడులు సాగిస్తున్నది. దీనికి ఆఫ్‌పాక్ యుద్ధరంగమని పేరు పెట్టింది.

ఇటీవల ఒక నెలరోజులపాటు ఫైలెటులేని విమాన దాడులను ఆపివేసిన అమెరికా సైన్యం ఏప్రిల్ 29న వాయవ్య పాకిస్తాన్‌లో ఉత్తర వజిరిస్తాన్ ముఖ్యపట్టణం మిరాన్‌షాపై తిరిగి దాడి సాగించింది. ఈ దాడిలో నలుగురు పౌరులు మరణించారు.

అమెరికా - పాకిస్తాన్ ప్రభుత్వాల మధ్య ఇస్లామాబాదులో సాగిన చర్చలు ముగిసిన తర్వాత మిరాన్‌షాపై ఫైలెట్‌లేని విమానదాడి జరిగింది. ఆఫ్‌ఘనిస్తాన్‌లోని అమెరికా దురాక్రమణ సైన్యాలకు సరుకులు, సిబ్బంది, సైనిక దళాల తరలింపుకు అనువుగా తన సరిహద్దులను తెరిచేందుకు పాకిస్తాన్ అంగీకరించింది. దీనికి ప్రతిగా 2010 నుండి ఆపివేసిన 110 కోట్ల డాలర్ల సహాయాన్ని (టెర్రరిజంపై పాకిస్తాన్ సాగిస్తున్న పోరుకవుతున్న ఖర్చులకు) ఇచ్చేందుకు అమెరికా అంగీకరించినట్లు పత్రికల్లో వార్తలు వచ్చాయి. అయితే నవంబరు 24న పాకిస్తాన్ భూభాగంలో వున్న పాకిస్తాన్ సైనికులపై అమెరికా విమానం క్షిపణి దాడిచేసినందుకు అమెరికా బేషరతు క్షమాపణ చెప్పాలన్న పాకిస్తాన్ డిమాండును అమెరికా తిరస్కరించింది. ఫైలెటులేని విమానాలతో క్షిపణి దాడులను ఆపివేయాలని గత నెలలో పాకిస్తాన్ పార్లమెంటు ఒక తీర్మానాన్ని ఆమోదించింది.

“ప్రజాస్వామ్యయుతంగా ఎన్నికయిన మా పార్లమెంటు ఇలా చేయవద్దని మూడుసార్లు చెప్పినప్పటికీ,

అమెరికా అదే చేయటమంటే అది ప్రజాస్వామ్యాన్ని బలహీనపరచటమే” అని ఒక పాకిస్తాను ఉన్నతాధికారి అన్నారని వాషింగ్టన్ పోస్టు పత్రిక వ్రాసింది. వాస్తవానికి, చర్చల తర్వాత ఫైలెటులేని విమానదాడితో ప్రజాస్వామ్యాన్ని బలహీనపరచటంకాదు. అమెరికా చేసింది. పాకిస్తాన్ ప్రభుత్వానికి ఎలాంటి మన్ననా లేకుండా చేసింది. అమెరికా సామ్రాజ్యవాదంపై తన పరాధీనతకు మునుగుకప్పే పాకిస్తాన్ ప్రభుత్వ ప్రయత్నాన్ని బలహీనపరిచింది. తన మాటకు అడ్డు చెప్పిన సేవకుడిపై చూపిన జుగుప్స, కోపమూ ఇది. బానిస ప్రభుత్వానికి తన సామ్రాజ్యవాద యజమాని నుండి ఈ కోపమూ, క్రూరత్వమూ తప్ప మరేం దక్కుతుంది!?

మూడవ ప్రపంచ దేశాలతో సంబంధాలు నెరపటంలో అమెరికా సామ్రాజ్యవాదుల దురహంకారం అందరికీ తెలిసినదే. అమెరికా అధ్యక్షుడికి టెర్రరిస్టు వ్యతిరేక కార్యాలలో సలహాదాసైన జాన్‌బ్రెన్నన్ ప్రపంచంలో అనేక దేశాలలో అమెరికా గూఢచారి సంస్థ సిఐఏ సాగిస్తున్న ఫైలెట్టులేని విమానాలతో క్షిపణి దాడులను సమర్థిస్తూ బహిరంగ ప్రకటన చేసిన రోజునే ఉత్తర వజిరిస్తాన్‌పై విమాన దాడి జరిగింది.

ప్రపంచంలోని వివిధ దేశాలలో సిఐఏ సాగిస్తున్న ఫైలెట్టులేని విమాన దాడుల గురించి పత్రికల్లో విస్తృతంగా వార్తలు వస్తున్నాయి. అయినా అమెరికా సామ్రాజ్యవాదం ఇంతవరకూ అధికారికంగా అంగీకరించలేదు. వివిధ దేశాల ప్రజలపై అది సాగిస్తున్న హత్యాకాండను ఇప్పుడు బహిరంగంగా అంగీకరించింది. “దాడి జరగగల ప్రమాదం నుండి దేశాన్ని రక్షించవలసిన అధికారాన్ని” రాజ్యాంగ చట్టం అమెరికా అధ్యక్షుడికిచ్చింది గనుక ఫైలెటులేని విమాన దాడులద్వారా సాగుతున్న

ప్రపంచ పరివ్యాపిత కార్మికుల ఆందోళనలు

ఇజ్రాయిల్	కార్మికుల నిరవధిక సమ్మె
ఇజ్రాయిల్‌లో-బ్యాంకులు, ప్రభుత్వ కార్యాలయాలు, స్టాక్ ఎక్స్‌చేంజీలు, రైల్వేలు, తపాలా, నావికా విభాగాలు, ఆసుపత్రులు, విమానాశ్రయాలలో పనిచేసే కార్మికులంతా ఫిబ్రవరి 8 నుండి నిరవధిక సమ్మె చేపట్టారు. కార్మికుల స్థితిగతులు మెరుగుపరచాలని; అతి తక్కువ వేతనాలతో సాగిస్తున్న కాంట్రాక్టు కార్మికుల వ్యవస్థను రద్దు చేయాలని, వారినందరినీ క్రమబద్ధీకరించాలని; వేతనాలను పెంపు చేయటంతో పాటుగా పనిభద్రతను పెంపొందించాలని ఈ సందర్భంగా కార్మికులు డిమాండ్ చేశారు.	
అమెరికా	‘న్యాయం కొరకు యాత్ర’కు కార్మికుల సన్నద్ధం
అమెరికాలో ఉక్కు పరిశ్రమ కార్మికులు, రొట్టెల తయారీ కార్మికులు తమ పరిశ్రమల లాకౌట్లను నిరసిస్తూ, తమ హక్కులపై బదాకార్పొరేట్ సంస్థలు సాగించే దాడులను ఖండిస్తూ ఫిబ్రవరి 22వ తేదీ నుండి ‘న్యాయం కొరకు యాత్ర’ను నిర్వహించేందుకు పూనుకున్నారు. అమెరికన్ పంచదార పరిశ్రమ, కూపర్ బ్రైర్ అండ్ రబ్బర్ పరిశ్రమలు లాకౌట్‌కు గురైవున్న ఉత్తర డకోటాలోని ఫ్యాంగ్ నుండి ఈ యాత్రను ప్రారంభించి ఫిబ్రవరి 27 నాటికి ఓహియో రాష్ట్రం ఫిండ్లెకు చేరుకోవాలని పథకం రూపొందించుకున్నారు. ఈ యాత్రలో వారు ఆరు రాష్ట్రాలగుండా, ఆరురోజులపాటు వేయి మైళ్ల దూరాన్ని ప్రయాణించి పరిశ్రమల లాకౌట్ల దుర్మార్గాలను వెల్లడిచేస్తూ సాగించాలని భావించారు. ఈ తమయాత్ర పొడవునా తమ ఉద్యమానికి అవసరమైన విరాళాలను సేకరించటంతో పాటుగా, ఆయా ప్రాంతాలలోని కార్మికులతో కలసి ప్రదర్శనలు నిర్వహించదలిచారు.	
ట్రీనిదాడ్ అండ్ టుబాగో	సిమెంటు కార్మికుల సమ్మె
ట్రీనిదాడ్ అండ్ టుబాగోకు చెందిన ట్రీనిదాడ్ సిమెంట్ లిమిటెడ్ పరిశ్రమలోని 600 మంది కార్మికులు ఫిబ్రవరి 22న సమ్మె చేపట్టారు. 2009 నుండి పెరుగుతున్న ధరలకనుగుణంగా తమ వేతనాలను పెంపు చేయాలని ఈ కార్మికులు డిమాండ్ చేస్తున్నారు. టీసిఎల్ ఫ్యాక్టరీ ఎదుట కార్మికులు ఒక శిబిరాన్ని ఏర్పాటు చేసుకున్నారు. ఆందోళనలో పాల్గొనని కార్మికులకు, ఆందోళన చేపట్టిన కార్మికులకు నడుమ ఘర్షణల నివారణ పేరిట ఆందోళనకారులపై పోలీసు బలగాలను ప్రయోగించారు.	
చికాగో	రిపబ్లిక్ విండోస్ పరిశ్రమను రెండో పర్యాయం అక్రమించుకున్న కార్మికులు
చికాగో రిపబ్లిక్ విండోస్ కార్మికులు ఫిబ్రవరి 23వ తేదీన ఆ పరిశ్రమను మరో పర్యాయం తమ స్వాధీనంలోకి తీసుకున్నారు. 2008లో తొలిసారి కార్మికులు ఈ విధమైన చర్య చేపట్టి సాధించుకున్న సౌకర్యాలను ఆపివేసినందుకు నిరసనగా కార్మికులు ఈ చర్యకు పాల్పడ్డారు. పరిశ్రమ కార్మికుల స్వాధీనమైన 11గంటల తర్వాత యాజమాన్యం-మరో కొనుగోలుదారుడుకి అమ్మేవరకూ ఇంకో 90 రోజులపాటు పరిశ్రమను తెరిచివుంచేందుకు అంగీకరించింది.	
గ్రీస్	పిఎఎస్ ఓకే సంస్థ నియామక కార్మికుల నిరసనలు
గ్రీస్‌లోని పిఎఎస్ ఓకే (పాస్-ఎల్లెనిక్ సోషలిస్టు మూవ్‌మెంట్) నియామక సిబ్బంది మార్చి 7న ఏథెన్స్‌లోని తమపార్టీ కేంద్ర కార్యాలయం వద్ద తమకు రావలసిన నాలుగు నెలల వేతన బకాయిలను డిమాండ్ చేస్తూ నిరసన తెలియజేశారు. ప్రధానమంత్రికి చెందిన న్యూడెమోక్రటిక్ పార్టీ, పిఎఎస్‌ఓకెలు అధికారంలోని సంకీర్ణంలో భాగస్వాములుగా వున్నారు.	
స్కాట్‌లాండ్	మాంసం ప్రాసెసింగ్ కార్మికుల సమ్మె
గ్లాస్గోలోని వియాన్ అనే మాంసాన్ని శుద్ధి చేసే కర్మాగార కార్మికులు మార్చి 8న సమ్మె చేపట్టారు. వీరు వేతనాల పెంపుదలను డిమాండ్ చేస్తుండగా యాజమాన్యం 2 శాతానికి మించి పెంచటానికి సిద్ధంగా లేకపోగా శలవు హక్కును కూడా వదులుకోమని వారిని ఎదురు డిమాండ్ చేస్తున్నది. ద్రవ్యోల్బణం పెరుగుదల కనుగుణంగా తమ వేతనాల పెంపుదలను వారు డిమాండ్ చేస్తున్నారు.	
ఈజిప్టు	బంగారు గని కార్మికుల సమ్మె
ఈజిప్టులోని సుకారీ బంగారు గని కార్మికులు మార్చి 3 నుండి సమ్మె తలపెట్టారు. మెరుగైన-వేతనాలు, పనిపరిస్థితులతో పాటు ప్రమాద చెల్లింపుల పెంపుదలను వారు డిమాండ్ చేశారు.	

హత్యాకాండ “చట్టబద్ధమైన, నైతికంగా సరైన, తెలివైన చర్య” అని బ్రెన్నన్ ప్రకటించాడు.

“దాడి జరగగల ప్రమాద” మన్నది పచ్చి అబద్ధం. ఇంతవరకూ ఈ దాడులలో 3000 మంది పాకిస్తానీ పౌరులు మృతిచెందారు. వారిలో 170 మందిని మాత్రమే “మిలిటెంట్లు”గా గుర్తించారు. ఈ “మిలిటెంట్లు” కూడా అమెరికాపై దాడి చేసేందుకు సిద్ధం కావటంలేదు. ఆఫ్‌ఘనిస్తాన్‌పై దురాక్రమణ జరిపి తిష్టవేసుక్కూర్చున్న అమెరికా సైన్యంపై దాడికి పూనుకున్నారు.

అలాగే యెమెన్ దేశంలో అమెరికా మద్దతుతో అధికారంలో వున్న ప్రభుత్వాన్ని వ్యతిరేకిస్తున్న సాయుధ బృందాలను కూడా అమెరికా దేశంపై దాడిచేయగల ప్రమాదమని ముద్రవేసి, ఫైలెట్టులేని విమానాలతో దాడులు చేస్తున్నారు. తానెవరిని చంపబోతున్నదీ తెలుసుకోకుండా “అనుమానిత కార్యకలాపాల”న్న నెపంతో ఫైలెట్టులేని విమాన దాడులు చేసే “సంతకపు దాడి” అన్న సిఐఏ పథకానికి గత నెలలో శ్వేత సౌధం అనుమతినిచ్చింది. ఒక చోట కార్యకలాపాలు అనుమానాస్పదంగా ఉన్నాయనిపిస్తే చాలు ఆ గ్రామంపై క్షిపణి దాడులు చేస్తారు.

“ఈ దాడులలో అమాయక పౌరులు చనిపోయారంటూ”నే జాన్‌బ్రెన్నన్ ఎంత తలపొగరు చూపాడంటే “అనేక ప్రాణాలను కాపాడటానికి కొన్నిసార్లు ఒక ప్రాణాన్ని తీయాల్సివస్తుంది” అని ఈ హత్యాకాండను సమర్థించుకున్నాడు.

అమెరికా గుత్తపెట్టుబడిదారుల ప్రాణాలైన దోపిడీ, అణచివేతలను కాపాడేందుకు ఎందరు పాకిస్తానీ, యెమనీ పౌరుల ప్రాణాలనైనా, ఎందరు అమెరికా యువకుల ప్రాణాలనైనా హరించివేయటం చట్టబద్ధమే. ఇదే సామ్రాజ్యవాద దోపిడీ నీతీ, న్యాయమూ!

జోర్డాన్ నిరుద్యోగ శ్రామికుల నిరసన

మార్చి 5న జోర్డాన్‌లోని టాఫీలీ నగరం ప్రభుత్వ పరిపాలనా భవనం వద్ద నిరుద్యోగ శ్రామికులు బైతాయించి తమకు ఉద్యోగాలు కల్పించాలని డిమాండ్ చేశారు. పోలీసులు ఆందోళనాకారులపై దాడులకు పాల్పడ్డారు.

దక్షిణాఫ్రికా	దేశవ్యాపితంగా సమ్మె - నిరసనలు
దక్షిణాఫ్రికా దేశవ్యాపితంగా మార్చి 7వ తేదీన వేలాదిమంది కార్మికులు సమ్మెచేశారు. కార్మిక దళారులను ఉపయోగించటాన్ని, మోటారు వాహన రహదారులలో ప్రయాణించే వాహనాలపై విధిస్తున్న పన్నులను వారు నిరసించారు. 70 శాతం మంది కార్మికులను కార్మిక దళారులు సమకూరుస్తున్నారనీ, ప్రత్యక్షంగా ఉపాధి పొందిన కార్మికులు పొందే వేతనంలో 30శాతం మాత్రమే వీరికి అందుతున్నదని కార్మికులు ఆరోపించారు.	

పాకిస్థాన్	గ్యాస్ ప్రాసెసింగ్ కార్మికుల నిరసన
మార్చి 5న పాకిస్తాన్‌లోని సదరన్ గ్యాస్ కంపెనీ లిమిటెడ్ పరిశ్రమలో పనిచేస్తున్న 5 వేలమందిపైగా రోజువారీ వేతనంపై పనిచేసే కార్మికులు కరాచీలోని తమ పరిశ్రమ కార్యాలయం ఎదుట బైతాయించి, తమ ఉద్యోగాల క్రమబద్ధీకరణను డిమాండ్ చేస్తూ ధర్నా నిర్వహించారు.	

జర్మనీ	కార్మికుల ఒక రోజు సమ్మె
జర్మనీలోని లక్షమందికి పైగా ప్రభుత్వ ఉద్యోగులు మార్చి మొదటి వారంలో దేశ వ్యాపితసమ్మెలో పాల్గొన్నారు. శిక్షణ పొందుతున్న కార్మికులందరి ఉద్యోగాల కల్పన గురించి, వేతనాల పెంపుదల గురించి వీరు డిమాండ్ చేశారు. జర్మనీలోని అతిపెద్ద ప్రభుత్వరంగ యూనియన్ విజఆర్‌డిఐ ఈ సమ్మె పిలుపునిచ్చింది.	

ఇండియా	ముంబయి మిల్లు కార్మికుల నిరసన
మార్చి 20న ముంబయి మిల్లు కార్మికులు తమకు ఉచిత గృహాలను కల్పించాలని డిమాండ్ చేస్తూ, ప్రదర్శన నిర్వహించారు. మిల్లు కార్మికుల డిమాండ్ల పక్షాన నిలుస్తామని బిజెపి- శివసేన ఈ సందర్భంగా కార్మికులకు హామీనిచ్చాయి.	

ఆంధ్రప్రదేశ్	గ్రామీణ ఉపాధి హామీ పథకం అమలు సిబ్బంది సమ్మె
ఫిబ్రవరి 25వ తేదీ నుండి మహాత్మాగాంధి గ్రామీణ ఉపాధి హామీ చట్ట అమలు సిబ్బంది నిరవధిక సమ్మె చేపట్టారు. వేతనాల పెంపును, ఉద్యోగాల క్రమబద్ధీకరణను వారు డిమాండ్ చేస్తున్నారు. సమ్మె చేస్తున్న ఫీల్డ్ అసిస్టెంట్స్‌పై క్రమశిక్షణా చర్యలు తీసుకుంటామనే ప్రభుత్వ హెచ్చరికలకు బెదరకుండా వారు సమ్మె కొనసాగించారు.	

ఆంధ్రప్రదేశ్	భవన నిర్మాణ కార్మికుల ప్రదర్శన
మార్చి 5న ఏబిటియుసి ఇచ్చిన పిలుపు మేరకు ఏపిలో భవన నిర్మాణ రంగ కార్మికులు ఛలో అసెంబ్లీ పిలుపులో పాల్గొని, హైదరాబాద్‌లో జరిగిన ప్రదర్శన, ధర్నా కార్యక్రమాలలో పెద్ద ఎత్తున పాల్గొన్నారు. సామాజిక భద్రత, రిటైర్‌మెంట్ కాలపు సదుపాయాలను వారు డిమాండ్ చేశారు. నిర్మాణ ప్రదేశంలోనే జరిగిన ప్రమాదాలలో మరణించిన కార్మికుల కుటుంబాలకు అందజేసే నష్టపరిహార పథకాల అమలును వారు డిమాండ్ చేశారు.	

ఆంధ్రప్రదేశ్	పవర్‌లూమ్ కార్మికుల నిరసన
చిత్తూరు జిల్లా నగరిలోని పవర్‌లూమ్ విభాగానికి చెందిన 2వేల మంది కార్మికులు మార్చి చివరివారంలో ఒక నిరసన ప్రదర్శన నిర్వహించారు. షీన్‌రేటు వేతన ధరలను పెంచాలని వారు డిమాండ్ చేస్తూ నగరి తహసిల్‌దారు కార్యాలయం ఎదుట ధర్నా చేశారు.	

ఆంధ్రప్రదేశ్	సంఘీ పాలిష్టర్ కార్మికుల దుస్థితి
హైదరాబాదులోని సంఘీ పాలిష్టర్స్ పరిశ్రమకు చెందిన దాదాపు వేయిమంది కార్మికులు, ఆ కంపెనీ యాజమానులైన సంఘీ సోదరుల మధ్య నెలకొన్న వివాదం కారణంగా గత 14 నెలలుగా వేతనాలు చెల్లించబడక పోవడంతో తిండికి, కనీస జీవనానికి గడవక తీవ్ర ఇబ్బందులనెదుర్కొంటున్నారు. ఈ వివాదం కారణంగా పరిశ్రమ తన ఉత్పత్తులను నిలిపి వేయటం-కార్మికుల జీవితాలను మరింత తీవ్రంగా ఇబ్బందులకు గురిచేసింది.	

ఫైలెట్టులేని యుద్ధ విమానాలతో క్షిపణి దాడులు పాకిస్తాన్‌కో, యెమెన్‌కో పరిమితం కాబోవు. అమెరికా సైనికుల ప్రాణాలకు వీటి వాడకంవల్ల ప్రమాదం తగ్గిపోతుంది గనుక వీటి వాడకం “తెలివైన చర్య” అనీ బ్రెన్నన్ అన్నాడు. మరోదేశంలో వున్న వ్యక్తిని వీటిద్వారా హతమార్చటం-అతన్ని అమెరికా తన “శతృవు”గా ప్రకటించింది గనుకనూ, అతనిపై చర్యకు అందువల్ల “సైనిక విలువ” ఏర్పడినందునా చట్టబద్ధ చర్య అవుతుందని కూడా ప్రకటించాడు. ఇది తానే ఆరోపణ, విచారణ, తీర్పు, శిక్ష అమలు పాత్రలన్నింటినీ కైవసం చేసుకోవటమేనని అమెరికా సివిల్ లిబర్టీస్ యూనియన్ విమర్శించింది.

అంతకు మించి, తన స్వార్థ ప్రయోజనాలకోసం ప్రపంచంలోని ఏమూలనైనా, ఏదేశ పౌరుడినైనా హతమార్చే హక్కు మాకున్నదని బ్రెన్నన్ ప్రకటన అర్థం. దీనికోసం కావలసింది శతృవని తాను భావిస్తే చాలు. దేశాల సార్వభౌమత్వాన్ని కాలరాస్తారు; ఎవరి జీవన హక్కునైనా హరిస్తారు. అదేమంటే యుద్ధంలో అనివార్య ఉపసం్థాలని తీర్మానిస్తారు. ఇన్నాళ్లు అమెరికా ప్రజలకు కూడా జవాబు చెప్పుకోవాల్సిన అవసరం లేకుండా గూఢచారి సంస్థద్వారా సాగిస్తున్న ఈ దాడులను ఇప్పుడు బహిరంగంగా అంగీకరించటమంటే, తన సైన్యం వాడే పద్ధతిలో భాగమౌతుందని చెప్పటమే. తన మాట ఖాతరు చేయకపోతే ఫైలెట్టులేని యుద్ధ విమానాలతో దాడులు చేస్తానని ప్రపంచ దేశాలను హెచ్చరించటమే.

సామ్రాజ్యవాద దురాక్రమణ యుద్ధాలను అంతమొందించేందుకు పోరాటానికి సన్నద్ధం కావాలి.

★

పేదరికమే మూతా-శిశు మరణాలకు కారణం

65 సంవత్సరాల ‘స్వతంత్ర’ భారతావనిలో ప్రజలకు కూడు, గూడు, వైద్యం అందించటంలో పాలకులు పూర్తిగా విఫలమైనారు. పాలకులు అనుసరిస్తున్న దోపిడీ వర్గ అనుకూల విధానాల వలన, దేశంలోని సంపద కొద్దిమంది వద్ద పోగుపడటంతో, అత్యధికులు కఠిక దారిద్ర్యంలో కొట్టుమిట్టాడుతున్నారు. ధనికులు పేదలుగా అంతరాలు తీవ్రమౌతున్నాయి. ప్రజలను దోపిడీచేసి కోట్లకు పడగెత్తిన దోపిడీవర్గం విలాసవంతమైన జీవితాలు గడుపుతూ ఉంటే, వారి దోపిడీకి గురవుతున్న పేదలు ఆకలి హాహాకారాలతో, రోగాలు, రొస్టులతో దుర్భరమైన జీవితాలు గడుపుతూ చస్తూ బ్రతుకుతున్నారు. కనీస పోషకాహారం కూడా లభించక అనేక వ్యాధుల బారిన పడి అసువులు బాస్తున్నారు. ముఖ్యంగా స్త్రీలు, పిల్లలు వాటికి ముందుగా బలౌతున్నారు.

మాతా - శిశు మరణాలు

జాతీయ కుటుంబ ఆరోగ్య సర్వే ప్రకారం రాష్ట్రంలో 70% మంది పిల్లల్లోను, 62.9% గర్భిణీ స్త్రీలలో రక్తహీనత ఉంది. ప్రతి వెయ్యి మంది పురిటి పిల్లల్లో 47.3 శాతం పుట్టిన ఆరురోజుల్లోనే చనిపోతున్నట్లు వెల్లడైంది. తీకాలు, తదితర వైద్యం అందక 22 శాతం పుదుతూనే పిల్లలు చనిపోతున్నారు. పుట్టిన మొదటి నెలలోనే ప్రతి వెయ్యిమందికి 40 మంది ప్రాణాలు కోల్పోతున్నారు. మూడు సంవత్సరాలలోపు పిల్లల్లో 37 శాతం పిల్లలు బరువు తక్కువగా ఉన్నారు. ప్రతి లక్షమందిలో 152 మాతృమరణాలు జరుగుతున్నాయి. రాష్ట్రంలో ప్రతి గంటకు 9 మంది చనిపోతున్నట్లు గణాంకాలు వెల్లడిస్తున్నాయి.

మాతా, శిశు మరణాలపై రాష్ట్ర ప్రణాళికా విభాగం ప్రత్యేక నివేదికను తయారు చేసి ముఖ్యమంత్రికి అందచేసింది. జాతీయస్థాయిలో శిశుమరణాలు వెయ్యికి 50 కాగా, రాష్ట్రంలో 49గా ఉందని నివేదికలో పేర్కొంది. దీన్ని 30కి తగ్గించేందుకు చర్యలు తీసుకొంటున్నామని రాష్ట్ర ప్రభుత్వం ప్రణాళికా సంఘానికి తెలియచేసినా, అందుకు అవసరమైన చర్యలు తీసుకోకపోవటం వలన పరిస్థితిలో ఎలాంటి మార్పురాలేదు. రాష్ట్రంలో జిల్లాల్లోని కొన్ని ప్రాంతాలను పరిశీలిస్తే, జాతీయస్థాయి సగటుకన్నా ఎక్కువగా వుంది.

జిల్లా	ప్రాంతం	ఐ.ఎం.ఆర్.
అదిలాబాద్	అసిఫాబాద్	183
ఖమ్మం	కూనవరం	121
మహబూబ్‌నగర్	బిజినేపల్లి	110
విశాఖపట్నం	ముబంగ్‌పట్	93
”	జి.మాడుగుల	87
”	పాడేరు	80
”	అనంతగిరి	73
విజయనగరం	భద్రగిరి	78
నిజామాబాద్	బన్స్‌వాడ	75
పశ్చిమగోదావరి	బుట్టాయిగూడెం	74
అదిలాబాద్	చెన్నూరు	72
ఖమ్మం	విఆర్‌పురం	72
చిత్తూరు	మదనపల్లి	69
మహబూబ్‌నగర్	మద్నూరు	68
కర్నూల్	ఆదోని	67
చిత్తూరు	తంబిళ్లపల్లి	64
తూర్పుగోదావరి	మారేడిపల్లి	62
శ్రీకాకుళం	సీతంపేట	62

ఇంకా అనేక ప్రాంతాల్లో 58 నుండి 50 మంది వరకు వున్నారు.

శిశుమరణాలు వెయ్యికి 50 కంటే ఎక్కువ ఉన్న ప్రాంతాలు

శిశు మరణాలు ఎక్కువగా ఉన్న ప్రాంతాలను పరిశీలిస్తే అవన్నీ ఏజన్సీ ప్రాంతాలు, వెనుకబడిన ప్రాంతాలన్న విషయం స్పష్టమౌతున్నది. ఇక్కడ ఇతర ప్రాంతాలకన్నా ఎక్కువ పేదరికంతో పాటు, మరణాలు ఎక్కువగా ఉన్నాయి. పేదరికానికి శిశుమరణాలకు ఉన్న అవినాభావ సంబంధాన్ని ఇది తెలియచేస్తున్నది.

వివిధ జబ్బులు

రాష్ట్రంలో దుర్భర దారిద్ర్యంతో కొట్టుమిట్టాడుతున్న కుటుంబాల్లోని 40 శాతం బాలబాలికలు గ్రేడ్-2 పౌష్టికాహార లోపంతో ఉన్నారు. అంటే వీరి పరిస్థితి ప్రమాదంగాఉంది. వీరికి సరైన ఆహారం అందించకపోతే అత్యంత (గ్రేడ్-3) ప్రమాదంలోకి వెళ్ళారు. ఈ ప్రమాదంలోకి వెళ్లినవారు దాన్నుండి బయటపడటం చాలా కష్టం. 5 నుండి 15 సంాలలోపు రకరకాల జబ్బులతో బాధపడుతున్న 54,70,804 మంది

విద్యార్థులకు వైద్య పరీక్షలు జరపగా 29 శాతం రక్తహీనతతోను, కీళ్ళనొప్పులు, దంత, కంటి సంబంధమైన వ్యాధులతో బాధపడుతున్నారు. చిన్న పిల్లలకు 11.5% హిమోగ్లోబిన్ ఉండాల్సి ఉండగా 60% మందికి 9%లోపే ఉంది. ప్రతిజిల్లాలో 10 నుండి 15 శాతం మధుమేహంతో బాధపడుతున్నారు. క్యాన్సర్‌లాంటి ప్రమాదకరమైన వ్యాధులకు కొందరు గురౌతున్నారు. రాష్ట్ర వ్యాపితంగా వివిధ వ్యాధులతో బాధపడుతున్న విద్యార్థుల సంఖ్య ఈ విధంగా ఉంది.

వ్యాధి	విద్యార్థుల సంఖ్య
గజ్జి, తామర, తదితరాలు	1,64,474(10.06%)
కంటి సమస్యలు	14,005(1%)
దంతపరమైన వ్యాధులు	98,805(6%)
చెవి, ముక్కు గొంతు సమస్యలు	26,497(1.62%)
ఊపిరితిత్తుల సమస్యలు	29,309(1.79%)
గుండె సంబంధ వ్యాధులు	1,052(0.06%)
ఇతర సమస్యలు	67,822(4.15%)

అంగన్‌వాడి కేంద్రాలు

గ్రామీణ ప్రాంతంలో అంగన్‌వాడి కేంద్రాలను ఏర్పాటు చేసి పేద కుటుంబాల్లోని గర్భిణీ స్త్రీలకు, చిన్న పిల్లలకు పోషకాహారాన్ని అందించి, వారిని వ్యాధులగురి కాకుండా చేస్తున్నామని ప్రభుత్వం చెప్పుకుంటున్నది. ఈ కేంద్రాల్లో ఉన్న వసతులను, పిల్లలకు అందించే ఆహారాన్ని, అందుకు కేటాయిస్తున్న నిధులను పరిశీలిస్తే అవి ఎంత అధ్వాన్నంగా ఉన్నాయో అర్థమౌతుంది. ఈ కేంద్రాలు ఎక్కువగా అద్దె కొంపల్లోనే నడుస్తున్నాయి. అపరిశుభ్ర వాతావరణంలో ఇవి కొనసాగుతున్నాయి. అంగన్‌వాడీ టీచర్లకు, ఆయాలకు యిస్తున్న జీతం రోజుకి 75/- రూ. మించిలేదు. చాలీ చాలని జీతాలతో వారి పని సామర్థ్యత కుంటుపడుతున్నది.

పిల్లలకు ఇష్టమైన పప్పులతో కూడిన ఆహారాన్ని, ఉప ఆహారాన్ని అందించలేక పోతున్నారు. పిల్లలకు అందించే ఆహారాన్ని ఎక్కువగా కాంట్రాక్టు ఏజన్సీల ద్వారా సరఫరా చేయించటం వలన వారు అందించే ఆహారపు నాణ్యతా ప్రమాణాలు అధ్వాన్నంగా

కెనడా క్వీబెక్ రాష్ట్రంలో విద్యార్థుల సమ్మె

కెనడాలోని క్వీబెక్ రాష్ట్రంలో కాలేజీ విద్యార్థులు ఫీజుల పెంపుకు వ్యతిరేకంగా నిరవధిక సమ్మె చేస్తున్నారు. మే నెల మొదటి వారంనాటికి వారి సమ్మె ప్రారంభమై 12 వారాలయింది. కళాశాలలకు వెళ్లకుండా విద్యార్థులు ఎర్ర చతురస్రాలను ధరించి వీధులలో ప్రదర్శనలు చేస్తున్నారు. ప్రభుత్వ కార్యాలయాలూ, బ్యాంకులూ, స్టాకు ఎక్స్చేంజీలను స్టంభింపచేస్తున్నారు. 2012 మార్చి 22న క్వీబెక్‌లో అతిపెద్ద నగరం మాంట్రియల్‌లో 2 లక్షలమంది విద్యార్థులు నిరసన ప్రదర్శన చేశారు. ఇటీవలి కాలంలో జరిగిన అతిపెద్ద ప్రదర్శన ఇది.

కెనడాలో విద్య రాష్ట్రాల పరిధిలో వుంది. క్వీబెక్ రాష్ట్రంలో ఫ్రెంచి భాష మాట్లాడే వారెక్కువ. వీరిలో విశ్వవిద్యాలయ స్థాయికి చేరేవారు అతికొద్దిమందే వుండేవారు. బలమైన ప్రజాఉద్యమం మూలంగా ప్రభుత్వం ఫీజులను 1960లలో తగ్గించింది. మిగిలిన రాష్ట్రాలకంటే క్వీబెక్‌లో కాలేజీ ఫీజులు తక్కువుండేవి. ఏడాదికి 2100 కెనడా డాలర్లు ఫీజుగా వుంటుంది.

నయా ఉదారవాద విధానాలు ప్రారంభమైన తర్వాత కేంద్రప్రభుత్వం విద్యారంగ నిధులలో కోత విధించింది. ఫైవేటు విశ్వవిద్యాలయాలను ప్రోత్సహించింది. విద్యను లాభాలార్జించే పరిశ్రమగా మార్చింది. దీనితో రాష్ట్ర ప్రభుత్వం ఫీజులు పెంచాలని నిర్ణయించింది. ప్రస్తుతం ఏడాదికి 2100 డాలర్లున్న ఫీజును 3725 డాలర్లకు పెంచాలనీ, బదెళ్లలో విడతలుగా దీనిని రెట్టింపు చెయ్యాలనీ నిర్ణయించింది.

1996లో ఫీజులు పెంచబోయినప్పుడు విద్యార్థులు సమ్మె చేశారు. ప్రభుత్వాన్ని మెడలు వంచారు. పదేళ్లవరకూ ఫీజులు పెంచే ప్రయత్నం ప్రభుత్వం చెయ్యలేదు. 2005లో విద్యారంగానికి కేటాయించిన నిధులలో 10 కోట్ల డాలర్లు కోత పెట్టేందుకు ప్రభుత్వం పూనుకుంది. నెలరోజులపాటు విద్యార్థులు సమ్మె చేయటంలో ప్రభుత్వం తన నిర్ణయాన్ని వెనక్కు తీసుకుంది.

వుంటున్నాయి. గర్భిణీ స్త్రీలకు కూడా ఆహారం సక్రమంగా అందటంలేదు. పిల్లలకు, స్త్రీలకు నామమాత్రంగా నైనా ఆహారాన్ని అందించే ఈ అంగన్‌వాడీ కేంద్రాలు కూడా అనేక గ్రామాల్లో లేవు. జిల్లాల వారిగా పరిశీలిస్తే ఈ కేంద్రాలు లేని గ్రామాలు ఈ విధంగా వున్నాయి.

జిల్లా	సంఖ్య
విశాఖపట్నం	1647
శ్రీకాకుళం	455
తూర్పుగోదావరి	416
అదిలాబాద్	400
ఖమ్మం	393
చిత్తూరు	350
కడప	277
విజయనగరం	271
అనంతపురం	263
నెల్లూరు	258
ప్రకాశం	223
నిజామాబాద్	188
కరీంనగర్	166
పశ్చిమగోదావరి	150
వరంగల్	144
మెదక్	144
నిజామాబాద్	135
రంగారెడ్డి	135
క్రిష్ణా	133
నల్గొండ	122
కర్నూలు	75
గుంటూరు	60

నవజాత శిశు కేంద్రాలు

రాష్ట్ర వ్యాపితంగా మాతా, శిశు మరణాలు, వాటిని నివారించటంలో పాలకుల వైఫల్యం ఎడల తీవ్రమైన విమర్శలు వెల్లువెత్తుతున్న నేపథ్యంలో, ఆ మరణాలు తగ్గించటానికి బోధన, జిల్లా, ప్రాంతీయ, సామాజిక ఆసుపత్రులలో నవజాత శిశువుల సంరక్షణకు ప్రత్యేక కేంద్రాలు ఏర్పాటు చేస్తున్నామని ప్రభుత్వం ప్రకటించింది.

ఈ కేంద్రాల విభాగాల్లో అవసరమైన సిబ్బందిని కాంట్రాక్టు పద్ధతిలో మాత్రమే వినియోగించుకొనేందుకు ప్రభుత్వం అనుమతించింది. జిల్లా బోధనాసుపత్రుల్లో ఏర్పాటు కానున్న 36 కేంద్రాల్లో ఒక్కోవోట నలుగురు, గిరిజన ప్రాంతాల సమీపంలోని ఆసుపత్రుల్లో 8 విభాగాల్లో యిద్దరు చిన్న పిల్లల వైద్యులు అవసరమని కుటుంబ సంక్షేమశాఖ ప్రభుత్వానికి ప్రతిపాదనలు పంపింది. 44 మంది ల్యూప్ టెక్నిషియన్లు, 44మంది డేటా ఎంట్రీ ఆపరేటర్లు, 132 మంది భద్రతా సిబ్బంది, 176 మంది సహాయక సిబ్బందిని తాత్కాలిక పద్ధతిలో నియమించుకొనేందుకు మాత్రమే ప్రభుత్వం అంగీకరించింది. దీన్ని గమనిస్తే ఈ విభాగాలు ఎంతకాలం ఉంటాయనే ప్రశ్న ఎదురౌతున్నది. సరైన వైద్యసేవలు అందించే ఉద్దేశ్యమే ప్రభుత్వానికి ఉండి ఉంటే డాక్టర్లతో పాటు ఇతర సిబ్బందిని కూడా పూర్తిస్థాయి ఉద్యోగులుగా నియమించి ఉండేది. కనుక, నవజాత శిశుకేంద్రాల్లో ఎంత మేరకు వైద్యసేవలు అందుతాయో వేచి చూడాల్సివుంది.

పేదరికానికి, ఆహార లోపానికి, మాతా, శిశు మరణాలకు కారణాలు ఏమిటన్న మౌలికమైన సమస్యల పరిష్కారం జోలికి పోకుండా, అంగన్ వాడీ కేంద్రాలు, నవజాత శిశు సంరక్షణ కేంద్రాలు, గర్భిణీలకు ఆర్థిక సహాయం పేరుతోను, పేదరిక నిర్మూలన పేరుతో సహాయం కోసం పేదలు ఎదురు చూసే వారిగా, పాలకులు తమ చుట్టూ తిప్పుకొంటున్నారు. తాత్కాలిక ఆశలకు గురిచేస్తున్నారు. పేదలను పేదలుగానే ఉండమంటున్నారు.

ఈ మోసాన్ని పేదలు గ్రహించాలి. పేదరికం తొలగినప్పుడే, తమ సమస్యలు పరిష్కారం అవుతాయన్న వాస్తవాన్ని అర్థం చేసుకోవాలి, గ్రామీణ ఉపాధికి ముఖ్యమైన వనరుగా ఉన్నభూమిపై హక్కు సాధించాలి. అలాగే పరిశ్రమల్లో కార్మికులకు హక్కు కల్పించి, శ్రమకు తగ్గవేతనం యివ్వాలి. తద్వారా పట్టణ పేదలకు ఉపాధి కల్పించబడాలి. ఇవి దోపిడీ పాలకులు చేయరు. గ్రామీణ పేదలు, కార్మికులు, పట్టణ పేదలు సమైక్యంగా ఉద్యమించాలి. అప్పుడే పేదరికానికి పరిష్కారం లభిస్తుంది.

★

లభిస్తాయంటూ అవి ఆదివాసులను మోసగించేందుకు పూనుకున్నాయి. ఆదివాసులు దీనిని ప్రతిఘటిస్తున్నారు.

దీనితో వివిధ సెక్షన్ల, వర్గాల ప్రజలనుండి విద్యార్థుల సమ్మెకు సానుభూతి పెరుగుతున్నది. అధ్యాపకులు, ఉపాధ్యాయులతో పాటు, తల్లిదండ్రుల సంఘాలు, అనేక యూనియన్లు, సామాజిక బృందాలూ విద్యార్థుల సమ్మెకు మద్దతు ప్రకటించాయి.

రాజకీయ రంగంలో క్వీబెక్ సోషల్ డెమోక్రాటిక్ పార్టీ, క్వీబెక్ సాలిడెర్ పార్టీలు విద్యార్థుల సమ్మెకు మద్దతు ప్రకటించాయి. ప్రధాన ప్రతిపక్షపార్టీ అయిన పార్టీ క్వీబెకాయిజ్ ఫీజుల పెంపును ఖండించింది. అయితే గతంలో తాను అధికారంలో వుండగా అది ఫీజులు పెంచే ప్రయత్నం చేసింది.

ఇది వ్రాసే నాటికి సమ్మె చేస్తున్న విద్యార్థులతో చర్చించేందుకు ప్రభుత్వం అంగీకరించింది. చర్చల ఫలితాలెలా వున్నప్పటికీ, నయాఉదారవాద విధానాలను ప్రజల సంఘటిత శక్తి ఎదుర్కోగలదని విద్యార్థుల సమ్మె నిరూపించింది. సామ్రాజ్యవాదుల విధానాలకు ప్రత్యామ్నాయం చూపగలదని నిరూపించింది.

2-5-2012

★

జనశక్తి ప్రచురణ


విప్లవ ప్రజా ఉద్యమం

విప్లవ ప్రజా ఉద్యమ సమస్యలు

సావధానంగా చర్చిద్దాం!

కామ్రేడ్ విశ్వం వ్యాస సంకలనం

వెల: 10.00



గంటర్ గ్రాస్ ప్రసిద్ధ జర్మన్ రచయిత. ఆయన నోబెల్ సాహిత్య బహుమతి అందుకున్నవాడు. ఇటీవల ఆయన రాసిన ఒక కవితపై ఇజ్రాయిల్ పాలకులు పెద్దదాడి చేశారు. ఇజ్రాయల్ ప్రధానమంత్రి బెంజమెన్ నెతాన్యూ ఆ కవితను ఒక ‘సిగ్గుపడాల్సిన’ (సిగ్గుమాలిన) దానిగా అభివర్ణించాడు. ఇజ్రాయల్ దేశీయాంగ మంత్రి ఎవి ఇఫాయి ‘ఈ కవిత ఇజ్రాయల్ ప్రభుత్వానికి, ఇజ్రాయల్ ప్రజల మధ్య ద్వేషాన్ని రగిలించే ప్రయత్నం’ అన్నాడు. ఇక ఇజ్రాయల్ ప్రభుత్వమైతే గంటర్ గ్రాస్ కు ఇజ్రాయల్ లో ప్రవేశాన్ని నిషేధించింది.

గ్రాస్ పై దాడి చేయడానికి ఈ కవితను ఇజ్రాయల్ పాలకులు ఉపయోగించుకున్నారు. 1940 ప్రాంతంలో హిట్లర్ కాలంలోని జర్మనీలో కొనసాగిన యూదు వ్యతిరేక వెల్లువలో యూదులు ఎదుర్కొన్న బాధల వ్యధలను గుర్తుచేసి మానినపుండును కెలుకుతున్నారు. జర్మనీలో ఐతే రాజకీయ వర్గాలు గంటర్ రాసిన కవిత ‘అసహ్యకరమైనది’ ‘చికాకు కల్గించేది’గా పేర్కొన్నాయి.

నిజానికి ఈ కవితలో అసాధారణమైన విషయమేమీ లేదు. తన అణ్వస్త్రాలను, ఇరాక్ పై ఉపయోగించి ఇప్పటికే అస్తుబిస్తుగావున్న ప్రపంచశాంతిని ఇజ్రాయల్ భగ్గుం చేస్తుందనే ఆందోళనే ఈ కవితలో ప్రముఖంగా కవి ప్రస్తావించాడు. అలాగే ఇజ్రాయల్ కు అణుజలాంతర్గామిని సరఫరా చేయాలనుకుంటున్న జర్మన్ ప్రభుత్వపు ఆలోచనను గంటర్ వ్యతిరేకించాడు. ఇజ్రాయల్, ఇరాన్ లలో వున్న అణుశక్తి సౌకర్యాలను శాశ్వతంగా ఎటువంటి ఆంక్షలు లేకుండా పరిశీలించే ఒక అంతర్జాతీయ నిఘా సంస్థను ఏర్పరచాలని కోరాడు.

ఇజ్రాయల్ పై ఇటువంటి విమర్శనాత్మక భావాలను వెలిబుచ్చటం గంటర్ గ్రాస్ కు ఇది మొదటిసారికాదు. 2001లోనే స్పీగల్ కు ఇచ్చిన ముఖముఖీలే “పాలస్తీనా భూ భాగాన్ని ఇజ్రాయల్ వలసదార్లకు అప్పచెప్పడం నేరపూరితమైన చర్య” అనడమేగాక “ఈ వలసలు ఆపివేయాలి. వలసలకు ముందు నాటి స్థితిని పునరుద్ధరించాలి” అనికూడా అన్నాడు.

గ్రాస్ పట్ల ఇజ్రాయల్ పాలకుల ప్రతిస్పందన ఎందుకంత తీవ్రంగావుంది? ఎందుకంటే, 84 ఏళ్ళ గంటర్ గ్రాస్, నాటకకర్త, శిల్పి, బహుళ ప్రజాదరణ కల్గిన రచయిత కనుక! ఆయన నోబెల్ బహుమతి పొందినవాడు. “టీనీడ్రమ్” అనే గొప్ప జర్మన్ నవల రాసిన రచయిత. ఆ నవలలో జర్మనీలో నాజీజం గురించి, రెండవ ప్రపంచ యుద్ధం గురించీ రాయడమేగాక, యుద్ధాన్ని వ్యతిరేకించాడు. ఆయనకు వామపక్షవాదిగా ముద్ర వుండటమేగాక, యూరపులోనూ, జర్మనీలోనూ వివిధ వర్గాల ప్రజల్లో ఆయనను అభిమానించే పాఠకులున్నారు. ఇజ్రాయలీ పాలకుల బాధేమిటంటే-గ్రాస్ వెలిబుచ్చిన అభిప్రాయాలు - జర్మనీలోనూ, యూరప్ లోనూ తమ విధానాలకు, చర్యలకు నిరసనను మరింత ఎక్కువ చేస్తాయనీ, తమకు వ్యతిరేకంగా వున్న భావాలను బలోపేతం చేస్తాయనీ! కనుక గ్రాస్ వ్యాఖ్యానాలను వ్యతిరేకిస్తున్నారు.

గ్రాస్ పై నిందా ప్రచారానికి పూనుకున్న ఇజ్రాయిలీ పాలకులు, గ్రాస్ కు వ్యతిరేకంగా ఒక అస్త్రాన్ని ప్రయోగించారు. అదేమిటంటే 17 ఏళ్ళ వయసులో రెండవ ప్రపంచ యుద్ధ కాలంలో గ్రాస్ జర్మన్ నాజీ సైన్యంలో నిర్బంధంగా చేరాడన్నది. నిజానికి ఇది వీరు కష్టపడి బయటకు లాగిన రహస్యమేమీకాదు. 2006లోనే గ్రాస్ తన ఆత్మకథలో (ఉల్లిపొరల ఒలచివేత - Peeling the Onions) ఈ విషయం రాశాడు. అయితే ఆయన ఈ విషయాన్ని 60 ఏళ్ళ తర్వాత చెప్పడమే అందర్నీ ఆశ్చర్యపరచింది. ఇజ్రాయిలీ పాలకులు ఈ విషయాన్ని తీసుకొని, ఆయన వ్యక్తిత్వంపై అభాండాలు వేయడానికి సందేహించడంలేదు. నాజీల రెండవ ప్రపంచయుద్ధకాలం నాటి యూదు వ్యతిరేక మూకుమ్మడి హత్యకాండ బీభత్స జ్ఞాపకాలను బయటకు లాగి, ఇజ్రాయిలీ ప్రజలు గ్రాస్ ను అసహ్యించుకొనేట్లు చేయాలన్నది వారి ప్రయత్నం. తనపై సాగుతున్న దాడికి గ్రాస్ కూడా బాధపడ్డాడు. 2012 ఏప్రిల్ 6న ఉత్తర జర్మన్ రేడియోలో ఒక ముఖముఖీ కార్యక్రమంలో పాల్గొంటూ ఆయన “కవితలో చెప్పిన విషయాలపై” విమర్శ సాగకపోగా, “తన కీర్తి ప్రతిష్ఠలను నాశనం చేయడానికి మాత్రమే ప్రచారం” సాగుతోందని అన్నాడు. నిజమే-వాస్తవమే. ఇజ్రాయిల్ పాలకులు తాము చేసే నేరాలను ఇజ్రాయిల్ ప్రజల దృష్టిలో పడకుండా, వారి దృష్టి మరల్చడానికి చేస్తున్న ప్రచారమే ఇది.

రచయితపై ఇజ్రాయిలీ యూదు దురంహంకారుల దాడి

చెప్పి తీరాల్సిందే గంటర్ గ్రాస్

యుద్ధ క్రిడానంతరం మహాఅయితే మనం పాదసూచికలుగా మిగులుతామని తెలిసికూడా యుద్ధక్రిడలో సాగే, సాగుతూవస్తున్నదాని గురించి ఎందుకింత కాలం మౌనం పాటించాను నేను ఎందుకింతకాలం దాచిపెట్టాను...

అదుపులేకుండా, రహస్యంగానైనప్పటికీ అణుశక్తిని పెంచకుంటూ పోతున్న దేశం పేరు చెప్పుకుండా నన్నెందుకు నేను నియంత్రించుకున్నాను అడిగేవారు లేరనా? ఈ సర్వవ్యాపిత గోప్యతకు లొంగిపోయిన మౌనం నేర సమానమైన అబద్ధమనిపిస్తోంది.

“యూదు వ్యతిరేక” తీర్పు ఇప్పుడందరకూ తెలుసు. మునుపెన్నడూ కనివిని ఎరుగని తాను చేసిన నేరం ఇప్పుడు నా దేశానికి పడేపడే ఎదురైనప్పుడు, శుద్ధ వ్యాపార శైలిలో వణికి పెదవులతో ఒక్క అణుబాంబు కూడా లేని ప్రాంతంపై గురిపెట్టి సర్వవిధ్వంసక అస్త్రాన్ని ప్రయోగించగల యుబోటును ఇజ్రాయిలుకు యిచ్చే పరిహారంగా మాట్లాడుతుండగా నేనింతకాలమెందుకు మౌనంగా ఉండిపోయాను?

ఇక్కడ కొన్ని అంశాలు మనం గమనించాలి. గ్రాస్ నాజీ సైనిక దళంలో చేరడానికి దారి తీసిన పరిస్థితులను విచారించడంలో తప్పులేదు. అదే సమయంలో రెండవ ప్రపంచ యుద్ధానంతర కాలంలో గ్రాస్ నాజీజంను, యుద్ధాన్ని వ్యతిరేకించాడన్న వాస్తవాన్ని మరువగూడదు.

నాజీల చేతుల్లో యూదుజాతి వాళ్ళు ప్రేళ్ళతో సహా పెకలించి వేయబడ్డారు. నాజీల చేతుల్లో వారు సరకయాతనలనుభవించారు. ఆ విధంగా చారిత్రకంగా వారు అణచబడ్డ ప్రజలయ్యారు. సరైన పరిష్కారానికి

నామూలాలు గుర్తుకు వచ్చి ఏనాటికీ చెరిపి వేయలేని దాని మరకలు గుర్తుకువచ్చి అది నిలిపిన ఇజ్రాయిలుకు కట్టుబడి ఈ వాస్తవాన్ని ప్రకటిత సత్యంగా ఆమోదించకుండా వుండిపోయాను.

ఇప్పుడే ఎందుకు చెబుతున్నాను ముసలితనం పైబడినప్పుడు, నా కలంలో సీరా అయిపోతున్నప్పుడు, ఇప్పటికే గాజుకుప్పెలా వున్న ప్రపంచశాంతికి ఇజ్రాయిలు అణుశక్తి ప్రమాదకరమని?

ఎందుకంటే చెప్పి తీరాల్సిన సమయం వచ్చింది. బహుశా రేపు కూడా ఆలశ్యమే అవుతుంది. అంతేకాదు, జర్మన్లుగా ఇప్పటికే మోస్తున్న భారం చాలు జరగబోతున్నది కన్పిస్తోంది మామూలు సాకులు చెప్పి తప్పించుకోలేని నేరంలో మా భాగస్వామ్యం.

అందుకనే ఇంకెంత మాత్రమూ మౌనంగా వుండలేను ఈ వళ్ళిమ దేశాల కపటత్వంతో విసిగిపోయాను ఇదే, ఇదే, అనేక మందిని మౌనబంధం నుండి విముక్తలను చేస్తుంది గనుక కూడా...

బదులు బ్రిటన్, అమెరికా పాలకులు తమ సమస్యను ఇతరులపై నెట్టివేసారు. పాలస్తీనా ప్రజలను బలవంతంగా నెట్టివేసి, మారణహోమచర్యలు చేపట్టి, పాలస్తీనా భూ భాగంనుంచి పాలస్తీనా ప్రజలను తరిమివేసి, పాలస్తీనాను ఆక్రమించుకునే చర్యలను వారు ప్రోత్సహించారు. సహాయపడ్డారు. రెండవ ప్రపంచయుద్ధానంతర కాలంలో అమెరికా నాయకత్వాన సామ్రాజ్యవాదులు ఇజ్రాయిలీ పాలకులను భూ ఆక్రమణదారులుగా, యుద్ధ ప్రేరకులుగా తయారుచేశారు. తద్వారా వారిని ఉపయోగించుకొని, సామ్రాజ్యవాదులు మధ్య ప్రాచ్యంలో

ఉద్వేగ, ఉపాధి అవకాశాల తరుగుదల

సరళీకృత ఆర్థిక విధానాలు అమలుజరపటం వలన, ప్రత్యేక ఆర్థిక మండళ్ళు, వాన్ షిక్ లు, కోస్తా కారిడార్, పెట్రోకారిడార్ ల ఏర్పాటువలన విదేశీ పెట్టుబడులు రావటంతో పారిశ్రామిక అభివృద్ధి జరిగి, ఎగుమతులు పెరగటంతోపాటు ఉద్యోగ ఉపాధి అవకాశాలు పెరుగుతాయని కేంద్ర-రాష్ట్ర పాలకులు ప్రచారం చేస్తున్నారు. సెజ్ ల ఏర్పాటులో ఆంధ్రరాష్ట్రం అగ్రభాగాన ఉండటంతో పాటు లక్షా ఇరవైవేల ఎకరాల రైతుల భూములను బడా పెట్టుబడిదారులకు, బహుళజాతి సంస్థలకు అప్పనంగా కట్టబెట్టారు. సెజ్ లు-కారిడార్ పేరుతో రైతులను భూమికి-ఉపాధికి దూరం చేశారు. వీటి ద్వారా అదనంగా లభించిన ఉపాధి లేకపోగా ఉపాధిని కోల్పోయిన వారే ఎక్కువగా ఉన్నారు. ఉద్యోగ ఉపాధి అవకాశాలు కల్పించటంలో ప్రభుత్వ వైఫల్యం ఎడల యువతలో తీవ్ర అసంతృప్తి, వ్యతిరేకత వ్యక్తం కాకుండా వారిని మళ్ళిపరిచేందుకు 2014 నాటికల్లా 5 లక్షల ఉద్యోగాలను భర్తీ చేస్తామని ముఖ్యమంత్రి ఆర్పాటంగా ప్రకటించారు.

గత పది సంవత్సరాల కాలంలో రాష్ట్రంలో ప్రభుత్వ-ప్రైవేటు రంగంలో ఉపాధి అవకాశాలు పెరగకపోగా తగ్గొమ్ముఖం పట్టాయని 2011 సామాజిక ఆర్థిక గణాంకాలను పరిశీలిస్తే అర్థమౌతుంది. ఆంధ్రప్రదేశ్ ప్రభుత్వ ప్రణాళికాశాఖ విడుదల చేసిన గణాంకాలను బట్టి 2011 మార్చినాటికి రాష్ట్రంలోని ప్రభుత్వ రంగంలో 12,77,371 మంది, ప్రైవేటు రంగంలో 7,82,457 మంది ఉపాధి పొందుతున్నారు. మొత్తంమీద ఉపాధి పొందింది 20,59,828 మంది మాత్రమే. 2000 సంవత్సరం మార్చి నాటికి ప్రభుత్వ, ప్రైవేటు రంగాల్లో ఉపాధి పొందినవారి సంఖ్య 20,71,642 మంది. అంటే 2011 నాటికి ఉపాధి పొందినవారి సంఖ్య పెరగకపోగా 12వేల దాకా పడిపోయింది. అంటే వీరంతా నిరుద్యోగులయ్యారన్న మాట. 1990 మార్చి నాటికి రాష్ట్రంలో ప్రభుత్వ-ప్రైవేటు రంగాల్లో ఉపాధి పొందినవారు 17,30,652 కాగా 2000 సంానికి ఆ సంఖ్యలో పెరుగుదల

3 లక్షల 29వేలు మాత్రమేనన్నది గమనిస్తే ఉపాధి అవకాశాలు ఆ కాలంలో పెరిగింది నామమాత్రం కాగా, మరోవైపున ఉపాధికి నోచుకోని వారి సంఖ్య గణనీయంగా పెరుగుతూ వస్తున్నది. 2000 సంవత్సరం తర్వాత నుండి ప్రైవేటు రంగంలో అరాకొరా ఉపాధి అవకాశాలు లభించినప్పటికీ, ప్రభుత్వ రంగంలో ఉపాధి తగ్గిపోతూ వస్తున్నది. వివిధ ఏజన్సీలు చేసిన సర్వేలలో కూడా కేవలం స్వల్పకాలిక, పార్ట్ టైమ్ పనులు మాత్రమే లభిస్తున్నాయని వెల్లడైంది. దీన్ని గమనిస్తే కూడా ప్రభుత్వ రంగంలో ఉపాధిని కల్పించే బాధ్యత నుండి పాలకులు తప్పుకొంటున్నారని స్పష్టమౌతున్నది.

2009-10 సంవత్సరంలో నేషనల్ శాంపిల్ సర్వే అధ్యయనం ప్రకారం ఆంధ్రప్రదేశ్ లోని గ్రామీణ ప్రాంతాల్లో 12 శాతం నిరుద్యోగులుగా వున్నారు. భారతదేశం మొత్తంమీద గ్రామీణ ప్రాంతంలో 16%, పట్టణ ప్రాంతంలో 34 శాతం మంది నిరుద్యోగులుగా వున్నారు. నిరుద్యోగశాతం దేశీయ స్థాయితో పోలిస్తే రాష్ట్రంలో తక్కువగా ఉన్నట్లు కనిపించినప్పటికీ గ్రామీణ ప్రాంతంలో ఉపాధిలేమీ తీవ్రస్థాయిలో ఉండనేది వాస్తవం.

వ్యవసాయరంగంలో సామ్రాజ్యవాదుల జోక్యం, దోపిడీ పెద్దపెత్తున కొనసాగుతున్నది. ప్రపంచ వాణిజ్య ఒప్పందం, వ్యవసాయక ఒడంబడికలతో బహుళజాతి సంస్థల విచ్చలవిడి దోపిడీకి పాలకులు ద్వారాలు బార్లా తెరిచారు. ప్రపంచ బ్యాంక్ సూచనలకు అనుగుణంగా నామమాత్రంగా రైతులకు ఇస్తున్న సబ్సిడీని తగ్గించటం, ఎరువులు, విత్తనాలు, పురుగుమందుల ధరలను విపరీతంగా పెంచటం, సాగునీటిని ప్రైవేటీకరించటం తద్వారా సేద్యపు ఖర్చులు పెరిగేలా చేయటం, పంటలకు మార్కెట్ సౌకర్యం, గిట్టుబాటు ధరలు కల్పించక పోవటం వంటి విధానాలు అమలుజరపటం వలన వ్యవసాయం గిట్టుబాటుకాక అప్పులపాలై, అవి తీర్చేందుకు చిన్న, సన్నకారు రైతులు ఉన్న భూమిని తెగసమ్మి ఉపాధికోసం కూలీలుగా వలసలు పోతున్నారు. దీనికితోడు సంవత్సరంలో దొరికే 120

ఆధిపత్యం సాధించాలనే వ్యూహరచన చేశారు. కనుక ‘అణచబడ్డ ప్రజల’ పాలక వర్గాలు ఈనాడు ‘అణచివేసేవారుగా’ మార్పుచెందారు. పాలస్తీనాలోని ప్రజలు అణచబడ్డవైపుగా, తమ భూమిని తాము పోగొట్టుకున్న వారిగా మిగిలారు. అప్పటి నుండి పాలస్తీనియన్లు పదేపదే మారణహోమానికి బలి పశువులుగా వున్నారు.

తన కవితలో గ్రాస్, ఇజ్రాయిలీ పాలకులు పాలస్తీనా ప్రాంతాన్ని హస్తగతం చేసుకోవడాన్ని, వారి దండయాత్రలనూ, ఇరాన్ కు వ్యతిరేకంగా అణ్వస్త్రాలు ఉపయోగిస్తామని బెదిరించడాన్ని, వారి యుద్ధదాడులనూ, పాలస్తీనా భూభాగాలను కైవసం చేసుకోవడాన్ని ఆయన తన కవితలో విమర్శించడం ద్వారా గ్రాస్ ప్రపంచ వ్యాప్తంగా వున్న ప్రజాస్వామిక గళాన్ని వినిపించాడు. కనుక ఇప్పటి ఇజ్రాయలీ పాలకులు 1940ల గురించి మాట్లాడుతూ, నేడు వారు చేస్తున్న నేరాలను సమర్థించుకోవడం సమస్యను ప్రక్కదారి పట్టించడమేగాక- హాస్యాస్పదమైన విషయం. రెండవ ప్రపంచ యుద్ధ కాలంలో బ్రిటన్, అమెరికాలాంటి సామ్రాజ్యవాద శక్తులు ఫాసిజానికి వ్యతిరేకంగా సంఘటితం కావడానికి సందేహించిన విషయం ప్రపంచానికంతా తెలుసు. జర్మన్ ఫాసిస్టులు సోవియట్ ప్రజల చేతుల్లో చావుదెబ్బ తింటున్న దశ చూసి ఈ ఫాసిస్టు వ్యతిరేక సంఘటనను ఏర్పాటు చేశారు. ఫాసిజం ఓడిపోయిన తర్వాత, ఈ సామ్రాజ్యవాదులు- మరీ ముఖ్యంగా అమెరికా ఒక ప్రక్క-ఫాసిస్టు వ్యతిరేక యుద్ధ హీరోగా తనను తాను వర్ణించుకొంది. మరోప్రక్క-జర్మన్ ఫాసిస్టులకు సేవలు చేసిన కొందరు క్రూరులుకు రక్షణ గల్పించటంలోనూ, వారి సేవలు ఉపయోగించడంలోనూ ఈ సామ్రాజ్యవాదులు ముందంజలో వున్నారు. జర్మన్ సేనలో వుండి ప్రపంచాధిపత్యంకోసం రచించిన ప్రణాళికల ఆధారంగా ఈ క్రూరులు నిజంగా శిక్షార్హులు. కనుక ఫాసిజాన్ని నిజంగా వ్యతిరేకిస్తున్న వారు, తమ ఆగ్రహాన్ని అమెరికా సామ్రాజ్యవాదులకు వ్యతిరేకంగా ఎక్కుపెట్టాలి. ప్రస్తుతం అమెరికా సామ్రాజ్యవాదులు తమ ఆధిపత్యాన్ని ఇతర దేశాలపై రుద్దాలనీ, దాడులద్వారా, ఆక్రమణల ద్వారా ఆయుధదాడులద్వారా, యుద్ధ స్థావరాలను ఇతర ప్రాంతాల్లో స్థాపిస్తామన్న బెదిరింపులద్వారా ప్రయత్నిస్తున్నారు.

ప్రజాస్వామిక, వామపక్ష, శాంతికాముక శక్తులు నేడు ప్రపంచ శాంతికోసం కృషిచేయడమంటే సామ్రాజ్యవాదానికి, ఆధిపత్యవాదానికి, ఇజ్రాయెలీ సైనికవాదానికి, జియోనిజానికి వ్యతిరేకంగా నిలబడటమే. గంటర్ గ్రాస్ పై ఇజ్రాయెలీ పాలకులు చేస్తున్న దుష్ప్రచారాన్ని ‘జనశక్తి’ ఖండిస్తూ ఆయనకు సంఘభావాన్ని తెలియజేస్తున్నది. ★

రోజుల పనికూడా వ్యవసాయంలో ప్రవేశించిన యాంత్రికరణ, కాంట్లాక్టు కూలీవిధానం ఫలితంగా 100 రోజులకు కుదించుకు పోయింది. గ్రామీణ ప్రాంతం నుండి పేదరైతులు, వ్యవసాయ కూలీలు పెద్దఎత్తున పట్టణ ప్రాంతాలకు, గల్ఫ్ దేశాలకు వలసపోతున్నారు. అక్కడా ఉపాధి లభించక దుర్భర పరిస్థితుల నడుమ కాలం వెళ్ళదీస్తున్నారు. వీరి సంఖ్యనంతా పరిగణలోకి తీసుకొంటే గ్రామీణ నిరుద్యోగం ఇంకా భారీగా ఉంటుందనే దాంట్లో సందేహం లేదు.

నూతన పారిశ్రామిక విధానం ఫలితంగా విదేశీ పెట్టుబడిదారులు దేశంలో పెట్టుబడులు పెట్టేందుకు, పరిశ్రమలు స్థాపించేందుకు ఎటువంటి ఆటంకం లేకుండాపోయింది. విదేశీ, స్వదేశీ బడాపెట్టుబడిదారుల పోటీకి తట్టుకోలేక అనేకమంది దేశీయ చిన్న పెట్టుబడిదారులు తమ పరిశ్రమలను మూసివేయటమో, లేదా వారికి తెగసమ్మివేయటమో జరుగుతున్నది. దీనికి తోడు ప్రభుత్వరంగ పరిశ్రమలను అమ్మివేయటం, మూసివేయటం అనే చర్యలను పాలకులు చేపట్టారు. వీటన్నిటి ఫలితంగా దేశవ్యాపితంగా లక్షలాది మంది కార్మికులు నిరుద్యోగులుగా వీధులలోకి విసిరివేయబడుతున్నారు. ఫలితంగా పట్టణ ప్రాంత నిరుద్యోగమూ అంతకంతకూ అధికమౌతున్నది.

సామ్రాజ్యవాదుల, బడాపెట్టుబడిదారుల, భూస్వాముల ప్రయోజనాలకు అనుగుణమైన విధానాలను పాలకులు అనుసరించటమే, ఉపాధి అవకాశాలు నానాటికీ తగ్గిపోవటానికి కారణం! ఈ వాస్తవాన్ని గ్రహించి, పాలకుల దోపిడీ విధానాలకు వ్యతిరేకంగా గ్రామీణ, పట్టణ పేదలంతా సమైక్యంగా ఉద్యమించాలి. పేదలకు భూపరిమణి చేయాలని, ప్రభుత్వరంగంలో పరిశ్రమలు స్థాపించాలని, సామ్రాజ్యవాద దోపిడీని రద్దు చేయాలని ప్రభుత్వాన్ని డిమాండ్ చేస్తూ ఆందోళనను తీవ్రంచేయాలి. భూమిపైన, పరిశ్రమలపైన హక్కును ప్రజలు సాధించగలిగినప్పుడే నిరుద్యోగసమస్య, ఉపాధి సమస్యకు శాశ్వత పరిష్కారం సాధ్యమౌతుంది. ★

కనీస మద్దతు ధర

వివిధ పంటలకు చెల్లించవలసిన కనీస మద్దతు ధరలను సూచిస్తూ వ్యవసాయ ఖర్చులు, ధరల కమీషన్ (సిఏసీపి) తన నివేదికను కేంద్ర వ్యవసాయ మంత్రిత్వశాఖకు అందజేసింది. వీటిని ఆమోదిస్తూ కేంద్ర మంత్రివర్గం నిర్ణయం తీసుకోవాల్సివుంది. కమీషన్ సూచించిన ధరలను తగ్గించటమో, పెంచటమో చేసే అధికారం కేంద్ర మంత్రివర్గానికుంది. ఈ ధరలు 2012 ఖరీఫ్ సీజనునుండి అమలులోకి రావాల్సి వుంటుంది. కనుక ప్రస్తుతానికివి కమీషన్ చేసిన సూచనలు మాత్రమే.

సూనెగింజల సాగును ప్రోత్సహించవలసిన అవసరముందంటూ సిఏసిపి - వేరుశనగ, నువ్వులు, ప్రొద్దుతిరుగుడు పంటలకు కనీస మద్దతు ధరలను 23 నుండి 33శాతం పెంచాలని ప్రభుత్వానికి సూచించింది. పంటసూనెల దిగుమతులు ఎక్కువగా వున్నందున, (ఏడాదికి రూ॥30వేల కోట్లు) వాటిని తగ్గించేందుకు దేశీయ సాగును ప్రోత్సహించాలన్న కారణాన్ని చెప్పింది.

అలాగే పప్పు ధన్యాల సాగు పెంచాలన్న లక్ష్యంతో పెసలు, కందులు, మినుముల కనీస మద్దతు ధరను కూడా 25నుండి 28 శాతం వరకూ పెంచాలని సూచించింది.

కాగా వరికి 15 శాతాన్ని మాత్రమే పెంపుదలగా సూచించింది. ఖర్చుల మీద(ఉత్పాదకాలమీద) 5.5 శాతాన్నీ, వ్యయాలమీద (కూలిరేట్లు తదితరాలు) 47 శాతాన్ని పెంచి, నగటున 15.7 పెంచాలని సూచించింది.

ఇక్కడ గమనించవలసిన అంశాలు కొన్ని వున్నాయి. సూనెగింజలకు పంటల నిర్ణయించిన కనీస మద్దతు ధరలు బాగా పెంచినట్లు కన్పించినా, గత సీజనులో ఆ పంటలకు వచ్చిన మార్కెటు ధరలకంటే తక్కువగానే వున్నాయి. ఉదాహరణకు వేరుశనగకు కనీస

ప్రజా వనరులన్నింటిపీ... (చివరి పేజీ నుండి)

సూచనలిచ్చి, వారిలో ఉత్తేజం నింపారు. పంట భూములకు, సాగునీటి వనరులకు, పర్యావరణానికి నష్టకరమైన ధర్మలు విద్యుత్తు కేంద్రానికి ఇచ్చిన అనుమతులన్నీ రద్దుచేయాలని, ఆందోళనకారులపై కంపెనీ యాజమాన్యం బనాయించిన తప్పుడు కేసులను రద్దుచేయాలని రైతుకూలీ సంఘం బృందం ప్రభుత్వాన్ని డిమాండు చేసింది.

రైతుకూలీసంఘం ఆందోళన ఉధృతం

12-1-12న పార్వతీపురం నీటిపారుదలశాఖ కార్యనిర్వాహక ఇంజనీరు కార్యాలయంవద్ద రైతుకూలీ సంఘం(ఆం.ప్ర) ఆధ్వర్యంలో 300 మంది ప్రజలు ధర్నా నిర్వహించారు. ధర్నాకు ముందుగా పట్టణంలో ప్రదర్శన నిర్వహించారు. వనకాబడిగెడ్డతో సహా చెరువుల్నీ, రహదారుల్నీ ధర్మలు పవరు ప్లాంటు యాజమాన్యానికి అప్పగిస్తూ ప్రభుత్వం జారీచేసిన జీ.వో.ను రద్దుచేయాలని ప్రదర్శనకారులు డిమాండు చేశారు. ఈ ధర్నాలో వైయస్సార్ కాంగ్రెస్, సిపిఎం ప్రతినిధులు పాల్గొని తమ మద్దతును తెలియజేశారు.

ధర్నా అనంతరం ఆర్‌డిఓకు మెమోరాండం ఇచ్చేందుకు ప్రదర్శనగా వెళ్తున్న వారిని పోలీసులు అడ్డుకున్నారు. గేట్లువేసి లోనికి వెళ్లనీయలేదు. పవరు ప్లాంటు యాజమాన్య ప్రతినిధిగా వ్యవహరిస్తున్న ఆర్‌డిఓ చర్యలను ప్రజలు తీవ్రంగా నిరసించారు. ఆర్‌డిఓ మొండివైఖరిని నిరసిస్తూ హాస్పిటల్ కూడలిలో రాస్తారోకో చేశారు.

21-1-12న రైతుకూలీసంఘం ప్రతినిధి బృందం- కోటిపాం రైతులతో కలిసి కేంద్ర గిరిజన మరియు పంచాయితీరాజ్ శాఖామంత్రి వైరిచర్ల కిషోర్‌చంద్రదేవ్‌ని కురుపాంలో కలిసి, కంపెనీకి ప్రభుత్వం ఇచ్చిన అనుమతులన్నింటినీ రద్దుచేయమని విజ్ఞప్తిచేశారు. దీనిపై మంత్రి స్పందిస్తూ, తానూ ఈ ప్రాంతంలో ధర్మలు పవరు ప్లాంటు నిర్మాణాన్ని వ్యతిరేకిస్తున్నానని, ఆ మేరకు తమ పార్టీ అధినాయకత్వానికి, కేంద్రమంత్రులకు లేఖలు రాశానని చెప్పారు. రైతులు సాగిస్తున్న ఆందోళనకు సంఘీభావం ప్రకటించారు.

ఐక్యకార్యాచరణ కమిటీ ఏర్పాటు

ధర్మలు పవరు ప్లాంటు వ్యతిరేక ఉద్యమాన్ని విస్తృతపరిచి మరింత ముందుకు తీసుకువెళ్ళే ఉ ద్యేశ్యంతో రైతుకూలీసంఘం(ఆం.ప్ర) చొరవతో వివిధ పార్టీల, ప్రజాసంఘాల ప్రతినిధులతో 27-1-12న పార్వతీపురం మార్కెట్టు యార్డులో సమావేశం జరిగింది.

సిఏసిపి నిష్పలమైన సూచనలు

సి.ఏ.సి.పి. సూచించిన కనీస మద్దతు ధరలు

పంట	క.మ.ధ 2011-12	మార్కెట్టు ధర (నగటు)	క.మ.ధ. 2012-13	పెంపుదల (శాతం)
వరి	1080	1500-1700	1250	15.7
జొన్న	980	1670	1500	53.0
మొక్కజొన్న	980	1090	1175	20.0
రాగి	1050	1100	1500	43.0
పెసలు	3500	4600	4500	28.6
కందులు	3200	3450	4000	25.0
వేరుశనగ	2700	3900	3700	37.0
నువ్వులు	3400	4960	4200	23.5
సోయా	1650	2200	2200	33.0
ప్రొద్దుతిరుగుడు	2800	3040	3700	32.0
ప్రత్తి	2800-3300	4362	3600-3900	28.0

ఆధారం: విజిన్స్ స్టాండర్డ్ 2-5-2012, ధరలు క్లింటాలుకు రూ॥లలో

మద్దతు ధరను రూ॥2700 నుండి 3700లకు 37 శాతం పెంచినా క్రిందటేడు మార్కెట్టు సగటు ధరకంటే రూ॥200 తక్కువుంది. ఇక పప్పు ధన్యాల కనిష్ట మద్దతు ధరలు కూడా ఇలాగే వున్నాయి. పెసల ధర రూ॥3500 నుండి 4500 పెంచినా గత మార్కెట్టు ధరకంటే 100 రూ॥లు తక్కువగా వుంది.

సూనెగింజలకూ, పప్పు ధాన్యాలకూ సూచించిన కనీస మద్దతు ధర ప్రభావం మార్కెట్టుపై ఏమాత్రమూ వుండబోదు. ఎందుకంటే ప్రభుత్వరంగ సంస్థలేవీ ఈ పంటలను కొనుగోలు చేయవు. గుత్త వ్యాపారులు నిర్ణయించిన ధరలే మార్కెట్టులో వుంటాయి. పప్పుల ధరలు ఒక్కసారిగా పెరగటంతో రెండేళ్లక్రితం ధరలు పెంచి, సాగును ప్రోత్సహించాలన్న ఆంధ్రప్రదేశ్ రాష్ట్ర ప్రయత్నాన్ని బడా వ్యాపార వర్గాలు వమ్ముచేశాయి.

ఈ సమావేశంలో పవరు ప్లాంటుకిచ్చిన అన్ని అనుమతులను రద్దుచేయాలని ప్రభుత్వాన్ని డిమాండు చేయటంతోపాటు ‘కోటిపాం ధర్మలు పవరు ప్లాంటు వ్యతిరేక పోరాట కమిటీ’ ఏర్పాటుకు ప్రాధమికంగా అంగీకారానికి వచ్చారు.

1-2-12న కోటిపాంలో జరిగిన ఐక్య కార్యాచరణ కమిటీ ఏర్పాటు సమావేశానికి 4 పంచాయితీల నుండి షుమారు 400మంది ప్రజలు హాజరయ్యారు. 31 మంది ప్రతినిధులతో ఏర్పడిన ‘కోటిపాం ధర్మలు పవరు ప్లాంటు వ్యతిరేక పోరాట కమిటీ’కి కన్వీనరుగా రైతుకూలీ సంఘం(ఆం.ప్ర) విజయనగరం జిల్లా కోశాధికారి కా॥ పి. శ్రీనునాయుడు; కో కన్వీనర్లుగా టిడిపి నుండి సంగిరెడ్డి మధు, సిపిఐ(ఎం.ఎల్) ఎన్‌డి నుండి ఎమ్. పూర్ణచంద్ర, సిపిఎం నుండి కొల్లి సాంబమూర్తి, వైయస్సార్ కాంగ్రెస్ నుండి ద్వారపురెడ్డి జనార్దన, సిపిఐ నుండి పాలక రంజితేకుమార్, లోక్‌సత్తా నుండి పి. రవికుమార్‌లను కో-కన్వీనర్లుగా ఎన్నుకోవటంతో పాటుగా బాధిత గ్రామాల నుండి మిగతా ప్రతినిధులను ఎన్నుకున్నారు. జిల్లా స్థాయిలో అఖిలపక్ష కమిటీని ఏర్పరుచుకున్నారు. ధర్మలు పవరు ప్లాంటును తుదికంటా సమిష్టిగా అడ్డుకుంటామని పవరు ప్లాంటు వ్యతిరేకపోరాట కమిటీ ప్రజలముందు వాగ్దానం చేసింది. పవరు ప్లాంటు నిర్మాణ పనులను అడ్డుకోవాలని, బాధిత గ్రామాల్లో ప్రభుత్వం నిర్వహించే రెవిన్యూ సదస్సులను అడ్డుకోవాలని ఈ సదస్సులో తీర్మానించారు.

రెవిన్యూ సదస్సుల అడ్డగింపు

7-2-12న కొమరాడ మండలం పెదఖేర్దిలలో ప్రభుత్వం నిర్వహించతలపెట్టిన రెవిన్యూ సదస్సును ‘పవరు ప్లాంటు వ్యతిరేక పోరాట కమిటీ’ ఆధ్వర్యంలో అడ్డుకున్నారు. అధికారులను ఘెరావు చేశారు. పోలీసులను రప్పించినా, ప్రజల పట్టుదలను చూసిన అధికారులు రెవిన్యూ సదస్సు జరపకుండానే వెనుదిరిగారు.

8-2-12న పవరు ప్లాంటు వ్యతిరేక పోరాటానికి తొలినాటినుండి నాయకత్వం వహిస్తున్న కోటిపాం గ్రామంలో రెవిన్యూ సదస్సును జరగనీయకుండా అడ్డుకోవాలని గ్రామస్థులు తీర్మానించుకున్నారు. గ్రామ పొలిమేరల్లో రోడ్లను దిగ్బంధించి అధికారులను గ్రామంలోకే రానీయ కుండా అడ్డుకున్నారు. తమ డిమాండ్లతో కూడిన బ్యానర్లు ప్రదర్శించారు. పోలీసుల సాయంతో అధికార్లు గ్రామంలో అదుగుపెట్టే ప్రయత్నం చేయగా 300 మంది స్థానిక ప్రజానీకం నినాదాలుచేస్తూ వారిని చుట్టుముట్టి ఘెరావు చేశారు - ముందుకు

కదలనీయకుండా అడ్డుకున్నారు. పవరు ప్లాంటు అనుమతులు రద్దుచేసిన పిదపనే గ్రామంలోకి రావాలని నినదించారు. రెవిన్యూ సదస్సును దిగ్విజయంగా ప్రజలు అడ్డుకున్నారు.

పోలీసు అధికారుల ‘మధ్యవర్తిత్వం’

రెవిన్యూ అధికారులను గ్రామంలోకే రానీయ కుండా అడ్డుకోవటాన్ని తీవ్రంగా పరిగణించిన ప్రభుత్వం - ఒక ఏఎస్‌పి, సి.ఐ., ముగ్గురు యస్.ఐ.లు, 50 మంది పోలీసు బలగాలతో కూడిన బృందాన్ని హుటాహుటిన కోటిపాం పంపింది. ప్రజల సమస్యలను వినటానికి మాత్రమే తాము వచ్చామనే వైఖరితో పోలీసు అధికారులు వ్యవహరించారు. ప్రజల సమస్యల పరిష్కారానికి తాము మధ్యవర్తిత్వం వహిస్తామని కూడా ప్రకటించారు. ‘కోటిపాం విద్యుత్తు కేంద్ర వ్యతిరేక పోరాట కమిటీ’ మరియు అఖిలపక్షం నాయకులతో పార్వతీపురం ఏఎస్‌పి 10-2-12న సమావేశం నిర్వహించి, మరోసారి కమిటీ డిమాండ్లను తెలుసుకున్నారు. దాదాపు రెండుగంటల పాటు పోలీసు అధికారులు నిర్వహించిన ఈ ‘రాజకీయ’ సమావేశం సహజంగానే నిర్దిష్ట ఫలితమేమీ లేకుండానే ముగిసింది.

ఖర్చులు పోగా రైతాంగానికి కొంత మిగులు వుండే విధంగా కనీస మద్దతు ధరలను నిర్ణయిస్తున్నట్లు సిఏసీపి చెప్పుకుంటున్నది. ఈ “కొంత మిగులు” అన్నదే ప్రశ్నార్థకంగా వుంది.

ఇప్పుడు సిఏసీపి సూచించిన ధరల ప్రకారం ఏ పంటవేసినా కూడా ఎకరానికి 4వేల నుండి 5 వేల రూ॥మధ్యనే ఆదాయం వుంటుంది. అదీ కనీస మద్దతు

ధర లభించినప్పుడు రోజుకు 28రూ॥ల ఆదాయముంటే దారిద్ర్యరేఖకు ఎగువనున్నట్లు ప్రభుత్వ లెక్క. అంటే ఒక వ్యక్తికి సాలీనా 11వేలు. రైతు కుటుంబంలో నలుగురు సభ్యులనుకుంటే వారికి 44వేలు ఆదాయం రావాలి. ఆ కుటుంబానికి 10 ఎకరాలుంటే తప్పు ఈ ఆదాయం రాదు. కాగా దేశంలోని రైతాంగంలో 70శాతం మంది సన్న చిన్నకారు రైతులే. వీరందరికీ 5 ఎకరాలలోపే వుంది. ప్రభుత్వ ప్రమాణాల ప్రకారం వీరందరు నిష్ట దరిద్రంలో వున్నట్లే.

మరో మాటల్లో చెప్పాలంటే, సన్న చిన్నకారు రైతులకు సాగు నష్టదాయకంగా ఉండే విధంగా ధరలను నిర్ణయిస్తున్నారు. అంటే వ్యవసాయరంగంలో ఉత్పత్తి అవుతున్న సంపదను తరలించుకు పోతున్నారు. నగరాలలోని ఉన్నత వర్గాలను పోషించేందుకు వినియోగిస్తున్నారు.

కనీస మద్దతు ధరను ప్రకటించని పంటల్లో రైతాంగాన్ని వ్యాపారుల నిలుపు దోపిడీకి వదలి వేశారు. కనీస మద్దతు ధర ప్రకటించిన పంటల్లో ఆ ధరకు కొనుగోలు చేసేందుకు ప్రభుత్వ కొనుగోలు సంస్థలు లేకుండాచేసి వ్యాపారులకే వదలివేశారు. కొనుగోలు సంస్థలు ఉన్న పంటలలో కూడా రైతాంగం నుండి నేరుగా కొనకుండా, రైతాంగానికి కనీస మద్దతుధర దక్కకుండా చేస్తున్నాయి. వీరికి సిఏసీపి ఇప్పుడు సూచించిన కనీస మద్దతు ధరను రైతాంగం 2005లో డిమాండు చేసింది. ఏడేళ్ల తర్వాత, ఒక్క ఎరువుల ధరలనే మూడు రెట్లు పెంచిన తర్వాత, అప్పుడడిగిన రేటును ఇప్పుడివ్వట మంటే కనీస మద్దతు ధర నిష్ఫలత్వాన్ని తెలుపుతున్నది. ఇక సిఏసీపి సూచించిన ధరల్లో కేంద్రం ఎంత కోత పెడుతుందన్నదే తేలాల్సి వుంది.

ఉద్రిక్తతతో కూడిన చర్చలు సాగాయి. ఎప్పటిలాగే నిష్ఫలమైన ఆ సమావేశాన్ని తిరిగి 2-3-12కు వాయిదా వేసి సాగలగాారు.

2-3-12న కోటిపాంలో ఏఎస్‌పి ఆధ్వర్యంలో పోరాటకమిటీ నాయకత్వం-రెవిన్యూ యంత్రాంగం- పవరు ప్లాంటు యాజమాన్యం నడుమ చర్చలు జరగనున్నట్లు తెలియటంతో బాధిత గ్రామాల ప్రజలు షుమారు 300మంది కోటిపాం చేరుకున్నారు. ప్రతి గ్రామంనుండి పవరు ప్లాంటును నిరాకరిస్తూ ఒక విజ్ఞాపన పత్రాన్ని రాసుకొని సంతకాలుజేసి తీసుకొచ్చారు. దీంతో పోలీసులు, కోటిపాంలో సమావేశం జరిపితే ఉద్రిక్త పరిస్థితులు తలెత్తుతాయి కనుక సమావేశాన్ని పార్వతీపురంలో జరపనున్నట్లు అదేరోజు ఉదయం ఫోన్‌ద్వారా పోరాట కమిటీ నాయకత్వానికి తెలియజేశారు. ఈ ప్రతిపాదనను ప్రజలు, పోరాటకమిటీ నిర్వ్వంధ్యంగా తిరస్కరించి, బాధిత గ్రామాలలోనే ఈ సమావేశం జరపాలని డిమాండు చేశారు. దీనితో ఈ సమావేశాన్ని నిర్వహించకుండా తిరిగి 16-3-12న కొమరాడ పోలీస్ స్టేషన్ వద్ద సమావేశముంటుందని ప్రకటించారు- కానీ అదీ, జరుగలేదు.

6-3-12న పోరాటకమిటీ నాయకత్వం కేంద్ర గిరిజన శాఖామంత్రి కిషోర్ చంద్రదేవ్‌ను కలసి ప్రజల ఆందోళనను వివరించి పవరు ప్లాంటు అనుమతులు రద్దుచేయాలని డిమాండు చేశారు.

12-3-12న పోరాటకమిటీ ఆధ్వర్యంలో తోటపల్లి ఇరిగేషను కార్యాలయంవద్ద ప్రజలు ధర్నా చేపట్టి, పవరు ప్లాంటుకు నీరు సరఫరా చేయవద్దని డిమాండు చేశారు.

13-3-12న మరోసారి పోరాటకమిటీ ఆధ్వర్యంలో విజయనగరంజిల్లా కలెక్టర్‌ను కలిసి పవరు ప్లాంటుకిచ్చిన అనుమతులు రద్దుచేయాలని, నాగావళి నుండి 2.5 టీఎంసీల నీటిని పవరుప్లాంటు అవసరాలకు సరఫరా చేయరాదని, 643 ఎకరాలను పవరు ప్లాంటుకు కట్టబెట్టే జీ.వో.ను రద్దుచేయాలని డిమాండు చేశారు.

బరితెగించి కంచె నిర్మాణం-ప్రజల ప్రతిఘటన

కొమరాడ కొత్తవల్సవద్ద పవరు ప్లాంటుకు అమ్మని భూములలో కూడా బరితెగించి ప్లాంటు యాజమాన్యం కంచె నిర్మాణానికి పూనుకుంది. దీనిని ప్రశ్నించిన స్థానికులతో యాజమాన్య ప్రతినిధులు ‘దిక్కున్నచోట చెప్పుకోందని’ దురుసుగా, రెచ్చగొట్టే విధంగా వ్యవహరించారు.

ఈ నేపథ్యంలో 30-3-12న పోరాటకమిటీ ఆధ్వర్యంలో ప్రజలు, 15 ఎకరాల్లో పవరు ప్లాంటు యాజమాన్యం అప్పటికే నిర్మాణం చేసిన

మేడే... (వివరి పేజీ నుండి)

పూసపాటిరేగ మండలం

విజయనగరం జిల్లా పూసపాటిరేగ మండలం, కొత్తకాపర్లలో బయోటెక్ కంపెనీవద్ద మేడే సందర్భంగా ఏఐఎఫ్ఓటియు(న్యూ) అనుబంధ బయోటెక్ కాంట్రాక్ట్ వర్కర్స్ యూనియన్ ఆధ్వర్యంలో యూనియన్ ప్రధాన కార్యదర్శి కా॥ అత్తి తవుడు అధ్యక్షతన బహిరంగసభ జరిగింది. యూనియన్ ఉపాధ్యక్షుడు కా॥ దాడివాడ అక్కనాయుడు మేడే జెండా ఆవిష్కరణగావించారు. మేడే మృతవీరుల స్మృతిలో కార్మికులు మౌనం పాటించారు. ఏఐఎఫ్ఓటియు(న్యూ) రాష్ట్ర సహాయ కార్యదర్శి మరియు కాంట్రాక్టు వర్కర్స్ యూనియన్ అధ్యక్షులు కా॥ గణేష్‌పండా మేడే ప్రాధాన్యతను వివరిస్తూ, కార్మిక వర్గం పోరాడిసాధించుకున్న హక్కులను కోల్పోతున్న ప్రస్తుత పరిస్థితుల్లో మేడే స్ఫూర్తితో మరింత సంఘటిత పోరాటాలకు సంసిద్ధం కావాలని పిలుపునిచ్చారు.

ఈ కార్యక్రమంలో యూనియన్ నాయకులు కామ్రేడ్ అత్తి శ్రీనివాసరావు, రాంబాబు, గంధం చలం తదితరులు పాల్గొని ఉత్సాహభరిత వాతావరణంలో కార్యక్రమం నిర్వహించారు.

విశాఖ జిల్లా

అనకాపల్లి మండలం

ఏఐఎఫ్ఓటియు అనుబంధ విశాఖజిల్లా క్వారీ, క్రషర్స్ కార్మిక సంఘం ఆధ్వర్యంలో గుంకలలోవలో జరిగిన మేడే బహిరంగసభకు 200 మంది కార్మికులు హాజరయ్యారు. యూనియన్ గౌరవాధ్యక్షులు కా॥ ఆడారి అప్పారావు ఈ సందర్భంగా కార్మికవర్గ ఐక్యపోరాట ఆవశ్యకతను నొక్కిచెప్పారు.

స్థానిక డ్రిల్లర్స్ కాలనీలోని యూనియన్ కార్యాలయ ఆవరణలో ఏఐఎఫ్ఓటియు(న్యూ) నాయకులు కా॥ పి. కోటిరెడ్డి క్వారీ, క్రషర్స్ కార్మికులు తక్షణం చేపట్టవలసిన కర్తవ్యాలను వివరించారు. డ్రిల్లర్స్ కాలనీనుండి దర్జీ కాలనీ వరకు కార్మికులు ప్రదర్శన నిర్వహించారు.

చోడవరంలో మేడే ప్రదర్శన-బహిరంగ సభ

లక్కవరం, చుక్కపల్లి, వరహాపురం, ఖండిపల్లి, గుంకలలోవ, మార్టూరు, డ్రిల్లర్స్ కాలనీ, బవులువాడ, తదితర ప్రాంతల నుండి పెద్ద సంఖ్యలో హాజరైన భవన నిర్మాణ కార్మికులు, క్వారీ కార్మీకులు, మహిళా కార్మికులకు స్థానికులు తోడై మేడే పోరాట దీక్షాదిన ప్రాధాన్యతను చాటి చెప్పతూ ప్రదర్శన నిర్వహించారు. స్థానిక ఆపరేటివ్ కాలనీ పార్కునుండి బయలు దేరిన ప్రదర్శన చోడవరం ప్రధాన రహదారి గుండా కొత్తూరు జవహర్ క్లబ్ చేరుకున్నారు. ఏఐఎఫ్ఓటియు(న్యూ) చోడవరం డివిజన్ కన్వీనర్ కా॥ఐతిరెడ్డి అప్పలనాయుడు అధ్యక్షతన జరిగిన బహిరంగసభలో ‘కార్మిక నగరా’ పత్రిక సంపాదకులు కా॥ ఆడారి అప్పారావు, గురజాడ స్టడీ సర్కిల్ కన్వీనర్ కె. గౌరిశంకర్, స్త్రీవిముక్తి సంఘటన నాయకులు కా॥లక్ష్మీకుమారి, ఏఐఎఫ్ఓటియు (న్యూ) నాయకులు కా॥పి.కోటిరెడ్డి తదితరులు ప్రసంగిస్తూ సర్వరంగాలలోనూ సంక్షోభం తాండవిస్తున్న ప్రస్తుత పరిస్థితుల్లో మేడే స్ఫూర్తిసందుకొని కార్మికవర్గం తనపైవున్న చారిత్రక కర్తవ్యాల నిర్వహణకు నడుంబిగించాలని పిలుపునిచ్చారు. కార్మికులేగాక, ఉపాధ్యాయులు, మేధావులు, ప్రజాతంత్ర వాదులు ఈ బహిరంగసభకు పెద్దసంఖ్యలో హాజరవటం విశేషం.

0 కంచెను పీకి అవతల పడేశారు. పోలీసులను బేఖాతరు చేస్తూ ప్రజలు మిలిటెంట్‌గా ఈ కార్యక్రమంలో పాల్గొన్నారు. పవరు ప్లాంటు యాజమాన్యం ఈ సంఘటనను ఆసరాగా చేసుకొని పోరాటకమిటి నాయకులు, ప్రజలు 63 మందిపై మరో తప్పుడు కేసు బనాయించింది.

ఓపిడిఆర్ సంఘీభావం

4-4-12న ఓపిడిఆర్ రాష్ట్రబృందం పవరుప్లాంటు వ్యతిరేక ఆందోళనా ప్రాంతాలలో పర్యటించింది. ఈ గ్రామాల ప్రజలతో సమావేశమైన బృంద సభ్యులు పవరు ప్లాంటు యాజమాన్యం, రెవెన్యూ యంత్రాంగం సాగిస్తున్న దౌర్జన్యాలు, అక్రమాలగురించి; పోలీసుల అక్రమకేసుల గురించి అడిగి తెలుసుకున్నారు. వివిధ వర్గాల, అధికారుల అభిప్రాయాలను నమోదు చేశారు. సహజ వనరులను ప్రైవేటు సంస్థలకు కట్టబెట్టటంపై న్యాయపోరాటం సాగిస్తామని వారు ప్రజలకు వివరించారు. ప్రజల పోరాటం న్యాయమైనదని, ఓపిడిఆర్ దీనికి పూర్తిగా దన్నుగా నిలుస్తుందన్నారు. ప్రజలపై ఆందోళన కారులపై పోలీసులు బనాయించిన కేసులన్నీ ఎత్తివేయాలని డిమాండు చేశారు. అత్యధిక ప్రజల అభిప్రాయానికనుగుణంగా పవరు ప్లాంటు అనుమతులు వెంటనే రద్దుచేయమని ప్రభుత్వాన్ని డిమాండు చేశారు.

విశాఖపట్నం

విశాఖపట్నం డాకింగ్ ఇంజనీరింగ్ ప్రైవేటు లిమిటెడ్ ఫిషింగ్ హార్బర్ వద్ద ఏఐఎఫ్ఓటియు(న్యూ) అనుబంధ డాకింగ్ అండ్ ఇంజనీరింగ్ మజ్దూర్ యూనియన్ ఆధ్వర్యంలో మేడే జెండా ఆవిష్కరణ జరిగింది. యూనియన్ అధ్యక్షులు కా॥ గణేష్ పండా అరుణపతాకాన్ని ఆవిష్కరించిన అనంతరం కార్మికులంతా మేడే అమరుల స్మృతిలో రెండు నిమిషాలు మౌనం పాటించారు. ఈసందర్భంగా హాజరైన కార్మికులనుద్దేశించి కా॥గణేష్‌పండా ప్రసంగిస్తూ వేతన బానిసత్వాన్నుండి విముక్తమై, రాజ్యాధికారాన్ని చేజిక్కించుకునే కర్తవ్యాన్ని కార్మికవర్గం పునరుద్ధాపించే రోజుగా మేడేని పేర్కొన్నారు.

ఈ కార్యక్రమంలో యూనియన్ ప్రధాన కార్యదర్శి కా॥ఎం.ఏ.ఎన్.పాత్రుడు, ఉపాధ్యక్షుడు సాయి, కోశాధికారికా॥తాతయ్య, సంయుక్తకార్యదర్శి రఘియానుల్ల తదితరులు పాల్గొని నాయకత్వం వహించారు.

తూర్పుగోదావరి జిల్లా

కపిలేశ్వరపురం మండలం

నేలటూరు గ్రామంలో స్థానిక అమరవీరుల స్థూపం వద్ద రైతుకూలీసంఘం(ఆం.ప్ర.) జిల్లా అధ్యక్షులు కా॥గుబ్బల అమ్మాజీ మేడే జెండాను ఆవిష్కరించి మాట్లాడుతూ ఎర్రజెండా నీడన పేదలంతా సమైక్యమై పోరాడకుండా, దోపిడీ, దౌర్జన్యాలు అంతంకావనీ, ఆ విధమైన పోరాటాలకు ప్రతినబూనాలన్నారు.

మండపేట మండలం

మారేడుబాక శ్రామిక మహిళా కాలనీలో కా॥గుబ్బల సుబ్బారావు స్మారక స్థూపంవద్ద రైతుకూలీ సంఘం (ఆం.ప్ర.) జిల్లా నాయకుడు కా॥ పి. భీమరాజు ఎర్రజెండాను ఆవిష్కరించారు. పోరాడి సాధించుకున్న కాలనీలో కనీస సౌకర్యాల సాధనకోసం సంఘటితంగా పోరాడాల్సిన ఆవశ్యకతను ఈసందర్భంగా నొక్కిచెప్పారు.

యు.కొత్తపల్లి మండలం

వాకటిప్ప గ్రామంలో రైతుకూలీసంఘం(ఆం.ప్ర.) జిల్లా కమిటీ సభ్యుడు కా॥కాశి అప్పారావు అరుణ పతాకాన్ని ఆవిష్కరించగా, సంఘం జిల్లా నాయకులు కా॥బలరాం ఈ సందర్భంగా మాట్లాడుతూ సంఘం ఆధ్వర్యంలో ప్రజలు - పోలీసుల, భూస్వాముల చిత్రహింసలను, దాడులను ఎదుర్కొని నిలబడటాన్ని గుర్తుచేశారు.

రంగంపేట మండలం

రంగంపేటలో గ్రామపెద్ద కా॥ అంజారి బాబురావు మేడే జెండాను ఆవిష్కరించగా, సంఘ నాయకులు కా॥ బలరాం మాట్లాడుతూ ప్రజలు ఎన్నో పోరాటాలు చేసి సాధించుకున్న భూములను కాజేయాలని సాగుతున్న కుట్రలను వివరించి, ఎర్రజెండా నీడన ప్రజలు ఐక్యంగా వీటిని తిప్పికొట్టాలన్నారు.

కాట్రేనికోన మండలం

రైతుకూలీసంఘం (ఆం.ప్ర.) జిల్లా కార్యదర్శి కా॥ వనచర్ల సుబ్బారావు కాట్రేనికోనలో మేడే జెండాను ఆవిష్కరించి 126 సం॥ క్రితం కార్మికుల పోరాటాల్లో చిందిన రక్తం నుండి పుట్టించే ఎర్రజెండా అని దాని ప్రాధాన్యతను వివరించారు. దోపిడీ రహిత, కార్మికవర్గ రాజ్యస్థాపనకోసం కార్మిక-కర్షక ఐక్యత యొక్క ప్రాముఖ్యతను నొక్కిచెప్పారు.

శ్రీకాకుళం, విజయనగరం జిల్లాల రైతులతో సదస్సు

15-4-12న పార్వతీపురం లయన్స్‌క్లబ్ ఆవరణలో అఖిలపక్షం, పవరు ప్లాంటు వ్యతిరేక పోరాట కమిటీల ఆధ్వర్యంలో - శ్రీకాకుళం, విజయనగరం-రెండు జిల్లాల రైతులతో సదస్సు నిర్వహించారు. నాగావళి, జంఝావతి, వనకాబడిగిడ్డల నీటిని ధర్మలు ప్లాంటుకు అప్పగించటం రెండు జిల్లాల రైతులకు నష్టకరంగా పరిణమించటంతో ఈ సదస్సు అవసరం ముందుకొచ్చింది.

పోరాట కమిటీ కన్వీనర్, కో-కన్వీనర్లు అధ్యక్ష వర్గంగా జరిగిన ఈ సదస్సులో రైతుకూలీసంఘం (ఆం.ప్ర.) రాష్ట్ర కార్యదర్శి కా॥ కె. కోటయ్యతోసహా సిపిఐ, ఎఐకెఎమ్‌ఎస్, సిపిఎం, టిడిపి, వైయస్సార్ కాంగ్రెస్, లోక్‌నత్తా పార్టీల, సంఘాల రాష్ట్ర నాయకత్వంతో పాటుగా ‘తోటపల్లి కాలువల ఆధునీకరణ పనుల సాధన సమితి’ నాయకులు పాల్గొని ప్రసంగించారు. 400మంది ప్రజలు, రైతులు ఈ సదస్సులో పాల్గొన్నారు. ఈ సదస్సుకు 20 రోజుల ముందుగా పోరాటకమిటి ఆధ్వర్యంలో రెండు జిల్లాల లోని పలుగ్రామాలలో సమావేశాలు, సదస్సులు నిర్వహించి విస్తృత ప్రచారం నిర్వహించారు. కోటిపాం ఆల్‌ప్రా పవరు ప్లాంటు నిర్మాణాన్ని అడ్డుకునేందుకు ప్రజలు మరింత ధృఢనిశ్చయంతో ముందుకు సాగుతున్నారు. ★

ఈ కార్యక్రమంలో ఆటోవర్కర్స్ యూనియన్, జట్టువర్కర్స్ యూనియన్, తాపీపనివారల సంఘం, కొబ్బరి దింపు సంఘం, కొబ్బరి ఒలుపు సంఘం కార్మికులు 200 మందిపైగా పాల్గొని గ్రామంలో స్ఫూర్తిదాయకంగా ప్రదర్శన నిర్వహించారు. కా॥దాసబోయిన సత్యనారాయణ తదితరులు ఈ కార్యక్రమానికి నాయకత్వం వహించారు.

కందికుప్పలో ఆటోస్టాండ్ వద్ద యూనియన్ నాయకులు కా॥ కె. సత్యనారాయణ మేడే జెండాను ఆవిష్కరించి సమస్యల పరిష్కారానికి పోరాటమే ఏకైక మార్గమని నినదించారు.

పశ్చిమగోదావరి జిల్లా

దేవరపల్లి మండలం

అర్దమ్మ క్వారీ ప్రాతంలో కామ్రేడ్ ఏపు అబ్బులు క్వారీ కార్మికుల సమక్షంలో మేడే పతాకాన్ని ఆవిష్కరించి మాట్లాడుతూ పోరాడి సాధించుకున్న ఒప్పుందాలను కూడా అమలు చేయకుండా, కార్మికులలో చీలికలు తెచ్చేందుకు యాజమాన్యం సాగిస్తున్న కుట్రలను తిప్పికొట్టి, కార్మికులు యూనియన్ ఆధ్వర్యంలో సంఘటితంగా నిలవాలన్నారు.

కొవ్వూరు మండలం

దేశిర్లలో గౌరీపట్నం ఏరియా క్వారీ వర్కర్స్ యూనియన్ (ఏఐఎఫ్ఓటియు అనుబంధం) ఆధ్వర్యంలో యూనియన్ అధ్యక్షుడు కా॥ పి. పెంటయ్య అరుణపతాకాన్ని ఆవిష్కరించారు. ఏజన్సీ గిరిజనసంఘం జిల్లా నాయకులు కా॥ పద్దం కృష్ణమూర్తి మాట్లాడుతూ ప్రస్తుత కేంద్ర, రాష్ట్ర ప్రభుత్వాలు సామ్రాజ్యవాద అనుకూల విధానాలనుసరిస్తూ కార్మికులు పోరాడి సాధించుకున్న హక్కులన్నింటినీ హరించి వేస్తున్నాయని, మేడే స్ఫూర్తితో కార్మికులు ఐక్యపోరాటాలకు సిద్ధం కావాలన్నారు.

అర్దమ్మబాటలో మండ్ల సుబ్బారెడ్డి స్మారక జెండా దిమ్మవద్ద మేడే జెండాను యూనియన్ అధ్యక్షుడు కా॥ పెంటయ్య ఎగురవేశారు.

దుద్దుకూరులో డ్రిల్లర్స్ ఆండ్ డ్రైవర్స్ యూనియన్ అధ్యక్షులు కా॥ గొల్లపల్లి భీమరాజు; లక్ష్మీపురంలో కామ్రేడ్ పోలుమాటి ఏసు జెండా దిమ్మవద్ద సీనియర్ కామ్రేడ్ కా॥ గుండెప్ప రాజారావులు అరుణపతాకాలను ఆవిష్కరించి మేడే ప్రాధాన్యతను, కార్మికవర్గ కర్తవ్యాలను వివరించారు.

కొయ్యలగూడెం మండలం

ఒరికిట్ నగరంలో కా॥ సొంగా బుచ్చయ్య; ఊట్లగూడెంలో కా॥ కారం గోవిందరావు; మంగపతిదేవి పేట దళితపేటలో రైతుకూలీ సంఘం (ఆం.ప్ర.) జిల్లా కమిటీ సభ్యుడు కా॥ మంగయ్య; పంచాయితీ కార్యాలయంవద్ద రైతుకూలీసంఘం జిల్లా ఉపాధ్యక్షులు కా॥ వెంకటరత్నం మేడే జెండాలనావిష్కరించారు. ఈ సందర్భంగా హాజరైన గ్రామ ప్రజలు, రైతుకూలీల నుద్దేశించి ప్రసంగించిన నాయకులు, మేడే చారిత్రాత్మక ప్రాధాన్యతను వివరించారు. 25 ఏళ్ళపోరాట చరిత్ర గలిగిన మంగపేట ఏరియాలో 390 ఎకరాలు ప్రజలు స్వాధీనం చేసుకుని పట్టాలు సాధించుకున్నారన్నారు.

గోపాలపురం మండలం

దొండపూడి గ్రామంలో రైతుకూలీసంఘం (ఆం.ప్ర.) నాయకులు కా॥ పూలపల్లి సుబ్బారావు మేడే జెండాను ఆవిష్కరించగా, ఏజన్సీ గిరిజన సంఘం కార్యదర్శి కా॥ కుంజం రామారావు మాట్లాడుతూ దోపిడీ, పీడనలు లేని సమనమాజ స్థాపనకు ప్రతిన బూనటమే మేడే అమరులకు అర్పించే నివాళిగా పేర్కొన్నారు.

కృష్ణాజిల్లా

మచిలీపట్నం

అరుణోదయకాలనీలో రైతుకూలీసంఘం(ఆం.ప్ర.) జిల్లా నాయకులు కా॥పామర్తి అంజమ్మ; కాలేఖాన్‌పేటలో రైతుకూలీసంఘం(ఆం.ప్ర) జిల్లా కోశాధికారి కా॥ తలశిల లీలామనోహర్; లక్ష్మణరావుపురం దిమ్మల సెంటర్‌వద్ద కా॥బొడ్డు వెంకన్న; ఇంగ్లీషుపాలెం-భోగాదుల రామారావు స్మారకభవనంవద్ద, పెదకరగ్రహారం కా॥బి.ఎన్. స్మారక స్థూపంవద్ద రైతుకూలీసంఘం(ఆం.ప్ర.) జిల్లా నాయకులు కా॥ జె. జగన్‌లు ఎర్రజెండాలను ఆవిష్కరించారు.

చిలకలపూడి సిడబ్ల్యుసి గోడౌన్స్ వద్ద ఏఐఎఫ్ఓటియు (న్యూ) అనుబంధ ముతావర్కర్స్ యూనియన్ నాయకులు కా॥ పరసా శ్రీనివాసరావు; ఎస్టేట్ ఏరియా అభ్యుదయ రైస్‌మిల్ వర్కర్స్ యూనియన్ ఆధ్వర్యంలో యూనియన్ అధ్యక్షులు కా॥ జగన్; జడ్‌పి సెంటర్‌లో వన్‌టౌన్ ముతావర్కర్స్ యూనియన్ నాయకులు కా॥దామ సుబ్బారావు; తాళ్ళపాలెం బీచ్ ఫోటోగ్రాఫర్స్ లేబర్ వెల్‌ఫేర్ అసోసియేషన్ ఆధ్వర్యంలో సంఘ గౌరవాధ్యక్షుడు శ్రీవారిశెట్టి రవి; రైతుబజారు-రైతుల సంక్షేమ సంఘం, రైతుబజారు ముతావర్కర్స్ యూనియన్‌ల సంయుక్త

ఆధ్వర్యంలో సంక్షేమ సంఘం నాయకులు కా॥శిరిమెళ్ళ నాగేశ్వరరావు; మచిలీపట్నం ఆటోవర్కర్స్ యూనియన్ ఆధ్వర్యంలో-గిలకలదిండి ఆటోస్టాండ్ వద్ద కా॥చింతా వీరాస్వామి; కోటవారి తుళ్ళ సెంటర్‌లో కా॥చిటికెన నాగేశ్వరరావు; నాగపోతరావు సెంటర్‌లో కా॥జరుగు సాంబయ్య; కోనేరు సెంటర్‌లో ఏఐఎఫ్ఓటియు(న్యూ) నాయకులు కా॥ముచ్చు సుధాకరరావు; బస్టాండ్ సెంటర్‌లో కా॥ కుంభా నాంచారయ్య; బేలి సెంటర్‌లో కా॥ ఏడంబాకుల రఘు; జడ్‌పి సెంటర్ ఆటోస్టాండ్ వద్ద కా॥ దోమలతోటి వెంకటేశ్వరరావు; ప్రభుత్వాసుపత్రి సెంటర్‌లో కా॥ గునుపూడి శ్రీనివాసరావు; పెదకరగ్రహారంలో కా॥ పుట్టిప్రానిస్‌లు పట్టణంలోని ఆటోస్టాండ్‌లవద్ద అరుణపతాకాలను ఆవిష్కరించి మేడే ప్రాధాన్యతను, కార్మికవర్గ కర్తవ్యాలను గుర్తుచేసుకున్నారు.

రాయవరం రామాలయంవద్ద ప్రజాతంత్ర చేనేత కార్మిక సంఘం నాయకులు కా॥ కొర్నిపాటి వెంకటేశ్వరరావు; చిన్నాపురం గుడిసెంటర్‌లో రైతుకూలీ సంఘం (ఆం.ప్ర.) జిల్లా నాయకులు కా॥ కొక్కిలిగడ్డ నాగేశ్వరరావు; పెదయాదరలో కా॥ సుబ్బన్న; చిన్నాపురం అంబేద్కర్ విగ్రహం సెంటర్‌లో కా॥ గుమ్మడికృష్ణ; కృష్ణనగర్‌లో కా॥ ధనికొండ; గుండుపాలెం దళితవాడవద్ద కా॥ గుంటూరు కోటేశ్వరరావు; గుండుపాలెంలో కా॥జగన్మోహనరావు స్మారక స్థూపం వద్ద కా॥ కొప్పినేని పాపారావు; పల్లె తుమ్మలపాలెం సెంటర్‌లో కా॥విశ్వనాథపల్లె నాగేశ్వరరావు; కా॥ మాలం పోతురాజు; మచిలీపట్నం ఆదర్శనగర్‌లో కా॥ యారగాని నాంచారమ్మ, పెదపట్నంలో కా॥ నాగేశ్వరరావులు ఉత్సాహభరిత వాతావరణంలో మేడే జెండాలను ఆవిష్కరించారు.

దాదాపు ఈ 31 జెండా ఆవిష్కరణ కేంద్రాలకూ కార్మికులు ఒక్కచోట నుండి మరొకచోటుకు తరలివచ్చారు. ఈ సందర్భంగా సా॥ 5 గంటలకు బస్టాండు సెంటరు నుండి మెయిన్‌రోడ్డు మీదుగా కోనేరు సెంటర్ వరకు కార్మికులు, రైతు కూలీలు ప్రదర్శనలు నిర్వహించారు. ప్రదర్శన ముందుభాగాన బాలసంఘం కళాకారులు చేసిన నృత్యం ప్రజలను ఆకట్టుకుంది.

ప్రదర్శన ముగింపుగా కా॥ జె. జగన్ అధ్యక్షతన జరిగిన సభలో ఏఐఎఫ్ఓటియు(న్యూ) రాష్ట్ర కార్యదర్శి కా॥ యద్దనపూడి సోని ప్రసంగిస్తూ దేశంలో కష్టజీవుల నిరంతర శ్రమ ద్వారా సృష్టించిన సంపదనంతా కొద్దిమందిగావున్న దోపిడీదార్లు దోచుకోవటం ఫలితంగా సంపదలన్నీ ఒకవైపు పోగుపడుతూ పేద-ధనిక అంతరాలు తీవ్రంగా పెరిగిపోతున్నాయని, ఈ స్థితిలో కార్మికులు-రైతులను, ఇతర పీడిత వర్గాల ప్రజలను ఐక్యంచేసి పాలకుల ప్రజావ్యతిరేక విధానాలకు వ్యతిరేకంగా సమైక్యంగా ఉద్యమించాలని పిలుపు నిచ్చారు. ఇంకా ఈ సభలో బెల్లంకొండరవి, తిరుమలశెట్టి నాగమణి, జి. మల్లేష్ తదితరులు ప్రసంగించారు. ప్రజాకళాకారులు పాడిన విప్లవ గేయాలు సభికులనుతేజపరిచాయి.

చల్లపల్లి మండలం

చల్లపల్లి కోమలానగర్‌లో; చల్లపల్లి నారాయణరావు నగర్ వంతెన సెంటర్‌లో, శివరామదుర్గాగ్రహారంలో రైతుకూలీసంఘం నాయకులు కామ్రేడ్స్ రావి నుబ్బారావు, కట్టా వెంకటేశ్వరరావు, మునిపల్లె శ్రీనివాసరావులు ఎర్రజెండాలను ఆవిష్కరించారు.

ఘంటసాల మండలం వి.రుద్రవరం దళితవాడలో కా॥ చంద్ర రాఘవులు మేడే జెండాను ఆవిష్కరించి, అమరులకు జోహార్లర్పించారు. రైతుకూలీసంఘం (ఆం.ప్ర.) జిల్లా నాయకులు కా॥ ఈపూరి రాంబాబు తదితరులు ఈ కార్యక్రమాలకు నాయకత్వం వహించారు.

నాగాయలంక మండలం

నాగాయలంక-కృష్ణానది ఒడ్డున, నాగాయలంక సెంటర్‌లో, దళితవాడలో రైతుకూలీసంఘం స్థానిక నాయకులు కా॥ కొక్కిలిగడ్డ శివయ్య, నడికుదిటి బసవ దేవుడు, వెంకటేశ్వరరావులు అరుణపతకాల నావిష్కరించగా, రైతుకూలీసంఘం జిల్లా కోశాధికారి కా॥ తలశిల లీలామనోహర్ మేడే ప్రాధాన్యతను, పాలకులువిధానాలను-ప్రజల కర్తవ్యాలను వివరించారు.

నందిగామ మండలం

కమ్మవారిపాలెంలో రైతుకూలీసంఘం(ఆం.ప్ర.) ఆధ్వర్యంలో వయోవృద్ధ కమ్యూనిస్టు కా॥ రావెళ్ళ కళింగరావు; కాండ్రపాడు గ్రామంలో కా॥ ఇందూరి అప్పిరెడ్డి; కొడవటిగల్లు గ్రామంలో అమరస్థూపం వద్ద కా॥ వాసిరెడ్డి నాగేశ్వరరావు; పొక్కునూరు గ్రామంలో కా॥ అందుగుల పెదపల్లయ్య ఎర్రజెండాలను ఆవిష్కరించారు.

రైతుకూలీసంఘం (ఆం.ప్ర.) జిల్లా అధ్యక్షులు కా॥ మందా జార్జి, జిల్లా నాయకులు కా॥ రాంబాబు తదితరులు మాట్లాడుతూ కార్మిక-కర్షక ఐక్యత పునాదిగా



కార్మికవర్గ నాయకత్వాన వ్యవసాయక విప్లవం ఇరుసుగా నూతన ప్రజాస్వామిక వ్యవస్థ సాధనకోసం పీడిత ప్రజానీకం దీక్షబూనాలన్నారు.

విజయవాడ

స్థానిక న్యూగిరిపురంలోని తరిమెల నాగిరెడ్డి భవనం వద్ద సిపిఐ(ఎం-ఎల్) రాష్ట్ర నాయకులు కా॥ ఎం. భార్గవశ్రీ, అరుణవతాకాన్ని ఆవిష్కరించారు. గాస్పెల్ హాల్ సెంటర్ వద్ద కా॥ అబ్రహం; కృష్ణలంక సత్యంగారి హోటల్ సెంటర్ వద్ద కా॥ కె. ఏను మేడే జెండాలను ఆవిష్కరించి ప్రసంగించారు.

కొత్తపేట రామాలయం సెంటర్ లో కా॥ వి. లక్ష్మణరావు మేడే జెండాను ఆవిష్కరించిన అనంతరం కార్మికులు, ప్రజలతో కొత్త అమ్మవారి గుడిసెంటర్ నుండి జోడు బొమ్మల సెంటర్ వరకు ప్రదర్శన నిర్వహించారు. గుణదల, విజయనగర్ కాలనీ, ఆరుల్ నగర్ లలో పార్టీ సీనియర్ కామ్రేడ్ - పిల్లలమరి వెంకటేశ్వరరావు; నిదమానూరు ఫుడ్ కార్పొరేషన్ గోడౌన్ సెంటర్ లో కా॥ పి. లక్ష్మయ్య మేడే పతాకాలావిష్కరించారు. ఈ సందర్భంగా కా॥ భార్గవశ్రీ ప్రసంగిస్తూ పాలకుల నయాఉదారవాద విధానాల అమలు ఫలితంగా పెద్దఎత్తున పరిశ్రమలు మూసివేతలకు గురౌతున్నాయని, కార్మికులు అర్థాంతరంగా నిరుద్యోగులుగా రోడ్లపైకి విసిరివేయబడుతున్నారని, మార్క్సిజమనే శాస్త్రీయ సిద్ధాంత ఆయుధాన్ని చేబూని కార్మికవర్గం నాయకత్వం వహించి ఈ దోపిడీవ్యవస్థ రద్దుకై ఉద్యమించాలన్నారు. ఇంకా ఈ కార్యక్రమంలో కామ్రేడ్ టి. పూర్ణచంద్రరావు, ఎం. వెంకట్రావు, గౌన్, బాషా తదితరులు పాల్గొన్నారు.

గుంటూరుజిల్లా

పిడుగురాళ్ళు

తెనిన్ నగర్ లో కా॥విశ్వమోహనరెడ్డి స్థూపంవద్ద; సున్నంబట్టిల సెంటర్; సున్నం మిల్లుల సెంటర్; కొండమోడు సెంటర్ లలో ఏఐఎఫ్ టీయు(న్యూ) ఆధ్వర్యంలో జెండా ఆవిష్కరణలు జరిగాయి. ఏఐఎఫ్ టీయు(న్యూ) అనుబంధ పట్టణ ముఠావర్కర్స్ యూనియన్, చైతన్య సున్నంబట్టిల వర్కర్స్ యూనియన్, ఎరువుల కొట్ల ముఠా వర్కర్స్ యూనియన్, బజారు ముఠావర్కర్స్ యూనియన్, సిమెంట్-ఐరన్ కొట్ల ముఠా వర్కర్స్ యూనియన్, బల్లరిక్షా వర్కర్స్ యూనియన్, చైతన్య ఆటో డ్రైవర్స్ యూనియన్, సున్నంమిల్లుల వర్కర్స్ యూనియన్, రైస్ మిల్ వర్కర్స్ యూనియన్ ల ఆధ్వర్యంలో ఆయా కేంద్రాలలో అరుణ పతాకాలను ఆయా యూనియన్ ల నాయకులు ఆవిష్కరించారు. ఈ కార్యక్రమంలో కామ్రేడ్స్ మేకల సింగరయ్య, మారెబోయిన శ్రీనివాసరావు, ఎన్ కె.హుస్సేన్, షేక్ పెద్దసైదా, షేక్ మౌలాలి, హమీద్, శ్రీను, వెంకటేశ్వర్లు; ఏఐఎఫ్ టీయు రాష్ట్ర నాయకులు కా॥డివిఎన్ స్వామి; స్థానిక నాయకులు కా॥కె.ముసలయ్య, రాంబాబు, నిర్మల, జానీ తదితరులు పాల్గొన్నారు.

రేపల్లె ఓల్డ్ బస్టాండ్ సెంటర్ లో సీనియర్ కమ్యూనిస్టు కా॥లాజరన్ అరుణవతాకాన్ని ఆవిష్కరించారు. ఏఐఎఫ్ టీయు నాయకులు కా॥సీతారామయ్య; కా॥ రాజేశ్వరి, వెంకట్రావు తదితరులు పాల్గొన్నారు.

నిజాంపట్నం బోటుకార్పెంటర్స్ వర్కర్స్ యూనియన్ ఆధ్వర్యంలో బస్టాండ్ సెంటర్ లో కా॥కొప్పాటి నాగేశ్వరరావు మేడే జెండా ఆవిష్కరించారు. ఈ కార్యక్రమంలో సిపిఐ(ఎం-ఎల్) నాయకులు కా॥ శోభ, ఇతరులు పాల్గొన్నారు.

కారంపూడి

స్థానిక పోతురాజుగుట్ట పున్నయ్య-శంకర్ కాలనీ, బస్టాండ్ కేంద్రాలలో రైతుకూలీసంఘం(ఆం.ప్ర.) ఆధ్వర్యంలో మేడే జెండా ఆవిష్కరణలు జరిగాయి. ఈ కార్యక్రమంలో జిల్లా నాయకులు కా॥నీలాధి రాంబాబు, జె.పద్మ, వీరయ్య, మరియదాసు తదితరులు పాల్గొని నాయకత్వం వహించారు. దోపిడీ పాలకుల విధానాలపై సంఘటిత పోరాట ఆవశ్యకతను వివరించారు.

రెంటచింతల

అంతర్జాతీయ శ్రామికవర్గ దీక్షాదినం సందర్భంగా రెంటచింతల మండలంలోని పలుగ్రామాల్లో మేడే జెండా ఆవిష్కరణలు జరిగాయి. పాలువాయి జంక్షన్ లో రైతుకూలీసంఘం(ఆం.ప్ర.) జిల్లా సహాయ కార్యదర్శి కా॥ పాటిబండ్ల కోటేశ్వరరావు; కొత్తపాలువాయిలో కా॥శ్యామల అంజిరెడ్డి, భోజ్యనాయక్; పాతపాలువాయిలో కమిటీ సభ్యులు ఉప్పు శివయ్య, దేవంగుల కొండలు; తుమ్మకోటలో నారాయణ, బాలకోటినాయక్, చార్లీ; జెట్టిపాలెం గ్రామంలో హనుమంతునాయక్; మల్లవరం గ్రామంలో సిద్దెల అనందరావు ఎర్రజెండాలను ఆవిష్కరించి కార్మిక వర్గం ముందున్న కర్తవ్యాలను వివరించారు.

ఈసందర్భంగా మండలకేంద్రమైన రెంటచింతలలో ఎర్రజెండాలు, జనం పాటలు, నినాదాలు, ప్రజా నృత్యాలతో 300మందితో ప్రదర్శన అనంతరం రైతుకూలీ సంఘం కార్యాలయంవద్ద బహిరంగసభ జరిగింది. ఈ సభలో ఏఐఎఫ్ టీయు(న్యూ) రాష్ట్ర నాయకులు కా॥డి.వి.ఎన్. స్వామి; కోటేశ్వరరావు, సురభి అమరలింగం, బుట్టి మరియదాసు, సత్తెయ్యలు ఉపన్యసించారు.

మే 2వ తేదీన మండల కేంద్రమైన దుర్గి ఇటుక బట్టిల కార్మికుల ఆధ్వర్యంలో మేడే జెండా ఆవిష్కరణ జరిగింది. మే 5వ తేదీన మంచికల్లు గ్రామంలో మేడే జెండా ఆవిష్కరణ గావించి కారల్ మార్చ్ వర్ధంతి సందర్భంగా సంస్కరించుకున్నారు.

గుంటూరు

స్థానిక చుట్టుగుంట సెంటర్ లోని పున్నయ్య, శంకర్ ల భవన్ వద్ద సిపిఐ(ఎం-ఎల్) జిల్లా కార్యదర్శి, సీనియర్ కమ్యూనిస్టు నాయకులు కా॥ ముత్తిరెడ్డి శ్రీరాములు మేడే జెండాను ఆవిష్కరించి అమరులందరికీ జోహార్లర్పించారు. వారి ఆశయాలను ముందుకు గొనిపోవాలని కార్యకర్తలకు, ప్రజానీకానికి ఈ సందర్భంగా నొక్కిచెప్పారు.

ఆ తర్వాత ప్రదర్శనగా బయలుదేరి నగరంలోని పలు కూడళ్ళలో జెండా ఆవిష్కరణలు గావించారు. యతిరాజనగర్, వెంకటప్పయ్యకాలనీ, గోయల్ కాలనీ, కృష్ణబాబు కాలనీ, ఏటి అగ్రహారం, మురికిపేట, నల్లకుంట, నల్లపాడురోడ్ లో మిర్చియార్జువద్ద, చిలకలూరిపేటరోడ్డులో మిర్చియార్జువద్ద; వెంకటప్పయ్య కాలనీ, ఏటి అగ్రహారంలలోని ఆటోస్టాండ్లవద్ద; మార్కెట్ సెంటర్ లోని మిర్చియార్జు ఆటోస్టాండ్ వద్ద, సంగడిగుంట, సుబ్బారెడ్డినగర్, స్వర్ణభారతినగర్ లలోను; విశాఖస్ట్రీట్, భారతీస్ట్రీట్, జూట్ మిల్ వద్ద ఆయా కార్మిక యూనియన్ల నాయకులు, ఏఐఎఫ్ టీయు నాయకులు జెండా ఆవిష్కరణలుగావించి ఆ సందర్భంగా హాజరైన కార్మికులనుద్దేశించి ప్రసంగించారు. వీరిలో కామ్రేడ్స్ దేవరశెట్టి వెంకటస్వామి, ఉల్లిగడ్డల నాగేశ్వరరావు,

హనుమంతరావు, కృష్ణ, మల్లీశ్వరి, చంద్రం, రాగి సుబ్బారావు; బల్లరిక్షా వర్కర్స్ యూనియన్ అధ్యక్ష కార్యదర్శులు కా॥ బత్తుల వెంకటేశ్వర్లు, కా॥ బలరాంరెడ్డి; మిర్చియార్జు ఆటో డ్రైవర్స్ యూనియన్ అధ్యక్ష కార్యదర్శులు కా॥ అప్పారావు, ఖాజావలి; కా॥ పిచ్చయ్య, కోటయ్య తదితరులున్నారు.

మంగళగిరి

స్థానిక శ్రామికనగర్ లో ఏఐఎఫ్ టీయు(న్యూ) రాష్ట్రనాయకులు కా॥ జగ్గారపు సుబ్బారావు; భగత్ సింగ్ నగర్ లో ప్రజాతంత్ర చేనేత కార్మిక నాయకులు కా॥ టి. శివయ్య; ప్రజాతంత్ర ఆటో డ్రైవర్స్ యూనియన్ సెంటర్ లో ఆ సంఘ అధ్యక్షులు కా॥ రాంబాబు; చైతన్య భవన నిర్మాణ కార్మిక సంఘ కేంద్రంలో ఆ సంఘ అధ్యక్షులు కా॥ కాశిన కొండలరావు మేడే జెండాలను ఆవిష్కరించారు. చేనేత కార్మికులు, ఆటో డ్రైవర్లు, భవన నిర్మాణ కార్మికులంతా ఎర్రజెండాలతో, నినాదాలతో పట్టణంలో ప్రదర్శన నిర్వహించారు. ముగింపు సమావేశంలో కా॥ సుబ్బారావు, కూరపాటి కోటేశ్వరరావు, దండా ప్రసాద్, దుర్గాప్రసాద్, రవిబాబు తదితరులు పాల్గొన్నారు.

తాడేపల్లి మండలం కృష్ణనగర్ పంచాయితీ, బ్రహ్మనందపురంలో సిపిఐ(ఎం-ఎల్) ఆధ్వర్యంలో ఎర్రజెండాను స్థానిక నాయకులు కా॥ అబ్రహం ఆవిష్కరించగా కా॥ కొర్రపాటి ఆదినారాయణ మేడే ప్రాధాన్యత-కర్తవ్యాలను వివరించారు. కామ్రేడ్ రాచకొండ సాంబశివ, కొండయ్య తదితరులు ఈ కార్యక్రమంలో పాల్గొన్నారు.

పెదకాకాని సెంటర్ లో రైతుకూలీసంఘం (ఆం.ప్ర.) జిల్లా నాయకులు కా॥ దానబోయిన భాస్కరరావు ఎర్రజెండాను ఆవిష్కరించి మేడే అమరులకు నివాళులర్పించారు. ఈ కార్యక్రమంలో కామ్రేడ్స్ అంజిరెడ్డి, వెంకటేశ్వర్లు, నాగేశ్వరరావు, కృష్ణారావు తదితరులు పాల్గొన్నారు.

ప్రకాశంజిల్లా

కొత్తపట్నం

వలసపాలెంలో మే 7వ తేదీన రైతుకూలీసంఘం కార్యాలయంవద్ద జిల్లా కార్యవర్గ సభ్యులు కా॥ వి. శ్రీరాములు మేడే జెండాను ఆవిష్కరించారు. సంఘం నాయకులు కా॥కె.కోటేశ్వరరావు మాట్లాడుతూ పాలకుల దోపిడీ అనుకూల విధానాల ఫలితంగా తీరప్రాంతం తీవ్ర వినాశనానికి గురౌతున్నదని, మత్స్యకారులు - రైతు, కూలీలు - కార్మికులతో భుజం భుజం కలిపి పోరాడాలన్నారు.

అనంతరం వలసపాలెంనుండి రంగాయపాలెం ముస్లింపేట, బీచ్ రోడ్ గుండా కొత్తపట్నం బస్టాండ్ సెంటర్ వరకు ఎర్రజెండాలతో ప్రదర్శన నిర్వహించారు. బస్టాండ్ సెంటర్ లో కా॥కోటేశ్వరరావు ఎర్రజెండాను ఆవిష్కరించారు. ఈ సందర్భంగా జరిగిన సభలో ఏఐఎఫ్ టీయు(న్యూ) రాష్ట్ర నాయకులు కా॥ ఎం.ఎన్. సాయి; రైతుకూలీ సంఘంజిల్లా ఉపాధ్యక్షులు కా॥ పరిటాల కోటేశ్వరరావులు పాల్గొని ప్రసంగించారు. ఈ కార్యక్రమంలో యన్ వైఎస్ నాయకులు శ్రీను, శేఖర్; భవన నిర్మాణ కార్మిక సంఘం నాయకులు శివయ్య, రమణయ్య పాల్గొన్నారు. బాలసంఘం కళాకారులు పాటలు పాడారు.

ఒంగోలు

స్థానిక ఈమనిపాలెంలోని సిపిఐ(ఎం.ఎల్) కార్యాలయం వద్ద పార్టీ జిల్లా నాయకులు కా॥ యస్. లలితకుమారి మేడే జెండాను ఆవిష్కరించి మాట్లాడుతూ కార్మికవర్గం ఎన్నో పోరాటాలు, త్యాగాల ఫలితంగా సాధించుకున్న 'సంఘం పెట్టుకునే హక్కు' వంటి వాటిని సైతం యాజమాన్యాలు కాలరాచివేస్తున్నాయని, కార్మికులలో కులాలు, మతాలు-ప్రాంతాల పేరిట విభేదాలు కల్పించి రెచ్చగొడుతున్నారని, ఈ కుట్రల్ని శ్రామికవర్గం ఐక్యంగా తిప్పికొట్టాలన్నారు.

అనంతరం మేడే ప్రదర్శన ఈమనిపాలెంనుండి బస్ డిపోవరకు సాగింది. మార్గమధ్యంలో బియస్ ఎన్ ఎల్ కార్యాలయంవద్ద; బస్ డిపోవద్ద; ఒంగోలు-2 పొగాకు వేలంకేంద్రం వద్ద; ఏఐఎఫ్ టీయు రాష్ట్ర నాయకులు కా॥ఎం.ఎన్. శాయి, ఏపిటిఎఫ్ నాయకులు కా॥విజయసారధి, టౌబాకో బోర్డు ముఠావర్కర్స్ యూనియన్ నాయకులు కా॥రమణయ్య, శేషిరెడ్డిలు అరుణవతాకాల్ని ఆవిష్కరించి ప్రసంగించారు.

ఈ కార్యక్రమంలో ఇంకా పి.కోటేశ్వరరావు, హనుమంతరావు, ఉమామహేశ్వరరావు, సుల్తాన్ బాషా; రైల్వే క్యాటరింగ్ వర్కర్స్ యూనియన్ నాయకులు కా॥కుటుంబరావు; భవన నిర్మాణ కార్మిక నాయకులు కా॥వెంకట్రావు; కామ్రేడ్స్ శాంత, రేణుక, వెంకట్రావు, సుబ్బారావు తదితరులు పాల్గొని నాయకత్వం వహించారు.

వేటపాలెం

మండల కేంద్రమైన వేటపాలెం గ్రామంలో తొలుత సిపిఐ (ఎం-ఎల్) నాయకులు కా॥ నాయని కుటుంబరావు గడియారంస్థంభం సెంటర్ లో అరుణవతాకాన్ని ఎగురవేసి మేడే అమరవీరులకు జోహార్లర్పించారు.

స్థానిక చిన్నబజారు సెంటర్ లో ఏఐఎఫ్ టీయు (న్యూ) నాయకులు కా॥ పి. రవికుమార్; ఆనుమొల పేటలో ప్రజాతంత్ర చేనేత కార్మిక సంఘం నాయకులు కా॥ పి. జగన్మోహనరావులు మేడే జెండాలను ఆవిష్కరించారు.

ఈ కార్యక్రమంలో ఇంకా ప్రజాతంత్ర చేనేత కార్మిక సంఘం నాయకులు యారాసు భాస్కర్, సుబ్బారావు, పసుమర్తి చంద్రమౌళి, సతీష్, ఏఐఎఫ్ టీయు(న్యూ) నాయకులు భూషణం, సుబ్రహ్మణ్యం పాల్గొని నాయకత్వం వహించారు. వివిధ సెంటర్ లలో చేనేత కార్మికులెదుర్కొంటున్న సమస్యలను, ప్రభుత్వ విధానాలను వివరించటంతోపాటు కార్మిక వర్గం ముందున్న కర్తవ్యాలను నొక్కిచెప్పారు.

నెల్లూరుజిల్లా

నెల్లూరు

వేదాయపాలెం సెంటర్ లో సిపిఐ(ఎం.ఎల్) నాయకులు కా॥జె.కిషోర్ బాబు మేడే జెండాను ఆవిష్కరించి ప్రసంగించారు. జనశక్తి నగర్ సెంటర్ లో ఏఐఎఫ్ టీయు నాయకులు కా॥పి.యానాదయ్య; జివిఆర్ ఆర్ కళాశాల సెంటర్ లో సింహపురి ఆటో వర్కర్స్ యూనియన్ కార్యదర్శి కా॥నత్యనారాయణ; సందేమార్కెట్ సెంటర్ లో నెల్లూరు పట్టణ రోడ్ మార్జిన్ వ్యాపారుల సంక్షేమ సంఘం కార్యదర్శి కా॥ వడివేలు-అరుణ పతాకాలను ఆవిష్కరించారు. ఈ సందర్భంగా కా॥కిషోర్ బాబు మాట్లాడుతూ ప్రపంచీకరణ





బావుపేట, కరీంనగర్



అనంతపురం



వై.కొత్తపల్లి, ఆత్మకూరు

నేపథ్యంలో చిల్లరవర్తకంలోకి బదా, బహుళజాతి కార్పొరేట్ సంస్థల ప్రవేశంతో చిన్న వ్యాపారులు, ముఠాకూలీలు పెద్దఎత్తున ఉపాధి కోల్పోతున్నారని హెచ్చరిస్తూ, సంఘటిత పోరాటాలే పరిష్కారంగా పిలుపునిచ్చారు.

వెంకటగిరి కా॥కాళహస్తి శేషయ్య భవన్ వద్ద జెండాను చేనేత కార్మికుడు చిన్నయ్య ఆవిష్కరించారు. రైతుకూలీసంఘం(ఆం.ప్ర) నాయకులు కా॥జి.సునీత చేనేత రంగం ఎదుర్కొంటున్న సంక్షోభం-పాలకుల విధానాలను వివరిస్తూ సంఘటిత పోరాటాల అవశ్యకతను నొక్కి చెప్పారు.

యాతలూరు గ్రామంలో-కా॥ఎన్.వి.కృష్ణయ్య స్థూపం సెంటర్ లో గ్రామరైతు కా॥వీరయ్య ఎర్రజెండాను ఆవిష్కరించగా కా॥ సునీత, సుబ్బరాయుడు ప్రసంగించారు.

కలిగిరి టుబాకో బోర్డు సెంటరులో శ్రామికవర్గ పోరాట జెండాను ఆ సంఘ నాయకులు కా॥ రామాంజనేయులు ఆవిష్కరించారు.

అనంతపురంజిల్లా

అనంతపురం:

ఏఐఎఫ్ టీయు(న్యూ) ఆధ్వర్యంలో పట్టణంలోని ఎమ్.ఎస్.నగర్, రజక నగర్, స్థాలిన్ నగర్, హెచ్ఎల్ సి కాలనీలలోనూ; సంగమేష్, రజనీబార్, పవర్ హౌస్, 4వ రోడ్డు, 3వ రోడ్డు, హెచ్ఎల్ సి కాలనీ, స్థాలిన్ నగర్ ఆటోస్టాండుల వద్దా; మార్క్స్ ఫెడ్ హమాలి యూనియన్ కార్యాలయం వద్ద, పంచాయితీరాజ్ పంప్ మెకానిక్ వర్కుస్ యూనియన్ కార్యాలయం వద్ద జిల్లాపరిషత్ ప్రాంగణంలో ఆయా సంఘాల యూనియన్ల నాయకులు మేడే అరుణ పతాకాలను ఆవిష్కరించారు.

ప్రదర్శన-బహిరంగసభ

ఏఐఎఫ్ టీయు(న్యూ) ఆధ్వర్యంలో స్థానిక ఎన్.జి.వో. హోమ్ నుండి టవర్ క్లాక్, రఘువీర టవర్స్, జూనియర్ కాలేజి, ఎన్టీఆర్ విగ్రహం సెంటర్ మీదుగా తిరిగి ఎన్ జిఓ హోమ్ వరకు - ప్రజాకళాకారుల డప్పు నృత్యాలతో, ఉత్తేజపూరిత వాతావరణంలో, ఎర్రజెండాలు, నినాదాలతో ప్రదర్శన సాగింది.

కా॥ సిఆర్ ఖాన్ అధ్యక్షతన జరిగిన ఈ సభలో ఏఐఎఫ్ టీయు(న్యూ) రాష్ట్ర అధ్యక్షులు కా॥సి.పెద్దన్న; జిల్లా ఎన్ జివో అసోసియేషన్ అధ్యక్షులు కా॥దేవరాజ్; రజక జన సేవాసంఘం జిల్లా అధ్యక్షులు పి.చంద్రశేఖర్; భవన నిర్మాణ కార్మిక సంఘం కార్యదర్శి కా॥సుధాకర్; ఆటోవర్కర్స్ యూనియన్ 'మాజీ కార్యదర్శి కా॥హాజీవలి; బలహీన వర్గాల సంఘం అధ్యక్షులు కా॥రామకృష్ణ; ఆటోడ్రైవర్స్ యూనియన్ ఉపాధ్యక్షులు కా॥ ఆదినారాయణ; ఆయిల్ ఫెడ్ హమాలీ వర్కర్స్ యూనియన్ కార్యదర్శి కా॥లక్ష్మీనారాయణ తదితరులు ప్రసంగించారు. వక్తలు తమ ఉపన్యాసాలలో కార్మికవర్గం తమ రోజువారీ సమస్యలపై ఆందోళనకే పరిమితం కారాదని, తనపై వున్న చారిత్రక కర్తవ్యాలను గుర్తిస్తూ, ఈ దోపిడీ వ్యవస్థ అంతంకై పోరాటాలను సాగించేందుకు సంసిద్ధం కావాలని పిలుపునిచ్చారు. ప్రజాకళాకారుల, బాలకళాకారుల కళాప్రదర్శనలు, పాటలు సభికులను ఆకట్టుకున్నాయి. 250 మంది కార్మికులు ఈ సభలో పాల్గొన్నారు.

రాయదుర్గం

ప్రజాతంత్ర చేనేత కార్మిక సంఘం ఆధ్వర్యంలో స్థానిక బొడ్డురాయి సెంటర్ లో సంఘ కార్యదర్శి సిఎల్ఎస్ మూర్తి మేడే జెండాను ఆవిష్కరించారు. రోడ్డుమార్జిన్ వ్యాపారుల సంక్షేమ సంఘం కార్యదర్శి కా॥ జి.నర్సింహులు ప్రభుత్వానుపతి ఎదురుగా ఎర్రజెండాను ఆవిష్కరించారు.

కణేకల్లులో గడ్డి లోడింగ్ అండ్ అన్ లోడింగ్ హమాలీల కార్యాలయం వద్ద ఎఐఎఫ్ టీయు నాయకులు బి. చిక్కన్న; కణేకల్ హమాలీ వెల్ఫేర్ యూనియన్ సెంటర్ లో సీనియర్ కమ్యూనిస్టు కా॥ మరుట్ల ఇమాంసాబాజ్; కణేకల్ ఆరీటిసి బస్ స్టేషన్ ఆటోస్టాండ్ వద్ద యూనియన్ కార్యదర్శి కా॥ నాగరాజులు మేడే జెండాలను ఆవిష్కరించారు.

రాయదుర్గం, కణేకల్ లో జరిగిన మేడే కార్యక్రమాలలో రైతుకూలీసంఘం(ఆం.ప్ర.) జిల్లా కార్యదర్శి కా॥ బి. తిమ్మారెడ్డి; ఎన్ వైయస్ నాయకులు కా॥ ఎల్. లక్ష్మీరెడ్డి మాట్లాడుతూ కార్మికవర్గ కర్తవ్యాలను, కార్మిక-కర్షక ఐక్యతావశ్యకతను ప్రధానంగా నొక్కిచెప్పారు.

ఆత్మకూరు మండలం

ఆత్మకూరు మండలం వై. కొత్తపల్లిలోని కా॥ తరిమెల నాగిరెడ్డి కాలనీలో మేడే సందర్భంగా ఏఐఎఫ్ టీయు(న్యూ) రాష్ట్ర అధ్యక్షులు కా॥ సి. పెద్దన్న జెండా ఆవిష్కరించారు. బాలకళాకారులు డప్పుడాన్స్, ప్రదర్శన నిర్వహించారు. రైతుకూలీసంఘం (ఆం.ప్ర.) అనంతపురం జిల్లా కార్యవర్గ సభ్యుడు కా॥ హనుమంతు అధ్యక్షతన జరిగిన బహిరంగసభలో కా॥ పెద్దన్న, భవన నిర్మాణ కార్మిక సంఘం జిల్లాకార్యదర్శి కా॥ సుధాకర్; నారయన్న రామాంజనేయులు పాల్గొని ప్రసంగించారు. వక్తలు తమ ప్రసంగాలలో 2005లో వై కొత్తపల్లిలో ప్రజలు పోరాడి భూమిని సాధించుకొని కాలనీ నిర్మాణంచేసుకున్న సందర్భంలో పడిన సంఘర్షణను గుర్తుచేసి, పేద ప్రజానీకం ఐక్యంగా పోరాటాలకు సిద్ధం కావాలని పిలుపునిచ్చారు. ఈ కార్యక్రమంలో కామ్రేడ్స్ పార్వతి, శారద, నారాయణ, హనుమంతు తదితరస్థానిక నాయకులు పాల్గొని నాయకత్వం వహించారు.

కరీంనగర్ జిల్లా

బావుపేటలో ప్రదర్శన-బహిరంగసభ

ఏఐఎఫ్ టీయు(న్యూ) అనుబంధ కరీంనగర్ జిల్లా గ్రానైట్ అండ్ క్వారీవర్కర్స్ యూనియన్ ఆధ్వర్యంలో మేడేని పురస్కరించుకొని ఆసిఫ్ నగర్ లో రెండువేలమంది కార్మికులతో ప్రదర్శన నిర్వహించారు. గ్రానైట్, క్వారీ, స్టోన్ క్రషర్, సైజింగ్, డ్రీలింగ్, గ్రానైట్ కటింగ్, పాలిషింగ్ విభాగాలకు చెందిన కార్మికులు పెద్దసంఖ్యలో ఈ ప్రదర్శనలో పాల్గొన్నారు. ప్రజాకళాకారుల డప్పు నృత్యాలు, తెలుగు, హిందీ భాషలలో విప్లవగీతాలతో, నినాదాలతో ప్రదర్శన ఉత్తేజపూరితంగా సాగింది.

ప్రదర్శన అనంతరం స్థానికంగా వున్న ఎన్.వి. కృష్ణయ్య విగ్రహానికి ఎఐకెఎమ్ కెఎస్ (ఓడిషా) నాయకులు కా॥ శ్రీకాంత్ మొహంతి పూలమాలవేయగా, ఏఐఎఫ్ టీయు రాష్ట్ర నాయకులు కా॥వి.కిషోర్ ఆ ప్రక్కనే అరుణవతాకాన్ని ఆవిష్కరించి అమరులకు జోహార్లచ్చారు.

అనంతరం ఎన్ వైయస్ జిల్లా కార్యదర్శి కా॥బామండ్ల రవీందర్ అధ్యక్షతన జరిగిన బహిరంగసభలో కా॥శ్రీకాంత్ మొహంతి మాట్లాడుతూ ప్రస్తుతం 8 గంటల పని అన్న దానిని ఆచరణలో పూర్తిగా రద్దుచేశారని 10 నుండి 12 గంటల పని సాధారణమైందనీ, పనిభారాన్ని మరింత పెంచుతున్నారని వివరిస్తూ, కార్మికవర్గం రాజకీయ వర్గ చైతన్యంతో దోపిడీ పీడనలను రద్దుచేసి విప్లవాలను విజయవంతంచేసిన అనుభవాలను గుర్తుచేశారు. కా॥వి.కిషోర్ మాట్లాడుతూ కరీంనగర్ జిల్లాలోని వేలాది మంది శ్రమజీవులు బతుకుదెరువుకోసం గల్ఫ్ దేశాల్లో పనికోసం వెళ్లి, కల్లిబిల్లి కార్మికులుగా అక్కడ అవస్థలు పడుతుంటే, కరీంనగర్ ప్రాంతంలోని క్వారీ, గ్రానైట్ పరిశ్రమలలో ఓడిషా, ఛత్తీస్ ఘడ్, మహారాష్ట్ర, తమిళనాడు, బాసరలనుండి వచ్చిన కార్మికులతో కారుచౌకగా శ్రమ చేయించుకుంటూ దోపిడీకి గురిచేస్తున్నారని వివరించారు.

ఈ సభలో కరీంనగర్ జిల్లాలోని వివిధ కళాబృందాలు, కొక్కుల రాజనర్స, జనగాం రాజనర్స, గర్జనబాబ్బీ, వాణిబృందాలు తెలుగు, హిందీ భాషలలో కార్మిక పోరాట పాటలు పాడి కార్మికులను ఉత్తేజ పరిచారు. సభకు ముందుగా మేడే ప్రాధాన్యతను వివరిస్తూ కరపత్రాలు; హిందీ, తెలుగు భాషల్లో పోస్టర్లువేసి విస్తృతంగా ప్రచారం చేశారు.

వరంగల్ జిల్లా

నర్సంపేట మండలం

నర్సంపేటలోని పాఖాల సెంటర్ నుండి ఏఐఎఫ్ టీయు(న్యూ) ఆధ్వర్యంలో అసంఘటితరంగ కార్మికులు పెద్దసంఖ్యలో మేడే ప్రదర్శన నిర్వహించారు. ప్రదర్శనకు ముందుభాగాన ప్రజాకళాకారుల, బాలకళాకారుల డప్పునృత్యాలు ప్రజలను విశేషంగా ఆకట్టుకున్నాయి. 'ప్రపంచ కార్మికులారా, ఏకంకండు' 'పోరాడితే పోయేదేమీలేదు, బానిస సంకెళ్ళుతప్ప!' అని కార్మికులు ఈ సందర్భంగా నినాదాలు చేశారు. వరంగల్ క్రాస్ రోడ్స్ వరకు సాగిన ఈ ప్రదర్శన అనంతరం జరిగిన సభనుద్దేశించి ఏఐఎఫ్ టీయు(న్యూ) వరంగల్ జిల్లా కార్యదర్శి కా॥మోడెం మల్లేష్ ప్రసంగిస్తూ కార్మికవర్గం ముందున్నకర్తవ్యాలను, మేడేప్రాముఖ్యతను వివరించారు.

నర్సంపేట రూరల్ పరిధిలోని ఎం.ఎ.ఆర్., శ్రీ సాయి, హరికృష్ణ, హేమలత, అశోకా, బండారి, తారకప్రభు, విఘ్నేశ్వర, ఉమాపతి, ఉమాశంకర్, ఉషాకిరణ్, రూపారెన్ మిల్లులవద్ద హమాలీలు, వర్కర్స్, డ్రైవర్లు; ప్లెయూష్ బ్రిక్స్ తయారీ కార్మికులు, ఆటో రిక్షా డ్రైవర్లు, ట్రాక్టరు డ్రైవర్లు, వీరంతా తమతమ కేంద్రాలలో జెండా ఆవిష్కరణలు గావించుకొని అనంతరం ప్రదర్శనలో పాల్గొన్నారు.

ఈ కార్యక్రమాలలో ఏఐఎఫ్ టీయు(న్యూ) నాయకులు ఎమ్.డి.యూకాబ్, పైడి ఆనంద్, విజయ్, పాపన్న, తిరుపతి, ప్రసాద్, రాములు, ఐలన్న, సిహెచ్ యాకన్న, శ్రీను, లక్ష్మయ్య, మల్లన్న, సోమరవి, రాజేందర్, అశోక్, స్వామి తదితరులు పాల్గొని నాయకత్వం వహించారు.

నెక్కిండ మండలం

నెక్కిండలోని ధనలక్ష్మి, చెన్ ముఖ్య, వ్యవసాయ మార్కెట్ సెంటర్ లలోను; చంద్రగొండ, పెద్దకోర్పొలు, ముదిగొండ గ్రామాలలోని కార్మికవాదలలో మేడే జెండాలను ఏఐఎఫ్ టీయు(న్యూ) ఆధ్వర్యంలో

ఆవిష్కరించారు. అనంతరం కార్మికులందరూ ఒకచోట జమగూడి ప్రదర్శన నిర్వహించారు. తదుపరి కా॥మోడె మల్లయ్య అధ్యక్షతన జరిగిన సభలో కంకణాల మహేందర్, సుధాకర్, వెంకన్న, నర్సన్న తదితరులు పాల్గొని మేడే ప్రాధాన్యతను, కార్మికుల పోరాట కర్తవ్యాలను వివరించారు.

దుగ్గిండి మండలం

చలపర్తి గ్రామంలోని వినాయక, న్యూముఖావక్; గిర్నీ బావిలోని లక్ష్మీసాయి ఇండస్ట్రీలలో పనిచేస్తున్న హమాలీలు; గిర్నీ బావిలోని మహాలక్ష్మి, ధనలక్ష్మి ప్లెయూష్ బ్రిక్స్ తయారీ యూనియన్ కార్మికులు; తిమ్మంపేట గ్రామంలో ఆటోరిక్షా, లోకల్ హమాలీ, మహ్మదాపురం ఆటో రిక్షా కార్మికులు; చలపర్తి గ్రామ ముఠా హమాలీలు; రేఖంపల్లి గ్రామంలోని ఆటో రిక్షా కార్మికులు ఆయా సెంటర్లలో మేడే జెండాలను ఆవిష్కరించిన అనంతరం ప్రదర్శన నిర్వహించారు.

ఈ కార్యక్రమంలో ఏఐఎఫ్ టీయు నాయకులు కా॥ఎల్లన్న, తిరుపతి, పెద్దిరాజు, స్వామి, రవి, రాములు, బాబులు తదితరులు పాల్గొన్నారు.

నల్లబెల్లి మండలం

భార్గవ్ బాయిల్డ్ రైస్ మిల్ హమాలీలు, మేడపల్లిలో హమాలీలు మేడే జెండాలను ఆవిష్కరించుకున్నారు. ఈ కార్యక్రమంలో కా॥నధన్న, కొండారవి, రమేష్, శంకర్ తదితరులు పాల్గొని మేడే అమరులకు నివాళులర్పించారు.

ఖానాపురం మండలం

చిలుకమ్మ నగర్ లో మేడే సందర్భంగా ఎర్రజెండాలతో 100 మందితో ప్రదర్శన నిర్వహించిన అనంతరం రెండు కేంద్రాలలో కామ్రేడ్స్ శోభన్, వెంకన్నలు ఎర్రజెండాలను ఆవిష్కరించారు. ఈ కార్యక్రమంలో ఇంకా కామ్రేడ్స్ రాజు, స్వామి, అంజక్క తదితరులు పాల్గొని మేడే అమరుల ఆశయ సాధనకై ప్రతిసబానారు.

నల్గొండ జిల్లా

మండల కేంద్రమైన నడిగూడెంలోనూ ఆ తర్వాత అదే మండలం రామాపురం గ్రామంలోనూ రైతుకూలీ సంఘం జిల్లా నాయకులు కా॥ బాణాల వెంకటరెడ్డి జెండాలనావిష్కరించారు.

ముటే మండలం, తుమ్మలపల్లి గ్రామంలో కామ్రేడ్స్ గురుస్వామి, రామకృష్ణ; మామిళ్ళగూడెంలో రైతుకూలీ సంఘం గ్రామ కమిటీ నాయకుడు కా॥ వెంకన్న; నూతనకల్లు, యదవెల్లి గ్రామాలలో కామ్రేడ్ వెంకటరెడ్డి; పోలుమల్ల గ్రామంలో కా॥ మల్లేష్లు అరుణవతాకాల నావిష్కరించి మేడే అమరులకు జోహార్లర్పించారు.

నిజామాబాద్

స్థానిక మాధవనగర్ కెనాల్ కాలనీలో రైతుకూలీ, శ్రామిక పేద ప్రజానీకం నడుమ రైతుకూలీసంఘం (ఆం.ప్ర.) రాష్ట్ర కార్యవర్గసభ్యులు కా॥ గంగుల నర్సయ్య 'మేడే' అరుణవతాకాన్ని ఆవిష్కరించారు. ఈ కార్యక్రమంలో స్థానిక నాయకులు మారుతి, మల్లేష్, రజియా, నర్సాగడ్ తదితరులు పాల్గొని నాయకత్వం వహించారు. ఈ సందర్భంగా కా॥ నర్సయ్య మాట్లాడుతూ పనులకోసం గల్ఫ్ దేశాలకు వలస వెళ్లిన కల్లిబిల్లి కార్మికుల సమస్యలను ప్రధానంగా పేర్కొన్నారు. సంఘటిత పోరాటాలు మినహా కార్మికవర్గ సమస్యల పరిష్కారానికి మరోదగ్గరదోష లేదన్నారు. మేడే స్ఫూర్తితో పోరాట మార్గాన సాగాలని పిలుపునిచ్చారు.



పూసపాటిరేగ, విజయనగరం



వేటపాలెం



చోడవరం, విశాఖజిల్లా

పారిశ్రామిక, కార్మిక వాడలన్నింటా 'మేడే' జెండా ఆవిష్కరణలు

విజయనగరం జిల్లా

విజయనగరం

స్థానిక ఏఐఎఫ్‌టీయు (న్యూ) కార్యాలయం ఆవరణలో అరుణపతాకాన్ని ఆ సంస్థ నాయకులు కా॥ బి. పాండురంగరావు ఆవిష్కరించగా ఈ సందర్భంగా హాజరైన కార్మికులనుద్దేశించి ప్రసంగించిన ఎన్‌వైఎస్ రాష్ట్ర ఉపాధ్యక్షులు కా॥ ఎ. సంజీవ్ మేడే ప్రాధాన్యతను గుర్తు చేశారు. కార్మికవర్గం తమ హక్కులను పోరాడి సాధించుకోవలసిందేనని, యాజమాన్యపు దయా దాక్షిణ్యాలతో అవి సమకూరవని నొక్కిచెప్పారు.

పారిశ్రామికవాడ నారాయణి స్టీల్స్ ప్రై. లిమిటెడ్ వద్ద మేడే జెండాను ఆ పరిశ్రమ కార్మిక యూనియన్ కార్యనిర్వాహక అధ్యక్షులు కా॥ కె. పైడిరాజు ఆవిష్కరించారు. ఈ సందర్భంగా ఏఐఎఫ్‌టీయు(న్యూ) నాయకులు కా॥ బి. శంశరావు మాట్లాడుతూ కార్మికవర్గం తమ సమస్యల పరిష్కారం కోసం పోరాడుతూనే ఈ దోపిడీ వ్యవస్థ రద్దుకు నాయకత్వం వహించాల్సిన గురుతర బాధ్యత వారిపై వుందన్నారు. ఈ కార్యక్రమంలో నారాయణి స్టీల్స్ కార్మికులు, కళాసీలు, ఆంజనేయ ఘోరుమిల్లు కార్మికులు, అరుణాజూట్ మిల్ కార్మికులు పాల్గొన్నారు.

ఉడాకాలనీ, జిల్లాకోర్టు, పెద మజ్జిపాలెం, మెసానిక్ టెంపుల్, ఉస్మానియాటవర్, ఉసిరికల చౌర్రీ, ఐడిఎస్‌ఎంటి షాపింగ్ కాంప్లెక్సు, గంట స్టంభం, డోమల మందిరం సెంటర్‌లోని ఆటోస్టాండుల వద్ద ఏఐఎఫ్‌టీయు(న్యూ) అధ్యర్థంలో మేడే అరుణ పతాకాలను ఆవిష్కరించారు. ఈ కార్యక్రమాలలో ఏఐఎఫ్‌టీయు(న్యూ) నాయకులు కా॥ శంకరరావు, ఆటోవర్కర్స్ యూనియన్ కార్యనిర్వాహక అధ్యక్షులు కా॥బి. పాపారావు, యూనియన్ ప్రధాన కార్యదర్శి కా॥రెడ్డి నారాయణరావు, అధ్యక్షులు కా॥ అప్పల రాజురెడ్డి, గౌరవాధ్యక్షులు కె. పైడిరాజు, సీనియర్ డ్రైవర్లు ఎం. రామకృష్ణ ఎం ప్రకాష్ తదితరులు ఆయాకేంద్రాలలో జెండా ఆవిష్కరణల అనంతరం పెద్దసంఖ్యలో హాజరైన ఆటోడ్రైవర్లను ఉద్దేశించి ప్రసంగించారు. పాలకులు అనుసరిస్తున్న సామ్రాజ్యవాద అనుకూల విధానాల ఫలితంగా దేశవ్యాపితంగా కార్మికులు ఎదుర్కొంటున్న సమస్యలను, వాటి పరిష్కారానికై వారు సాగిస్తున్న వివిధ పోరాటాలను ఈ సందర్భంగా ప్రస్తావిస్తూనే, ప్రత్యేకించి ఆటోడ్రైవర్లుగా నిరంతరం ఎదుర్కొంటున్న సమస్యల పరిష్కారానికై అనుసరించాల్సిన పోరాట మార్గాన్ని ఈ సందర్భంగా వక్తలు వివరించారు.

పార్వతీపురం ఏరియా

అంతర్జాతీయ కార్మికవర్గపోరాట దీక్షాదినం మేడేను పురస్కరించుకొని కార్మిక-కర్షక ఐక్యతలను చాటిచెప్పతూ రైతుకూలీసంఘం(ఆం.ప్ర.) అధ్యర్థంలో స్థానికంగా వివిధ సెంటర్‌లలో మేడే పతాకావిష్కరణలు జరిగాయి.

స్థానిక అభ్యుదయ వరహాలిగెడ్డ బడ్డీ వ్యాపారస్థుల సంఘం అధ్యర్థంలో జరిగిన మేడే పతాకావిష్కరణ కార్యక్రమంలో రైతుకూలీసంఘం(ఆం.ప్ర.) జిల్లా కార్యదర్శి కా॥ డి. వర్మ జెండా ఆవిష్కరించి మేడే ప్రాధాన్యతను వివరించారు.

అనంతరం రైతుకూలీసంఘం కార్యాలయం వరకూ కార్మికులు - రైతుకూలీలతో ప్రదర్శన నిర్వహించారు. కార్యాలయం వద్ద సంఘం జిల్లా ఉపాధ్యక్షులు కా॥బొత్తు నరసింగరావు జెండా ఆవిష్కరించారు. జిల్లా సహాయ కార్యదర్శి కా॥ ఎం. భాస్కరరావు తదితరులు ఈ కార్యక్రమంలో పాల్గొన్నారు.

కొమరాడ మండలం

కోటిపాం గ్రామంలో 200 మంది రైతుకూలీలతో మేడే ప్రదర్శన నిర్వహించారు. గ్రామకూడలిలో రైతుకూలీసంఘం(ఆం.ప్ర.) జిల్లా కోశాధికారి కా॥ పి.

శ్రీనునాయుడు అరుణపతాకాన్ని ఆవిష్కరించారు. గ్రామ మాజీ సర్పంచ్ ఎజ్జుగుంపుస్వామి తదితరులు ఈ కార్యక్రమంలో పాల్గొన్నారు. పెదశాఖ, బల్లపాడు గ్రామాలలో గిరిజన సంఘం నాయకుడు కా॥ కద్రక వెంకటస్వామి అధ్యర్థంలో మేడే జెండా ఆవిష్కరణలు స్ఫూర్తిదాయకంగా జరిగాయి.

విక్రంపురం గ్రామంలో ఏఐఎఫ్‌టీయు అనుబంధ భవన నిర్మాణ కార్మిక సంఘం అధ్యర్థంలో మేడే జెండా ఆవిష్కరణ - అనంతరం బహిరంగ సభలను నిర్వహించారు. సంఘం నాయకులు పోలినాయుడు, రామునాయుడు, లక్ష్మీనారాయణలతో పాటుగా కార్మికులు, రైతులు, ఇతర గ్రామస్థులు దాదాపు 300 మంది ఈ కార్యక్రమంలో పాల్గొన్నారు.

మక్కువ మండలం

దుగ్గేరు ఏరియాలో దుగ్గేరు, మూలవలస, పనసభద్ర, పెదపూలిగెడ్డ తదితర గ్రామాలలో రైతుకూలీ సంఘం(ఆం.ప్ర.) జిల్లా అధ్యక్షులు కా॥ఊయక ముత్యాలు అధ్యర్థంలో మేడే జెండా ఆవిష్కరణ కార్యక్రమాలలో రైతుకూలీలు, ఆదివాసులు, గ్రామ ప్రజలు పెద్దసంఖ్యలో పాల్గొన్నారు.

(తరువాయి 9వ పేజీలో)



ప్రజా వనరులన్నింటినీ బడాపెట్టుబడిదారీ, బహుళజాతి కార్పొరేట్ల అవసరాలకోసం కబళించివేస్తూ, కోటిపాంవద్ద నిర్మించతలపెట్టిన భారీ ప్రైవేటు (మర్చంట్) థర్మలు విద్యుత్తు ప్లాంటు నిర్మాణానికి వ్యతిరేకంగా

విజయనగరం జిల్లాలో కొనసాగుతున్న ప్రజా ఆందోళన

విజయనగరం జిల్లా, కొమరాడ మండలం, కోటిపాంవద్ద 'అల్పా ఇన్‌ఫ్రా ప్రైవేట్ లిమిటెడ్' పేరుతో భారీ ప్రైవేటు (మర్చంట్) థర్మలు విద్యుత్తు కేంద్రాన్ని నెలకొల్పేందుకు 2009లోనే ప్రభుత్వం ప్రాథమికంగా ఆమోదం తెల్పింది. 1675 ఎకరాల విస్తీర్ణంలో, 12 వేలకోట్ల రూపాయల పెట్టుబడితో, 2640 మెగావాట్ల సామర్థ్యంతో బొగ్గు ఆధారిత భారీ థర్మలు విద్యుత్తు కేంద్ర నిర్మాణానికి కంపెనీ యాజమాన్యం ప్రయత్నాలను తీవ్రంచేసింది.

కోటిపాం, చినఖేర్లల, గుమడ, కొమరాడ పంచాయితీల పరిధిలోని గ్రామాల చుట్టూ కంపెనీ ఏజెంట్లు వలుమార్లు తిరిగి, వ్యవసాయానికి భూములు కావాలంటూ రైతాంగాన్ని, గిరిజనులను మభ్యపరిచి కొన్ని భూములు కొనుగోలు చేశారు. తర్వాతర్వాత కంపెనీ పెట్టబోతున్నామంటూ, బెదిరింపులు - ప్రలోభాలతో రైతుల భూములను వశపరుచుకున్నారు. ఇదిలావుండగా, కోటిపాం, గుమడ, కొమరాడ పంచాయితీల పరిధిలో ప్రజలు సాగుచేసుకుంటున్న బంజరు, పోరంబోకు, సీలింగు, వివోబాభావే భూములు, గ్రామకంటాలు, సృతానాలు, చెరువులు, బందలు, రహదారులేకా వనకాబడిగెడ్డతో సహా 643 ఎకరాలను ప్రైవేటు థర్మలు విద్యుత్తు కేంద్రానికి కేటాయిస్తూ ప్రభుత్వమే ఏకంగా జి.వో. జారీచేసింది.

పర్యావరణ ప్రభావ అంచనా నివేదికలో యాజమాన్యం 1675 ఎకరాల భూములను వ్యవసాయానికి వనికెరాని బంజరుభూములుగా పేర్కొంది. వాస్తవానికి కంపెనీ కొనుగోలు చేసిన భూములన్నీ వనకాబడిగెడ్డ ఆధారంగా సాగువుతున్న పచ్చని పంటపొలాలే!

విజయనగరం జిల్లాలో నాగవళి, జంఝావతి, సువర్ణముఖి, కగావతి, చంపావతి, గోస్తనీవంటి జీవనదులు; ఏజన్సీలో నిత్యం ప్రవహించే వనకాబడిగెడ్డ, పాశర్లగెడ్డ, కనుసుల గుమ్మ గెడ్డ వంటి ఏరులున్నప్పటికీ పాలకుల ఘోర నిర్లక్ష్యం కారణంగా జిల్లాలో సాగునీటి సమస్య పరిష్కారం కాలేదు. సంవత్సరాల తరబడి రైతాంగం చేసిన ఆందోళనల ఫలితంగా గిరిజన సబ్‌ప్లాన్ నిధుల నుండి రూ. 8 కోట్లు కేటాయించి వనకాబడిగెడ్డ రిజర్వాయరు పనులు ప్రారంభించి దాదాపు 3వ వంతు పూర్తి చేశారు. ఈ నిర్మాణం పూర్తయితే రెండు పంటలు పండుతాయని ఎంతో ఆశగా ఎదురుచూస్తున్న రైతాంగం పాలిట ఈ విద్యుత్తు కేంద్ర నిర్మాణం తీవ్ర విఘాతమైంది. నిర్మాణ పనులు అర్ధాంతరంగా నిలిపివేయబడ్డాయి.

ఈ భారీ విద్యుత్తు ప్లాంటుకు తోటపల్లి రిజర్వాయరు నుండి సంవత్సరానికి రెండున్నర టియంసీల నీటిని వాడుకునేందుకు ప్రభుత్వం అనుమతించింది. దీనితో సుమారు 25 వేల ఎకరాల సాగుభూములకందే నీరు దారి మళ్ళించబడుతుంది. దీనితో తోటపల్లి రిజర్వాయరు ఆయకట్టు రైతాంగం తీవ్రంగా నష్టపోనున్నారు.

ఇక, ఈ భారీ థర్మలు విద్యుత్తు ప్లాంటు ద్వారా భారీ కాలుష్య, పర్యావరణ సమస్యలు తలెత్తుతాయి. ప్రజలపట్ల యజమాన్యాల నిర్లక్ష్యం, వారితో ప్రభుత్వ యంత్రాంగ కుమ్మక్కలతో ఈ సమస్యలు మరింత తీవ్రరూపం దాలుస్తాయనేది వాస్తవం.

యాజమాన్యం మాత్రం ఈప్రాంతం అభివృద్ధి చెంది పెద్దఎత్తున ఉద్యోగావకాశాలు కల్పించ బడతాయని ప్రజలను భ్రమలలో ముంచెత్తుతున్నది. కానీ కంపెనీ నివేదిక ప్రకారమే సాంకేతిక,

సాంకేతికేతర ఉద్యోగాలన్నీ కలిపినా 700 మించిలేవు. వీటిలో స్థానికులకు లభించేది స్వీపర్లు, ఆఫీస్‌బాయ్ ఉద్యోగాలే!

బడాపెట్టుబడిదారీ, బహుళజాతి కార్పొరేటు సంస్థల విద్యుత్తు అవసరాలకోసం పంట భూములను, ప్రజావనరులన్నింటినీ కట్టబెడుతూ, కోటిపాం వద్ద నిర్మించే, ఈ భారీ ప్రైవేటు(మర్చంట్)వవరు ప్లాంటు నిర్మాణానికి ప్రభుత్వం ఇచ్చిన అనుమతులన్నింటినీ రద్దుచేయాలని గతమాడు సంవత్సరాలుగా రైతుకూలీసంఘం(ఆం.ప్ర.) అధ్యర్థంలో ఆందోళన సాగుతున్నది. ప్రజావనరులను బడాపెట్టుబడి దారులకు, బహుళజాతి పరిశ్రమల ప్రయోజనాల కోసం కట్టబెడుతున్న కేంద్ర, రాష్ట్ర పాలకుల విధానాల్ని నిరసస్తూ, షెడ్యూల్డు ప్రాంతం నుండి మినహాయించిన జిల్లాలోని ఆదివాసీ గ్రామాలను షెడ్యూల్డు గ్రామాలుగా గుర్తించాలని, గిరిజనుల భూములు గిరిజనులకే చెందాలన్న 1/70 చట్టాన్ని అమలు చేయాలని, విద్యుత్తు ప్లాంటు యాజమాన్యంతో కుమ్ముక్తై ప్రభుత్వ ఉన్నతాధికారులు అవకతవకలకు పాల్పడుతూ గిరిజనుల భూములను మోసపూరితంగా దురాక్ర మించలాన్ని వ్యతిరేకిస్తూ, జిల్లానుండి పెద్దఎత్తున సాగుతున్న వలసలను నిరోధించి, వలస కూలీలకు తక్షణం ఉపాధి కల్పించాలని, జిల్లా సమగ్రాభివృద్ధికి చర్యలు తీసుకోవాలని డిమాండ్ చేస్తూ రైతుకూలీ సంఘం సంబంధిత గ్రామాల ప్రజలు, ఆదివాసీలు, రైతాంగాన్ని వివిధ సందర్భాలలో పెద్దఎత్తున కదిలిస్తూ ఆందోళనలు సాగిస్తూ వస్తున్నది.

కంచె తొలగింపు

ప్రభుత్వం ప్రజల సాగునీటి వనరు అయిన వనకాబడి గెడ్డను కంపెనీవరం చేయటంతో, కంపెనీ

యాజమాన్యం ధీమాగా ప్రజల సాగుభూములను చుట్టుముట్టి కంచె వేయటానికి మూసుకుంది. కోటిపాం, కొమరాడ, కొత్తవల్లు, అగ్రహారం గ్రామాల్లో కంచె వేయనీయకుండా రైతుకూలీసంఘం(ఆం.ప్ర) అధ్యర్థంలో ప్రజలు అడ్డుకున్నారు. 3-1-12న కోటిపాం రైతులు, గిరిజనులు, మహిళలు 400 మంది సంఘం నాయకత్వంలో గునపాలు, పారలు, గొడ్డళ్ళు పట్టుకొని వచ్చి, వనకాబడి గెడ్డపై వేసిన కంచెను పీకి అవతల పారేశారు. ప్రజల ఆగ్రహాన్ని చవిచూసిన యాజమాన్య ప్రతినిధులు అక్కడనుండి వలాయనం చిత్రగించారు. దీనితో ఉత్సాహం పొందిన ప్రజలు మరింత సంఘటితంగా యాజమాన్య దుర్మార్గ చర్యలను అడ్డుకోవటానికి సంసిద్ధులయ్యారు.

రైతుకూలీసంఘం(ఆం.ప్ర.)పరిశీలనా బృందం

భారీ విద్యుత్తు కేంద్ర నిర్మాణం పేరుతో జరుగుతున్న విధ్వంసాన్ని, ప్రజల నిరసనాందోళనలను ప్రత్యక్షంగా తెలుసు కునేందుకు 2012 జనవరి 6వ తేదీన రైతుకూలీ సంఘం(ఆం.ప్ర.) రాష్ట్ర అధ్యక్షులు కా॥ ఝాన్సీ అధ్యర్థంలో రాష్ట్ర బృంద సభ్యులు కోటిపాం, గుమడ అగ్రహారం, కొమరాడ, కొత్తవలస, పెదఖేర్లల, చినఖేర్లల, రేగులపాడు, లింగందోరవల్లు, బూర్జివల్లు గ్రామాలతో పాటు వనకాబడి గెడ్డ ప్రాంతాన్ని, రిజర్వాయరును, కంచె ధ్వంసం చేయబడిన ప్రాంతాలన్నింటా పర్యటించారు. ఆయా గ్రామాలలోని రైతులు, గిరిజనులు, మహిళలతో సమావేశ మయ్యారు. మరింత నమ్రేక్యంగా యాజమాన్య కుట్రలను ఓడిస్తూ ముందుకు సాగేందుకు

(తరువాయి 8వ పేజీలో)